

---

Shri Kunchitanghri Stava

ಶ್ರೀ ಕುಂಚಿತಾಂಘ್ರಿಸ್ತವಃ

Document Information



---

Text title : Shri Kunchitanghri Stava

File name : kunchitAnghristavaH.itx

Category : shiva

Location : doc\_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---



ಶ್ರೀ ಕುಂಚಿತಾಂಘ್ರಿಸ್ತವಃ



ಶ್ರೀಮದುಮಾಪತಿವಿವೇಕತಃ

ಶ್ರೀಗಣೇಶಾಯ ನಮಃ .

ಶ್ರೀ ಚಿತ್ಸಭೇಶಾಯ ಮಂಗಲಂ ..

ಕುಂಚಿತಾಂಘ್ರಿಂ ನಮಸ್ಕೃತ್ಯ ಕುಂಡಲೀಕೃತಗಾಯಕಂ .

ಕುಂಚಿತಾಂಘ್ರಿಂ ಸ್ತವಂ ವಕ್ಷ್ಯೇ ಬ್ರಹ್ಮನಿಷ್ಠ ಉಮಾಪತಿಃ ..

ಬ್ರಹ್ಮಾಂಡಂ ಯಸ್ಯ ದೇಹಂ ರವಿಜದಿಶಿಪದೋ ವಕ್ತೃವೃಂದಾನ್ಯುದೀಚ್ಯಾಂ  
ತದ್ವೈರಾಜಾಂತರಂಗೇ ವಿಲಸತಿ ಹೃದಯಾಂಭೋರುಹೇ ದಕ್ಷಿಣಾಗ್ರೇ .

ಮಧ್ಯೇ ಸಮೀಲನಾಖ್ಯೇ ಮುನಿವರಮನಸಾ ಭಾವಿತೇ ಯಂತ್ರರಾಜೇ  
ಯಶ್ಯಕ್ತ್ಯಾ ನೃತ್ಯತೀಶಸ್ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಹಂ .. 1..

ಪಂಚಾಶತ್ಕೋಟಿಸಂಖ್ಯಾ ಪರಿಮಿತಧರಣಿ ಶ್ರೀವಿರಾಡಾಖ್ಯಾಧಾತ್ರೋ-  
ರೇಕಸ್ವಾಂತಾಬ್ಜಭಿತ್ತಿಸ್ಥಿತ ಕನಕಮಹಾಯಂತ್ರರಾಟ್ಕರ್ಣಿಕಾಯಾಂ .

ನೃತ್ಯಂತಂ ಚಿತ್ಸಭೇಶಂ ತ್ರಿಸೃಭಿರಪಿ ಸದಾ ಶಕ್ತಿಭಿನ್ನೇವಿತಾಂಘ್ರಿಂ  
ನಾದಾಂತೇ ಭಾಸಮಾನಂ ನವವಿಧನಟನಂ ಕುಂಚಿತಾಂಘ್ರಿಂ ಭಜೇಹಂ .. 2..

ಯಸ್ಮಿನ್ನಾಮೂಲಪೀಠಾವಧಿ ಕನಕಶಿಲಾಮಾತೃಕಾರ್ಣಕೃಪ್ತೇ

ಬ್ರಹ್ಮಶ್ರೀನಾಥರುದ್ರೇಶ್ವರ ಶರಮುಖಭಾಕ್ಸಾಂಬಸಾದಾಖ್ಯಮೂರ್ಧ್ನಿ .

ಭೂತೈಶ್ಚಾಸ್ತ್ರೈಶ್ಚ ವೇದೈಃ ಸ್ತುತಬಹುಚರಿತಂ ಸ್ತಂಭರೂಪೈಶ್ಚ ಕುಡ್ಯೇ

ನೃತ್ಯಂತಂ ಚಿತ್ಸಭೇಶಂ ನಿರವಧಿಸುಖದಂ ಕುಂಚಿತಾಂಘ್ರಿಂ ಭಜೇಹಂ .. 3..

ಯತ್ಸಂಸತ್ಪೂರ್ವಭಾಗೇ ದಿಶಿದಿಶಿ ವಿಲಸತ್ಪೂರ್ವಭಾಗಾ ನಿತಾಂತಂ

ಸ್ವಾಂತಗರ್ಭೋತ್ತರಾಂಶಾಶ್ಚಿವಮುಖ ಭವನಾಶ್ಚಾಗಮಾಃ ಕಾಮಿಕಾದ್ಯಾಃ .

ಅಷ್ಟಾವಿಂಶಾನುಸಂಖ್ಯಾ ಧೃತಕನಕಮಯ ಸ್ತಂಭರೂಪಾಃ ಸ್ತುವಂತಿ

ಸ್ತುತ್ಯಂ ತಂ ನೃತ್ಯಮೂರ್ತಿಂ ಶ್ರುತಿಶತವಿತುತಂ ಕುಂಚಿತಾಂಘ್ರಿಂ ಭಜೇಹಂ .. 4..

ಯದ್ಗೋಷ್ಯಾಂ ದ್ವಾರಬಾಹ್ಯೇ ರಜತಗಿರಿನಿಭಂ ಪಂಚವರ್ಣಸ್ವರೂಪಂ

ಸೋಪಾನಂ ದ್ವಾರಭಾಗಂ ಜಯವಿಜಯಮುಖೈ ರಕ್ಷಿತಂ ದ್ವಾರಪಾಲೈಃ .

ತತ್ತ್ವಾನಾಂ ಷಣ್ಣವತ್ಯಾ ಸಹ ವಿಧಿಮುಖರಾಃ ಪಂಚ ದೇವಾಶ್ಚ ನಿತ್ಯಂ

ಯಸ್ಯಾಂತರ್ಭಾಂತಿ ತಸ್ಮಿನ್ನವಿರತನಟನಂ ಕುಂಚಿತಾಂಘ್ರಿಂ ಭಜೇಹಂ .. 5..

ಯತ್ಸೂಪ್ಯಶ್ಯಕ್ತಿರೂಪಾಃ ತದಧರವಿಲಸದೋಮರೂಪಾಶ್ಚ ಕೀಲಾಃ

ಉಚ್ಛ್ವಾಸಾಃ ಸ್ವರ್ಣಪಟಾಃ ತದುದರನಿಹಿತಾ ದಂಡರೂಪಾಶ್ಚ ನಾಡ್ಯಃ .  
 ನಾಡ್ಯಂತಸ್ತವಲೋಕಾಃ ಫಲಕತನುಗತಾ ಹಸ್ತರೂಪಾಃ ಕಲಾಶ್ಚ  
 ತನ್ಯಾಂ ಯೋ ನೃತ್ಯತೀಶಃ ತಮನುಪಮತನುಂ ಕುಂಚಿತಾಂಘ್ರಿಂ ಭಜೇಹಂ .. 6..  
 ವಿಘ್ನೇಶಸ್ಕಂದಲಕ್ಷ್ಮೀ ವಿಧಿಮುಖಶರರಾಟ್ಯಾದುಕಾವಜ್ರಲಿಂಗ-  
 ಜ್ಯೋತಿಸ್ವರ್ಣತ್ಪಸ್ವರೂಪೈಃ ವರುಣಮುಖಜುಷಾ ಹಾಟಕಾಕರ್ಷಮೂರ್ತ್ಯಾ .  
 ಸ್ವಾಗ್ರೇ ದಕ್ಷೇ ಚ ವಾಮೇ ಪರಿವೃತ ಸದಸಿ ಶ್ರೀಶಿವಾನಾಯಕೋ ಯೋ  
 ಮಧ್ಯೇ ನೃತ್ತಂ ಕರೋತಿ ಪ್ರಭುವರಮನಘಂ ಕುಂಚಿತಾಂಘ್ರಿಂ ಭಜೇಹಂ .. 7..  
 ಆದೌ ಮಾಸೇ ಮೃಗಾಖ್ಯೇ ಸುರಗುರುದಿವಸೇ ತಸ್ಯ ಭೇ ಪೂರ್ಣಮಾಯಾಂ  
 ಭಿತ್ತೌ ಶ್ರೀಚಿತ್ಸಭಾಯಾಂ ಮುನಿವರತಪಸಾ ದತ್ತ ವಾಕ್ಪೂರ್ತಯೇ ಯಃ .  
 ನೃತ್ತಂ ಕೃತ್ವಾಽವಸಾನೇ ಫಣಧರವಪುಷಂ ವ್ಯಾಘ್ರಪಾದಂ ಮಹರ್ಷಿಂ  
 ಚಾಹೂಯಾಭ್ಯಾಂ ಅದಾತ್ ಯೋ ನಿಯತನಿವಸತಿಂ ಕುಂಚಿತಾಂಘ್ರಿಂ ಭಜೇಹಂ  
 .. 8..

ಯಸ್ಮಿನ್ಮೃತ್ಯುತ್ಯನಾದೌ ನಿಕಟತಟಗತೌ ಭಾನುಕಂಪಾಖ್ಯಬಾಣೌ  
 ಶಂಖಧ್ಯಾನೈಃ ಮೃದಂಗಧ್ವನಿಭಿರಪಿ ಮಹಾಂಭೋಧಿ ಘೋಷಂ ಜಯಂತೌ .  
 ಯಸ್ಮೋಂಕಾರಪ್ರಭಾಯಾಂ ಧ್ವನಿಮನುಸಹಿತಾ ರಶ್ಮಯಶ್ಚೈಕವಿಂಶಾ  
 ವಿದ್ಯಂತೇ ತಂ ಸಭೇಶಂ ನತಸುರನಿಕರಂ ಕುಂಚಿತಾಂಘ್ರಿಂ ಭಜೇಹಂ .. 9..  
 ಪೂರ್ವಂ ಮಾಧ್ಯಂದಿನಿಯುಚ್ಛಿವಜನಿಮವರಂ ಪೂಜಯನ್ಯತ್ಪ್ರಸಾದಾತ್  
 ಲಬ್ಧ್ವಾ ವ್ಯಾಘ್ರಾಂಘ್ರಿಭಾವಂ ತನಯಮಪಿ ಶಿವಾನುಗ್ರಹಾದ್ಗುಗ್ಧಸಿಂಧುಂ .  
 ಆನೀಯಾಸ್ತೈ ಪ್ರದತ್ವಾ ಸದಸಿ ಚ ಪರಮಂ ದೃಷ್ಟವಾನ್ಯಸ್ಯ ನೃತ್ತಂ  
 ತಂ ದೇವಂ ಚಿತ್ಸಭೇಶಂ ನಿಗಮನುತಗುಣಂ ಕುಂಚಿತಾಂಘ್ರಿಂ ಭಜೇಹಂ .. 10..  
 ಯನ್ಮೃತ್ಪ್ರಾನ್ಯಾನಯೋಗದ್ವಿಗುಣಿತತನುಭೃತ್ ಶ್ರೀಶಂವಾಹಭುಗ್ನ-  
 ಸ್ವಾಂಗಶ್ಶೇಷಃ ಕದಾಚಿದ್ಧರಿಮುಖ ಕಮಲೋತ್ಪನ್ನಯದ್ವೃತ್ತಮಾದ್ವೀಂ .  
 ಪೀತ್ವಾ ತಪ್ತ್ವಾಽತಿಘೋರಂ ರಜತಗಿರಿಬಿಲದ್ವಾರಮಾರ್ಗೇಣ ಯಸ್ಯ  
 ಕ್ಷೇತ್ರಂ ಪ್ರಾಪ್ಯಾನ್ವಪಶ್ಯನ್ನಟನಮಧಿಸಭಂ ಕುಂಚಿತಾಂಘ್ರಿಂ ಭಜೇಹಂ .. 11..  
 ಆದೌ ಯಃ ಕರ್ಮಕಾಂಡ ಪ್ರವಚನಮಹಿಮಾ ಜೈಮಿನಿರ್ನಾಮ ಯೋಗೀ  
 ವ್ಯಾಸೋಕ್ತ್ಯಾ ಚಿತ್ಸಭೇಶಂ ಪ್ರಭುವರಮುರಸಾಽಽನಮ್ಯ ಗತ್ವಾ ಸಭಾಂತಃ .  
 ಪಾದಾಂತೇ ವೇದಯುಕ್ತಂ ಸ್ತವವರಮಕರೋತ್ಸರ್ವ ಸೌಭಾಗ್ಯದಂ ಯಂ  
 ಪಶ್ಯನ್ನದ್ಯಾಪಿ ದೇವಂ ಸದಸಿ ವಸತಿ ತಂ ಕುಂಚಿತಾಂಘ್ರಿಂ ಭಜೇಹಂ .. 12..  
 ಗೌಡೇಶಃ ಸಿಂಹವರ್ಮಾ ಸ್ವತನುಗತರುಜಾ ವ್ಯಾಕುಲಸ್ವೀಯದೇಶಾತ್  
 ಆಗತ್ಯ ಸ್ವರ್ಣಪದ್ಮಾಕರವರಸಲಿಲಸ್ನಾನ ನಿರ್ಮುಕ್ತರೋಗಃ .  
 ಭೂತ್ವಾ ಶ್ರೀಹೇಮವರ್ಮಾ ಮುನಿವರಸಹಿತಶ್ಯಂಭುನೃತ್ತಂ ಚ ದೃಷ್ಟ್ವಾ

ಯತ್ಪ್ರಾಸಾದಂ ವಿಚಿತ್ರಂ ಮಣಿಮಯಮಕರೋತ್ ಕುಂಚಿತಾಂಘ್ರಿಂ ಭಜೇಹಂ ..

13..

ಆಮ್ನಾಯೇಷ್ವಪ್ಯನಂತೇಷ್ವನಿತರಸುಲಭಾನ್ಭಿಸ್ತಸಂಸ್ಥಾನ್ವಿಧೀನ-

ಪ್ಯಾಹೃತ್ಯ ಶ್ರೀಫಣೀಂದ್ರೋ ನಟಯಜನ ಮಹಪ್ರೋಕ್ಷಣಾರ್ಥಂಚ ಸೂತ್ರಂ .

ಕೃತ್ವಾಽಽದೌ ದತ್ತವಾನ್ ಯತ್ತದುದಿತ ವಿಧಿನಾ ಯಂ ಸದಾಽಽರಾಧಯಂತಿ  
ತ್ಪ್ರಸಾಹಸ್ರಂ ದ್ವಿಜೇಂದ್ರಾಃ ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಹಂ .. 14..

ನಿತ್ಯಂ ಷಟ್ಕಾಲಪೂಜಾಂ ನಟನಪತಿಮುದೇ ಕುರ್ವತಾಂ ಭೂಸುರಾಣಾಂ

ತದ್ಭಕ್ತಾನಾಂ ದ್ವಿಜಾದಿ ಪ್ರಮುಖತನುಭೃತಾಂ ಸೌಖ್ಯದಾತಾ ಭ್ರಕುಂಸಃ .

ಸ್ವಸ್ಥಾನೇ ಲಿಂಗಮೇಕಂ ಸ್ಫಟಿಕಮಣಿಮಯಂ ಮಜ್ಜನಾದೀನಿ ಕರ್ತುಂ

ಯಜ್ಜಭ್ಯೋ ದತ್ತವಾನ್ ಯಸ್ತಮತಿಸುಖಕರಂ ಕುಂಚಿತಾಂಘ್ರಿಂ ಭಜೇಹಂ .. 15..

ಅಂತರ್ವೇದ್ಯಾಂ ಮಹತ್ಯಾಂ ಶತಧೃತಿರಕರೋದಬ್ಧಸಾಹಸ್ರ ಸಾಧ್ಯಂ

ಯಜ್ಜಂ ತಸ್ಮಿನ್ಮನೀಂದ್ರಾಸ್ಸದಸಿ ಸಮಭವನ್ವ್ಯಾಘ್ರಪಾದೋಕ್ತಿಭಿಯೇ .

ತತ್ಪೂಜಾರ್ಥಂ ಶಿಖೀಂದ್ರ ಪ್ರಭವಮಣಿನಟಃ ಪ್ರೇಷಿತೋ ಯೇನ ಮೋದಾತ್

ತನ್ಮೂರ್ತೇರ್ಮೂಲಭೂತಂ ನವಮಣಿಮಕುಟಂ ಕುಂಚಿತಾಂಘ್ರಿಂ ಭಜೇಹಂ .. 16..

ನಿತ್ಯಂ ಪುಣ್ಯಾಹಮಾದೌ ಗುರುವರನಮನಂ ಶೋಷಣಾದಿ ತ್ರಯಂ ಚ

ಭೌತೀಂ ಶುದ್ಧಿಂ ಕರಾಂಗ ಪ್ರಣವಸುರಮುಖನ್ಯಾಸ ಜಾತಂ ಚ ಕೃತ್ವಾ .

ಜಪ್ತ್ವಾ ಮಂತ್ರಾನ್ ಸಮಸ್ತಾನ್ ಶಿವಮಯತನವಶ್ಚಾಂತರಾರಾಧ್ಯ ಯಂ ಪ್ರಾಕ್

ವಿಪ್ರಾ ಬಾಹ್ಯೇ ಯಜಂತಿ ಪ್ರಭುವರಮಪಿ ತಂ ಕುಂಚಿತಾಂಘ್ರಿಂ ಭಜೇಹಂ .. 17..

ಸ್ಥಾನಾದಿ ಪ್ರೋಕ್ಷ್ಯ ಪಾದ್ಯಾಚಮನಮಪಿ ಸುಮೈರರ್ಚಯಿತ್ವಾಽಥ ಶಂಖಂ

ಗವ್ಯಾರ್ಚಾಂ ಕುಂಭಪೂಜಾಂ ಜಲಯಜನ ವೃಷಾಭ್ಯರ್ಚನೇ ದ್ವಾರ ಪೂಜಾಂ .

ಕೃತ್ವಾ ವಿಘ್ನಾದಿಪೂಜಾಂ ಸ್ಫಟಿಕಜನಿಮರತ್ನೇಶಯೋರ್ಮಜ್ಜನಾದ್ಯೈಃ

ಯನ್ಮೂರ್ತಿಂ ಪೂಜಯಂತಿ ಪ್ರತಿದಿನಮನಘಾಃ ಕುಂಚಿತಾಂಘ್ರಿಂ ಭಜೇಹಂ .. 18..

ಗವ್ಯೈಸ್ತೈಲೈಃ ಪಯೋಭಿದರ್ಧಧಿಘೃತ ಮಧುಭಿಶ್ಚರ್ಕರಾಭಿಶ್ಚ ಶುದ್ಧೈಃ

ಪಶ್ಚಾತ್ತಂಚಾಮೃತಾದ್ಯೈಃ ಲಿಕುಚಫಲರಸೈಃ ಕೈರಪಾಥೋಭಿರನ್ವೈಃ .

ಗಂಧೈಃ ಗಂಗಾಧ್ವಿರನ್ವೈ ರನುದಿನಮನಘಾ ಯಸ್ಯ ಲಿಂಗಂ ಮುನೀಂದ್ರಾಃ

ಷಟ್ಕಾಲಂ ಪೂಜಯಂತಿ ಪ್ರಭುಮಪಿ ತಮಜಂ ಕುಂಚಿತಾಂಘ್ರಿಂ ಭಜೇಹಂ .. 19..

ಭಿತ್ತೌ ಶ್ರೀಚಕ್ರಸಂಸ್ಥಾಂ ತದನು ನಟಪತಿಂ ಶೈವಚಕ್ರಾಂತರಸ್ಥಂ

ತದ್ವಾಮೇ ಯುಗ್ಮಹಸ್ತಾಮಪಿ ಚ ಶುಕಕರಾಂ ಜ್ಞಾನಶಕ್ತಿಂಚ ಯಷ್ಟ್ವಾ .

ಗೋಬ್ರಹ್ಮಾದೀನಥೇಷ್ಟ್ವಾ ಸಕಲವಿಧಚರೂನರ್ಪಯಿತ್ವಾ ಬಲೀಂಸ್ತಾನ್

ಹೋಮಂ ಕೃತ್ವಾ ಯಜಂತಿ ಪ್ರತಿದಿನಮಪಿ ಯಂ ಕುಂಚಿತಾಂಘ್ರಿಂ ಭಜೇಹಂ .. 20..

ಧೂಪೈರ್ದೀಪೈ ರಥಾಖ್ಯೈಃ ಫಣಿಪುರುಷವೃಷ್ಟೈಃ ಕುಂಭಪಂಚಾಗ್ನಿಹೋತ್ರೈಃ

ಋಕ್ಷೈಃ ಕರ್ಪೂರಭಸ್ಮವ್ಯಜನವರಸಿತಚ್ಚತ್ರಕೈಶ್ಚಾಮರೈಶ್ಚ .  
 ಆದರ್ಶೈಃ ಮಂತ್ರಪುಷ್ಪೈರುಪರಿತಲಸುಕರ್ಪೂರಕೈಃ ಪ್ರಾಚ್ಯೈ ಯಂ ದ್ರಾಕ್  
 ತ್ಯಕ್ತ್ವಾಽವಿದ್ಯಾಂ ಪ್ರಪಶ್ಯಂತ್ಯನುದಿನಮನಘಾಃ ಕುಂಚಿತಾಂಘ್ರಿಂ ಭಜೇಹಂ .. 21..  
 ಯದ್ಗೇಹ ಪ್ರಾಂತಬಾಹ್ಯೇ ದಶವೃಷಸಹಿತಾನ್ಯಬ್ಜಪೀಠಾನಿ ನಿತ್ಯಂ  
 ಶಕ್ರಾದೀನಾಂ ತ್ರಿಕಾಲೇಷ್ಟಪಿ ಬಲಿಹರಣೇ ಪೀಠಮುತ್ತುಂಗಮನ್ಯತ್ .  
 ಯದ್ಬಾಹ್ಯೇ ದಿಕ್ಷು ಚಾಗ್ರೇ ನವಶಿಖರಿಸಮಾ ಭಾಂತಿ ದಂತಾ ದ್ವಜಾನಾಂ  
 ತದ್ಗೇಹಾಂತಸ್ಸಭಾಯಾಂ ಅನವರತನಟಂ ಕುಂಚಿತಾಂಘ್ರಿಂ ಭಜೇಹಂ .. 22..  
 ಪ್ರತ್ಯಬ್ಧಂ ಜ್ಯೇಷ್ಠಮಾಸೇ ನವವೃಷಸಹಿತಾಃ ಕೇತವೋ ಭಾಂತಿ ಮಾಘೇ  
 ಮಾಸೇ ಪಂಚ ದ್ವಜಾಸ್ಸ್ಯುಃ ಮೃಗಶಿರಸಿ ತಥಾ ಕೇತುರೇಕಃ ಪ್ರಧಾನಃ .  
 ಯಸ್ಯ ಬ್ರಹ್ಮೋತ್ಸವಾನಾಂ ನವಶರಶಿಖಿನಶ್ಚೈಕವಕ್ಷಿಃ ಪ್ರಧಾನಃ  
 ತಂ ದೇವಂ ಚಿತ್ಸಭೇಶಂ ನವನಿಧಿನಿಲಯಂ ಕುಂಚಿತಾಂಘ್ರಿಂ ಭಜೇಹಂ .. 23..  
 ಯಸ್ಯಾದ್ಯೇ ಸಪ್ತವಿಂಶತ್ಯಮಲದಿನಮಹೇ ಋತ್ವಿಗಗ್ರ್ಯಾ ನವ ಸ್ಯುಃ  
 ಮಾಘೇ ಪಂಚರ್ತ್ವಿಗಗ್ರ್ಯಾ ಮೃಗಶಿರಸಿ ಶಿವಕ್ಷೋತ್ಸವೇ ಚೈಕ ಏವ .  
 ನಿತ್ಯಾರ್ಚಾಸ್ವೇಕ ಏಕೋ ಯಜನಕೃತ ಇಮೇ ಯಜ್ಜವಯೇಷು ಶುದ್ಧಾಃ  
 ತಂ ದೇವಂ ಚಿತ್ಸಭೇಶಂ ನಿರುಪಮಿತತನುಂ ಕುಂಚಿತಾಂಘ್ರಿಂ ಭಜೇಹಂ .. 24..  
 ಆದೌ ಕೃತ್ವಾಽಗ್ನಿಹೋತ್ರಂ ವಪನಪವನಮಂತ್ರಾಚಮಾನಾನಿ ಪಶ್ಚಾತ್  
 ಕೂಶ್ಮಾಂಡೈರ್ದೇಹಶುದ್ಧಿಂ ಪದಯಜನಮುಖಂ ವಾಸ್ತುಪರ್ಯಗ್ನಿಕರ್ಮ .  
 ನಾಂದೀಮೃತ್ವಾಂಕುರಾಣಿ ಪ್ರತಿಸರಮೃಷಭಪ್ರೋಕ್ಷಣಂ ಯನ್ಮಹೇಷ್ಟ-  
 ಪ್ಯಾರಾದಾರೋಹಯಂತಿ ದ್ವಜಪಟಮನಘಾಃ ಕುಂಚಿತಾಂಘ್ರಿಂ ಭಜೇಹಂ .. 25..  
 ಮಂಚೇ ಚಂದ್ರಾರ್ಕಭೂತೇಷ್ಟಪಿ ವೃಷಗಜರಾಡ್ರಾಜತಾದ್ರಿಷ್ಟಧಾಶ್ವೇ  
 ಸೋಮಾಸ್ಯಂದಸ್ವರೂಪಸ್ವ ಯಮುರುನಯನೇ ಗೋರಥೇ ಮಾರ್ಗಣೋ ಯಃ .  
 ಸ್ಥಿತ್ವಾ ಬ್ರಹ್ಮೋತ್ಸವೇಷು ತ್ರಿಷು ಚ ನಟಪತಿಃ ಪ್ರತ್ಯಹಂ ವೀಧಿಯಾತ್ರಾಂ  
 ಕೃತ್ವಾ ಸ್ನಾತ್ವಾ ಸದಸ್ವಂ ಪ್ರವಿಶತಿ ಶಿವಯಾ ಕುಂಚಿತಾಂಘ್ರಿಂ ಭಜೇಹಂ ..  
 ಕ್ರೋಡೇನ ಶ್ರೀಶನಾಮ್ನಾ ಚರಣಸರಸಿಜಂ ಯಸ್ಯ ಶಂಭೋರ್ನ ದೃಷ್ಟಂ  
 ಹಂಸೇನ ಬ್ರಹ್ಮನಾಮ್ನಾ ನ ಮಕುಟಶಿಖರಂ ಯಸ್ಯ ದೃಷ್ಟಂ ಕಿಲಾಸೀತ್ .  
 ಓಂಕಾರೇ ನಿತ್ಯವಾಸಂ ತ್ರಿದಲಸುಮವರೈರಚ್ಯಮಾನಾಂಘ್ರಿಯುಗ್ಮಂ  
 ಹಂಸಂ ಹಂಸೈರುಪಾಸ್ಯಂ ಹರಿಹರವಪುಷಂ ಕುಂಚಿತಾಂಘ್ರಿಂ ಭಜೇಹಂ .. 27..  
 ಪೂರ್ವಂ ಜ್ಞಾನೋಪದೇಶಂ ಮಣಿಮಯವಚಸೇ ಕುಂದವೃಕ್ಷಸ್ಯ ಮೂಲೇ  
 ಕೃತ್ವಾ ಸಾದಿತ್ವಮಾಪ್ತ್ವಾ ನೃಪತಿಕರಲಸತ್ಸ್ವರ್ಣವೇತ್ರಪ್ರಹಾರಂ .  
 ಲಬ್ಧ್ವಾ ತೇನೋಕ್ತಗಾನ್ಯೈರ್ಮಧುರಸಭರಿತೈಸ್ತಪ್ತಿಮಾಪ್ತವಾಽಥ ತಸ್ಮೈ  
 ಮುಕ್ತಿಂ ಪ್ರಾದಾದ್ಯ ಈಶಸ್ತಮಖಿಲಸುಹೃದಂ ಕುಂಚಿತಾಂಘ್ರಿಂ ಭಜೇಹಂ .. 28..

ದೇವೋ ಯಃ ಪುಲ್ಕಸಾಯ ದ್ವಿಜಕುಲಜನುಷೇ ವಲ್ಕಲಸ್ಯಾತ್ಮಜಾಯ  
 ನಂದಾಭಿಖ್ಯಾಯ ಮುಕ್ತಿಂ ಕಣತ್ಯಣಸುಧಿಯೇ ದತ್ತವಾನ್ಭಕ್ತಿವಶ್ಯಃ .  
 ನಿತ್ಯತ್ವಂ ವ್ಯಾಘ್ರಪಾದಪ್ರಥಿತಫಣಿಪತಿಸ್ತೋತ್ರಕೃತ್ವೈಮಿನಿಭ್ಯಃ  
 ತಾಂಸ್ತಾನ್ಯಾಮಾಂಶ್ಚ ಸರ್ವಾನ್ ತಮಜರಮಮರಂ ಕುಂಚಿತಾಂಘ್ರಿಂ ಭಜೇಹಂ ..  
 29..

ಆಹೃತ್ಯ ಬ್ರಹ್ಮಶೀರ್ಷಂ ಸಕಲಜನಿಮತಾಂ ದರ್ಶನಾಯ ಸ್ವದಕ್ಷೇ  
 ಪಾರ್ಶ್ವೇ ಸಂಸ್ಥಾಪ್ಯ ಪೂರ್ವಂ ಶ್ರುತಿವದನವಿಧಿಂ ವಾಮತೋಽಸ್ಥಾಪಯದ್ಯಃ .  
 ಅದ್ಯಾರಭ್ಯಾತ್ಮಯೋನೇ ಮದುಪಹೃತಹವಿಶ್ವೇಷಭುಕ್ತ್ವಂ ಭವೇತಿ  
 ಸ್ವಾಜ್ಞಾಪ್ಯಾಕಾಶರೂಪಸ್ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಹಂ .. 30..

ಪಾರ್ಥಾಯ ಸ್ವಾಸ್ತದಾನಂ ಪಶುಪತಿರಕರೋದ್ಯಃ ಪುರಾರಾಜತಾದ್ರೌ  
 ಯುದ್ಧಂ ತೇನೈವ ಕೃತ್ವಾ ವನಚರತನುಭಾಗ್ಬಿನ್ನಶೀರ್ಷಸ್ತಥಾಸೀತ್ .  
 ಭೀಮಸ್ವಾಂತಾರ್ಚನಾಡ್ಯೈಸ್ತ್ರಿದಲಸುಮವರೈಶ್ಚನ್ನಗಾತ್ರೋ ನಿತಾಂತಂ  
 ಜಾತಸ್ತಂ ಚಿತ್ರಭೇಶಂ ನಿಖಿಲತನುಗತಂ ಕುಂಚಿತಾಂಘ್ರಿಂ ಭಜೇಹಂ .. 31..

ಆಸೀನ್ಮೇರುಶ್ಯರಾಸೋ ಧರಣಿರಪಿ ರಥೋ ಜ್ಯಾಽಭವತ್ಸರ್ಪರಾಜೋಽ-  
 ಪ್ಯಾಸ್ತಾಂ ಚಕ್ರೇರ್ಕಸೋಮೌ ಸರಸಿಜನಿಲಯಸ್ಸಾರಧಿಯಸ್ಯ ಶಂಭೋಃ .  
 ಆಸನ್ನಶ್ಚಾಶ್ಚ ವೇದೋ ಜಲನಿಧಿಶರಧೇಸ್ತ್ರಿಪುರಂ ಹಂತುಮಿಚ್ಛೋಃ  
 ಹೇತುಂ ತಂ ಲೋಕಸೃಷ್ಟಿಸ್ಥಿತಿಯಕರಣೇ ಕುಂಚಿತಾಂಘ್ರಿಂ ಭಜೇಹಂ .. 32..

ಕ್ಷೀರಾಭೇರ್ಮಂದರಾದ್ರಿ ಪ್ರಮಥನಸಮಯೇಽಪ್ಯುತ್ಥಿತೇ ಕಾಲಕೂಟೇ  
 ಗಚ್ಛತ್ಸು ಪ್ರಾಪ್ಯ ಭೀತಿಂ ನಿಖಿಲಸುರ ಕುಲೇಷ್ವಪ್ಯನಾದಿಃ ಪುರಸ್ತಾತ್ .  
 ಆವಿಭೂಯ ಪ್ರಭುರ್ಯಸಕಲಸುರಗಣಾನ್ ಪ್ರಾಶ್ಯ ತಂ ಕಾಲಕೂಟಂ  
 ಸದ್ಯೋಽರಕ್ಷತ್ತಮೀಶಂ ತುಹಿನಗಿರಿನುತಂ ಕುಂಚಿತಾಂಘ್ರಿಂ ಭಜೇಹಂ .. 33..

ಕೃತ್ವಾ ಜಂಬೂಫಲಾಭಂ ವಿಷಮಖಿಲಜಗದ್ಭಕ್ಷಣೇ ಜಾಗರೂಕಂ  
 ಸ್ವಾಸ್ಯೇ ಪ್ರಕ್ಷೇಪಮಾತ್ರಾನ್ನಿಜಜರವಸತ್ಪಾಣಿಸೌಖ್ಯಾಯ ದೇವೀ .  
 ಕಂಠಂ ಸಂಗೃಹ್ಯ ಹಸ್ತಾತ್ಪ್ರಿಯಮುಖಕಮಲಂ ವೀಕ್ಷಮಾಣಾ ಕಿಲಾಸೀತ್  
 ತಾಂ ದೃಷ್ಟ್ವಾ ಽನ್ವಗ್ರಹೀದ್ಯಸ್ತಮಖಿಲವರದಂ ಕುಂಚಿತಾಂಘ್ರಿಂ ಭಜೇಹಂ .. 34..

ಮಾರ್ಕಂಡೇಯೇ ಪುರಾ ಶ್ರೀರಜತಗಿರಿಪತೇರ್ಲಿಂಗಪೂಜಾಪ್ರವೃತ್ತೇ  
 ಪಾಶೈಃ ಕರ್ಷತ್ಯಥಾರ್ಕೌ ಭಯಕರವದನೇ ಲಿಂಗಮಧ್ಯಾನ್ಮಹೇಶಃ .  
 ಆಗತ್ಯಾರಕ್ಷದೇತಂ ಮುನಿಮಥ ಶಮನಂ ಮಾರಯಾಮಾಸ ದೇವೋ  
 ಯಸ್ತಂ ನಿತ್ಯಂ ನಟೇಶಂ ನಿಖಿಲನೃಪನುತಂ ಕುಂಚಿತಾಂಘ್ರಿಂ ಭಜೇಹಂ .. 35..

ಸೃಷ್ಟ್ವಾ ಬ್ರಹ್ಮಾಣಮಾದೌ ಶ್ರುತಿಗಣಮಖಿಲಂ ದತ್ತವಾನ್ಯೋ ಮಹೇಶಃ  
 ತಸ್ಮೈ ನಿರ್ಮಾಲ್ಯಭುಕ್ತ್ವಂ ಸ್ವಸದಸಿ ವಿಲಸತ್ಪಂಚಪೀಠಾಧರತ್ವಂ .

ಸೂತತ್ವಂ ಸ್ವಸ್ಯ ಮೂರ್ಧಸ್ಥಿತಮಕುಟವರಪ್ರೇಕ್ಷಣೇ ಹಂಸಭಾವಂ  
 ತಂ ದೇವಂ ಚಿತ್ಸಭಾಯಾಂ ಸ್ಥಿತಜುಷಮಮಲಂ ಕುಂಚಿತಾಂಘ್ರಿಂ ಭಜೇಹಂ .. 36..  
 ಯೋ ಮಾರಃ ಪ್ರೇಷಿತೋಽಭೂತ್ಸ್ವ ಸವಿಧಮಸುರೋತ್ನಾರಿತ್ಯೈಸ್ವರ್ಗಿಭಿಃ ಸ್ವಂ  
 ಯೋಗಾರೂಢಾತ್ಸಮಾಧೇಶ್ಚಲಯಿತುಮಚಲೇ ರಾಜತೇನನ್ಯದೃಷ್ಟಿಂ .  
 ತಂ ಮಾರಂ ಭಾಲನೇತ್ರಜ್ಜಲನಹತತನುಂ ಯೋಃಕರೋದ್ಧಕ್ಷಿಣಾಸ್ಯಃ  
 ಸೇವಾಹೇವಾಕಲಕ್ಷೀಪತಿಮುಖನಿಬಿಡಂ ಕುಂಚಿತಾಂಘ್ರಿಂ ಭಜೇಹಂ .. 37..  
 ವಿಷ್ಣುಬ್ರಹ್ಮಾ ರಮೇಂದ್ರೋ ದಹನಪಿತೃಪತೀ ರಾಕ್ಷಸಾನಾಮಧೀಶಃ  
 ಪಾಶೀ ವಾಯುಃ ಕುಬೇರಃ ತ್ರಿದೈವಗುಣಮುಖಾ ದೇವತಾಶ್ಚಂದ್ರಸೂರ್ಯೌ .  
 ನಿತ್ಯಂ ಯತ್ಕೇತ್ರರಾಜೇ ಪಶುಪತಿ ನಟನಂ ದೃಷ್ಟವಂತಃ ಸ್ವನಾಮ್ನಾ  
 ಲಿಂಗಾನ್ ಸಂಸ್ಥಾಪ್ಯ ನತ್ವಾ ಸುಖವರಮಭಜನ್ಮುಂಚಿತಾಂಘ್ರಿಂ ಭಜೇಹಂ .. 38..  
 ಸೀತಾಜಾನಿಃ ಪುರಸ್ತಾದ್ವಿಧಿಕುಲಜನುಷಂ ರಾವಣಂ ಸಾಂಗಮೇಕೋ  
 ಹತ್ವಾ ತದ್ಗೋಷಶಾಂತ್ಯೈ ನಲಮುಖಕಪಿಭಿಃ ನಿರ್ಮಿತೇ ರಾಮಸೇತೌ .  
 ಲಿಂಗಂ ಸಂಸ್ಥಾಪ್ಯ ಯಸ್ಯಾನವರತಯಜನಾತ್ಪ್ರವಾನಿಷ್ಠಸಿದ್ಧಿಂ  
 ತಂ ಶಂಭುಂ ವೇದವೇದ್ಯಂ ಪ್ರಣತಭವಹರಂ ಕುಂಚಿತಾಂಘ್ರಿಂ ಭಜೇಹಂ .. 39..  
 ಮೋಹಿನ್ಯಾ ಶಂಭುರಾದಾವತಿ ನಿಬಿಡ ವನೇ ದಾರುಕಾಖ್ಯೇ ಚರನ್ಯಃ  
 ಸೌಂದರ್ಯಾದ್ವಿಪ್ರದಾರಾನ್ಮುನಿಗಣಮಪಿ ತಂ ಮಾಯಯಾ ಮೋಹಯಿತ್ವಾ .  
 ವ್ಯರ್ಥೀಕೃತ್ಯಾಭಿಚಾರಂ ದ್ವಿಜಕುಲವಿಹಿತಂ ಸಂಪ್ರದರ್ಶ್ಯಾತ್ಮನೃತ್ತಂ  
 ವಿಪ್ರಾಂಶ್ಚಾನ್ವಗ್ರಹೀದ್ಯಸ್ತಮಪಿ ಗಿರಿಶಯಂ ಕುಂಚಿತಾಂಘ್ರಿಂ ಭಜೇಹಂ .. 40..  
 ಪೂರ್ವಂ ವಾಲ್ಕಲ್ಯಾಭಿಖ್ಯಾನ್ನಿಹತತನುವರೋ ದೇವರಾಡ್ವಿಷ್ಣುಮಾಪ್ತ್ವಾ  
 ಚೋಕ್ತ್ವಾ ಸ್ತೋದಂತಮಸ್ಮೈ ಸಹ ಮುರರಿಪುಣಾ ಪ್ರಾಪ್ಯ ಯತ್ಕೇತ್ರಮೀಶಂ .  
 ಆರಾಧ್ಯಾಪ್ತ್ವಾ ಸುವೀರ್ಯಂ ಯದನಘಕೃಪಯಾ ಮಾರಯಾಮಾಸ ಶತ್ರುಂ  
 ತಂ ದೇವಂ ಚಿತ್ಸಭೇಶಂ ವರರುಚಿವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 41..  
 ಯದ್ಧಕ್ಷೇಽದ್ಯಾಪಿ ವಿಷ್ಣುರ್ಮಣಿಮಯಸದನೇ ದಕ್ಷಿಣೇ ಸ್ವಾಂಘ್ರಿಯುಗ್ಮಂ  
 ಕೃತ್ವಾಸ್ಯಂ ಚೋತ್ತರಸ್ಯಾಂ ಶರಮುಖಫಣಿರಾಡ್ಭೋಗತಲ್ಲೇಶಯಾನಃ .  
 ನಿತ್ಯಂ ನಿದ್ರಾಂ ಪ್ರಕುರ್ವನ್ನಪಿ ಹೃದಿ ಸತತಂ ಯತ್ಪದಂ ಧ್ಯಾಯತೀಡ್ಯಂ  
 ದೇವ್ಯಾ ತಂ ಚಿತ್ಸಭೇಶಂ ಸುತಗಜವದನಂ ಕುಂಚಿತಾಂಘ್ರಿಂ ಭಜೇಹಂ .. 42..  
 ಸಂಬಂಧಸ್ಸುಂದರಃ ಶ್ರೀಮಣಿಮಯವಚನೋ ಜಿಹ್ವಿಕಾರಾಜನಾಮಾ  
 ಚತ್ವಾರೋಽಪ್ಯಾತ್ಮಗಾನ್ಯೈವಿಧರಸಭರೈಸ್ತೋತ್ರರೂಪೈರ್ಯಮೀಶಂ .  
 ಸ್ತುತ್ವಾ ತತ್ತತ್ಸ್ಥಲಾಂತಃ ಸ್ಥಿತಜುಷಮಪಿ ಯಂ ಚೈಕಮದ್ವೈತಮೂರ್ತಿಂ  
 ಪ್ರಾಪುರ್ಮುಕ್ತಿಂ ತಮಾದ್ಯಂ ಕೃತವಿದ್ಧುಮಕುಟಂ ಕುಂಚಿತಾಂಘ್ರಿಂ ಭಜೇಹಂ .. 43..  
 ಕೈಲಾಸಾದ್ರೌ ವಟದ್ರೋನಿಃಕಟಮಧಿಗತೋ ದಕ್ಷಿಣಾಮೂರ್ತಿರೂಪಃ

ತರ್ಜನ್ಯಂಗುಷ್ಠಯೋಗಾತ್ಸನಕಮುಖಮಹಾಯೋಗಿನಾಂ ಜ್ಞಾನದಾತಾ .  
 ಮೌನೇನ ಶ್ರೀಕುಮಾರಂ ನಿಟಲಿನಯನತೋ ದಗ್ಧದೇಹಂಚ ಕೃತ್ವಾ  
 ಯಶ್ಚಾಪ್ತಾ ದ್ವೀಂದ್ರಕನ್ಯಾಂ ಸುತವರಮಸೃಜತ್ಕುಂಚಿತಾಂಘ್ರಿಂ ಭಜೇಹಂ .. 44..  
 ಶೂರಾದಿದ್ವಂದ್ವಸನಾರ್ಥಂ ಸುತಕರಕಮಲೇ ದತ್ತವಾನ್ಯಕ್ತಿಮಾದೌ  
 ಸರ್ವಾಸ್ತಂಚೋಪದಿಶ್ಯ ಪ್ರಬಲಸುರರಿಪೂನ್ಯಾಲಸಾಮೀಪ್ಯಭಾಜಃ .  
 ಕೃತ್ವೋದೂಹ್ಯೇಂದ್ರಕನ್ಯಾಂ ವನಚರತನುಜಾಂ ಗೇಹಮಾಯಾಹಿ ತಾತೇ-  
 ತ್ಯುಕ್ತ್ವಾ ಚಾನ್ವಗ್ರಹೀದ್ಯೋ ಗುಹಮಪಿ ಮುದಿತಃ ಕುಂಚಿತಾಂಘ್ರಿಂ ಭಜೇಹಂ .. 45..  
 ಕಾಲ್ಯಾ ಸಾಕಂ ಪುರಾ ಯಸ್ಪುರಮುನಿಸದಸಿ ಸ್ವಾಂಘ್ರಿಮುದ್ಯಮ್ಯ ಚೋರ್ಧ್ವಂ  
 ನೃತ್ತಂ ಕೃತ್ವಾಽಥ ಕಾಲೀಂ ಪಶುಪತಿರಜಯತ್ತದ್ಭಹಿಷ್ಕಾರಪೂರ್ವಂ .  
 ಸರ್ವೇ ದೇವಾ ಮುನೀಂದ್ರಾಃ ಪ್ರಭುರಿತಿ ಚ ವದಂತ್ಕೂರ್ಧ್ವನ್ಯತ್ತೇಶಮೂರ್ತಿಂ  
 ಯಂ ದೇವಂ ಪೂಜಯಂತಿ ಪ್ರತಿದಿನಮನಘಾಃ ಕುಂಚಿತಾಂಘ್ರಿಂ ಭಜೇಹಂ .. 46..  
 ಅಂತರ್ವೇದ್ಯಾಂ ಸ್ವಯಂಜ್ಞೇ ದಿವಿಷದಧಿಪತೌ ಸಾಮಗಾನ್ಯೈಸ್ತಥೋಚ್ಚೈಃ  
 ಆಹೂತೇನಾಗತೇಸ್ಮಿನ್ಯದಮಲನಟನಂ ದೃಷ್ಟವಂತಂ ಸುರೇಂದ್ರಂ .  
 ಸದ್ಯೋ ಬುಧ್ವಾಽಽತ್ಮಭೂಸ್ತಂ ಸ್ವಯಮತಿತರಸಾಽಽನೀಯ ಯಸ್ಯಾತಿದೇಶಾತ್  
 ವಿಪ್ಲೇಸ್ಯಾಕಂ ಸ್ವಯಂಜ್ಞಂ ಸುರನುತಮಕರೋತ್ಕುಂಚಿತಾಂಘ್ರಿಂ ಭಜೇಹಂ .. 47..  
 ಯಶ್ಯಂಭುಃ ಕಾಲಹಂತಾ ಜಲಧರಮಸುರಂ ಸ್ವಾಂಘ್ರಿ ಚಕ್ರೇಣ ಹತ್ವಾ  
 ತದ್ಗುಷ್ಠ್ಯತ್ಯಾಸ್ತಶಸ್ತ್ರೈಃ ವಿನಿಹತವಪುಷಸ್ಸರ್ವಲೋಕಾನರಕ್ಷತ್ .  
 ಯಂ ಸ್ವಕ್ರೋಧಸ್ವರೂಪಂ ಜಲಧರಮಸುರಂ ನಾಶಯಂತಂ ವರೇಣ್ಯಂ  
 ಸರ್ವೇ ಲೋಕಾ ವದಂತಿ ಪ್ರಮಥಪತಿನುತಂ ಕುಂಚಿತಾಂಘ್ರಿಂ ಭಜೇಹಂ .. 48..  
 ಕೈಲಾಸಾದ್ರೌ ಕದಾಚಿತ್ಪಶುಪತಿನಯನಾನ್ಯದ್ರಿಜಾತಾಪಿಧಾಯ  
 ಕ್ರೀಡಾಂ ಚಕ್ರೇಽನ್ಲಕಾರಾತ್ಸುರರಿಪುರುದಭೂದಂಧಕಾಖ್ಯೋಽತಿದುಷ್ಟಃ .  
 ತದ್ ದುಷ್ಟ್ಯತ್ಯಂ ಜಗತ್ಯಾಂ ಪ್ರಸೃಮರಮಸಹೈಸ್ಸರ್ವಲೋಕೈಃ ಸ್ತುತೋ ಯಃ  
 ತಂ ಹತ್ವಾಽರಕ್ಷದೇತಾಂಸ್ತಮಜಹರಿನುತಂ ಕುಂಚಿತಾಂಘ್ರಿಂ ಭಜೇಹಂ .. 49..  
 ಹಾಲಾಸ್ಯೇ ಮೀನನೇತ್ರಾಪರಿಣಯಸಮಯೇ ದರ್ಶನಾಯಾಗತಾಭ್ಯಾಂ  
 ಸರ್ಪೇಂದ್ರವ್ಯಾಘ್ರಪದ್ಭಯಾಂ ರಜತಸದಸಿ ಯಸ್ಯಾಂಘ್ರಿಮುದ್ಯಮ್ಯ ವಾಮಂ .  
 ನೃತ್ತಂ ಕೃತ್ವಾ ಮುನೀಂದ್ರಾವಿತರಮುನಿಸುರಾಂಸ್ತೋಷಪಾಥೋಧಿಮಗ್ನಾನ್  
 ಚಕ್ರೇ ತಂ ಸುಂದರಾಂಗಂ ಮಧುರಿಪುವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 50..  
 ಮಾಘೇ ಮಾಸೇ ಮಖರ್ಕ್ಷೇ ವರುಣವಿರಚಿತ ಬ್ರಹ್ಮಹತ್ಯಾವಿಮುಕ್ತ್ಯೈ  
 ಪ್ರೀತ್ಯಾ ಯಸನ್ನಿಧಾಯ ಸ್ವಯಮುರುಮಕರೈಃ ಪೂರಿತೇಽಬೌ ಜಲೇಶಂ .  
 ಸ್ನಾನಾನ್ಮುಕ್ತಸ್ತಪಾಪಂ ನಿಖಿಲಮಪಿ ಜನಂ ಕಾರಯಾಮಾಸ ಪೂರ್ವಂ  
 ತಂ ದೇವಂ ಚಿತ್ಸಭಾಯಾಂ ಅನವರತನಟಂ ಕುಂಚಿತಾಂಘ್ರಿಂ ಭಜೇಹಂ .. 51..



ದಕ್ಷೇ ಯಷ್ಟುಂ ಪ್ರವೃತ್ತೇ ಪರಮಶಿವಮನಾದೃತ್ಯ ತತ್ಕನ್ಯಕಾಯಾಂ  
 ಗತ್ವಾ ತತ್ರ ಸ್ವತಾತಂ ನತವದನಮುಪೇಕ್ಷ್ಯೈಂದ್ರಮಗ್ನಿಂ ವಿಶಂತ್ಯಾಂ .  
 ಗೌರ್ಯಾಂ ಕೋವಾದ್ಯ ಈಶೋ ದಶಶತವದನಂ ವೀರಮುತ್ಪಾದ್ಯ ಕಾಲೀಂ  
 ತಾಭ್ಯಾಂ ದಕ್ಷಾದಿನಾಶಂ ವ್ಯರಚಯದತುಲಂ ಕುಂಚಿತಾಂಘ್ರಿಂ ಭಜೇಽಹಂ .. 52..  
 ಪಾರ್ಥೋ ಯಲ್ಲಿಂಗಬುದ್ಧ್ಯಾ ಯದುಕುಲತೀಲಕಂ ಪೂಜಯಾಮಾಸ ಪೂರ್ವಂ  
 ತನ್ನಿರ್ಮಾಲ್ಯಂ ಸಮಸ್ತಂ ರಜತಗಿರಿನಿಷಚ್ಚಂಕರಾಂಘ್ರೌ ಪ್ರದೃಷ್ಟ್ವಾ .  
 ಭೀಮಸ್ವಾಂತಾರ್ಚಿತಂ ಚ ಸ್ವಸಖಮಪಿ ಗುರುಂ ಪೃಷ್ಟವಾಂತಚ್ಚರಿತ್ರಂ  
 ತಂ ದೇವಂ ಚಿತ್ಸಭಾಯಾಂ ಕೃತನಟನವರಂ ಕುಂಚಿತಾಂಘ್ರಿಂ ಭಜೇಽಹಂ .. 53..  
 ಕೃಷ್ಣೋ ಯಲ್ಲಿಂಗಪೂಜಾಮನುದಿನಮಕರೋದ್ಯಾಮುನೇ ವಾಮತೀರೇ  
 ತನ್ನಿರ್ಮಾಲ್ಯಂ ಗೃಹೀತ್ವಾ ಯಜತಿ ಪರಶಿವಂ ಚೋಪಮನ್ಯೌ ಮುನೀಂದ್ರೇ .  
 ಜ್ಞಾತ್ವೈತದ್ವೃತ್ತಮಾರಾತ್ತದಮಲಕರವಾಗ್ಧೃಷ್ಟಿಭಿದೀಕ್ಷಿತೋಽಭೂತ್  
 ತತ್ಪೂಜಾಲಿಂಗಮೂಲಂ ತಮನಘನಟನಂ ಕುಂಚಿತಾಂಘ್ರಿಂ ಭಜೇಽಹಂ .. 54..  
 ಓಂಕಾರಾರ್ಥಂ ಷಡಾಸ್ಯೇ ರಜತಗಿರಿವರೇ ಪೃಚ್ಛತಿ ಬ್ರಹ್ಮದೇವಂ  
 ಚೋಂಕಾರಾರ್ಥೋಽಹಮಸ್ಮೀತ್ಯನುವದತಿ ವಿಧೌ ಶಿಕ್ಷಯಾಮಾಸ ತಂ ಯಃ .  
 ತದ್ವಕ್ತಾದರ್ಥಮೇನಂ ಸ್ವಯಮಪಿ ಕುತುಕಾಚ್ಛೋತುಮತ್ಯಾದರೇಣ  
 ಸ್ವಾಂಕೇ ಸಂಸ್ಥಾಪ್ಯ ಸೂನುಂ ಪ್ರಮುದಿತಮಕರೋತ್ ಕುಂಚಿತಾಂಘ್ರಿಂ ಭಜೇಽಹಂ  
 .. 55..  
 ವೈಕುಂಠೋ ನಿತ್ಯಮಾದೌ ಪಶುಪತಿಮನಘೈಃ ಪುಂಡರೀಕೈಸ್ಸಹಸ್ರೇ-  
 ಣಾರ್ಚಾಂ ಕುರ್ವನ್ ಕದಾಚಿನ್ನ ಚರಮಕಮಲಂ ದೃಷ್ಟಮಾಸೀತ್ತದೈವ .  
 ಉತ್ಪಾಟ್ಯ ಸ್ವಾಕ್ಷಿಪದ್ಮಂ ಯದಮಲಪದಯೋರರ್ಪಯಿತ್ವಾಽಥ ಯಸ್ಮಾತ್  
 ಚಕ್ರಂ ಸಂಪ್ರಾಪ್ಯ ರೇಚೇ ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಽಹಂ .. 56..  
 ಕೈಲಾಸೋದ್ಯಾನದೇಶಂ ಸಹ ಗಿರಿಸುತಯಾಽಽಪ್ಪೈಕದಾ ಚಂದ್ರಚೂಡಃ  
 ಸದ್ಯಸ್ತತ್ರೇಂದಿರಾಗಾಧರಭುವಿ ನಿವಸನ್ಯಃ ಕಪೀಶಾರ್ಚಿತೋಽಭೂತ್ .  
 ಯಸ್ತಸ್ಮೈ ಸಾರ್ವಭೌಮತ್ವಪದಮಪಿ ದದಾವಸ್ತಶಸ್ತ್ರಾವಲಿಂಚ  
 ತಂ ದೇವಂ ಪಾರಿಜಾತಾದ್ಯಖಿಲಸುಮಧರಂ ಕುಂಚಿತಾಂಘ್ರಿಂ ಭಜೇಽಹಂ .. 57..  
 ಸ್ವರ್ಗಾದೀಶಃ ಕದಾಚಿತ್ಕಪಿವದನನೃಪಾನ್ನಾಶಯಿತ್ವಾ ಸ್ವಶತ್ರುನ್  
 ದತ್ವಾಽಸ್ಮೈ ತ್ಯಾಗರಾಜಂ ಷಡಪಿ ತದಿತರಾವ್ರೇಷಯಾಮಾಸ ರಾಜ್ಞೇ .  
 ಸೋಽಪ್ಯಾಧಾರಾದಿ ಸಪ್ತಸ್ಥಲವರಸದನೇಷ್ಟಗ್ರಜೈರರ್ಚತೇ ಸ್ಮ  
 ತನ್ಮೂರ್ತೀನಾಂ ಚ ಮೂಲಂ ಮುನಿಗಣವಿನುತಂ ಕುಂಚಿತಾಂಘ್ರಿಂ ಭಜೇಽಹಂ .. 58..  
 ವಾಸಿಷ್ಠಾದ್ಯಾ ಮುನೀಂದ್ರಾಃ ಪ್ರತಿದಿನಮಯುತಂ ಪಂಚವರ್ಣಂ ಜಪಂತೋ  
 ಯತ್ಕೇ ತ್ರೇ ವತ್ಸರಾಂತೇ ಹವನಮಪಿ ತಥಾ ತರ್ಪಣಂ ಬ್ರಹ್ಮಭುಕ್ತಿಂ .

ಕೃತ್ವಾ ಸ್ವಾಭೀಷ್ಟಮಾಪುರ್ನಟಪತಿಪುರತಸ್ತತ್ಸಪರ್ಯಾಂ ವಿಧಾಯ  
 ಪ್ರೇಮ್ನಾ ತಂ ಚಿತ್ಸಭೇಶಂ ವಿಧಿಮುಖವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 59..  
 ಕಂಚಿದ್ಧೇವಂ ಸಭಾಯಾಂ ಸಕಲಮುನಿವರೈರಚ್ಯಮಾನಾಂಘ್ರಿಪದ್ಮಂ  
 ಇಚ್ಛಾದೇವ್ಯಾ ಸ್ವಶಕ್ತ್ಯಾ ಮಿಲಿತಮನುಪಮಂ ಸಚ್ಚಿದಾನಂದನೃತ್ತಂ .  
 ವಾಮೇ ಭಿತ್ತ್ಯರ್ಧವಾಮೇ ಸ್ಥಿತಯುಗಭುಜಯಾ ಜ್ಞಾನಶಕ್ತ್ಯಾ ಚ ದೃಷ್ಟಂ  
 ಸರ್ವೇಷಾಂ ಭಕ್ತಿಭಾಜಾಂ ನಿಖಿಲಸುಖಕರಂ ಕುಂಚಿತಾಂಘ್ರಿಂ ಭಜೇಹಂ .. 60..  
 ಲಕ್ಷ್ಮೀಪುಷ್ಪಂ ತಥಾರ್ಕಂ ಬಕಗರುತಮಧಃ ಕೃಷ್ಣಧುತ್ತೂರ ಪುಷ್ಪಂ  
 ಗಂಗಾಚಂದ್ರೌ ಜಟಾಶ್ಚ ಸ್ವಶಿರಸಿ ಸತತಂ ಕರ್ಣಯೋರ್ಗಾರ್ಯಕೌ ದ್ವೌ .  
 ಹಸ್ತೇಷ್ವಹ್ಯಗ್ನಿಡಕ್ಕಾಃ ಪದಕಮಲಯುಗೇ ರತ್ನಮಂಜೀರಭೂಷಾ  
 ದೃತ್ವಾ ಯಸ್ಯಾಂಬರೂಪಸ್ವದಸಿ ಜಯತಿ ತಂ ಕುಂಚಿತಾಂಘ್ರಿಂ ಭಜೇಹಂ .. 61..  
 ಭೂಷಾರೂಪೈಃ ಫಣೀಂದ್ರೈರ್ವಿಗುಣಿತಮಹಸಂ ಪುಷ್ಪಹಾಸಂ ಪುರಾರಿಂ  
 ಭಸ್ಮಾಲಿಪ್ತಾಂಗಮೀಶಂ ಭವಮಯಜಲಧೇಸ್ತಾರಕಂ ಭಕ್ತಿಭಾಜಾಂ .  
 ಧರ್ಮಾದೀಂಸ್ತಾನ್ವಮರ್ಥಾಂದದತಮನುದಿನಂ ದಕ್ಷಿಣಾಸ್ಯಂ ಸ್ವಭಕ್ತೈಃ  
 ಭಾಷಾರೂಪೈಶ್ಚ ಗಾನ್ಯೈಃ ಕೃತನುತಿಮಮಿತಂ ಕುಂಚಿತಾಂಘ್ರಿಂ ಭಜೇಹಂ .. 62..  
 ಯಸ್ಯೋದ್ವೇದೇ ದಕ್ಷಪಾಣೌ ವಿನಿಹಿತಡಮರೋರ್ಮಾರ್ತಕಾರ್ವಣರೂಪಂ  
 ತ್ರೈಚತ್ವಾರಿಂಶದರ್ಣಂ ಚತುರಧಿಕದಶಾಲಂಕೃತಂ ಸೂತ್ರಜಾಲಂ .  
 ಜಾತಂ ಯತ್ತದ್ಗ್ಲಹೀತ್ವಾ ಪಣನಸುತಮುಖಾಃ ಶಬ್ದಶಾಸ್ತ್ರಾದಿಗರ್ಭಂ  
 ತತ್ತಚ್ಛಾಸ್ತ್ರಾಣ್ಯಕುರ್ವಂದರಹಸಿತಮುಖಂ ಕುಂಚಿತಾಂಘ್ರಿಂ ಭಜೇಹಂ .. 63..  
 ವಾಮೇ ಕೃತ್ವಾ ಶಿಖೀಂದ್ರಂ ಡಮರುಮಪಿ ಕರೇ ದಕ್ಷಿಣೇಽಭೀತಿಮುದ್ರಾಂ  
 ಯೋಽನ್ಯಸ್ಮಿನ್ವಾಮಪಾದಂ ಸರಸಿಜಸದೃಶಂ ಕುಂಚಿತಂ ಡೋಲಹಸ್ತಾತ್ .  
 ಭುಕ್ತೇರ್ಮುಕ್ತೇಶ್ಚ ದಾನೇ ನಿಪುಣಮಿದಮಿತಿ ಪ್ರಾಣಿನಾಂ ದರ್ಶಯಿತ್ವಾ  
 ನೃತ್ಯಂತಂ ಚಿತ್ಸಭಾಯಾಂ ಶ್ರುತಿಶಿಖರನುತಂ ಕುಂಚಿತಾಂಘ್ರಿಂ ಭಜೇಹಂ .. 64..  
 ಮೂಲಾಧಾರಾದಿಷಟ್ಕೀಪ್ಯನವರತನಟಂ ಯಂ ವಿರಾಜೋ ಹೃದಬ್ಜೇ  
 ಸರ್ಪೇಂದ್ರವ್ಯಾಘ್ರಪಾದಪ್ರಮುಖಮುನಿನುತಂ ಷಟ್ಪು ಕಾಲೇಷು ವೇದೈಃ .  
 ಆರಾಧ್ಯಾಭೀಷ್ಟಸಿದ್ಧಿಂ ದ್ವಿಜಕುಲತಿಲಕಾಃ ಪ್ರಾಪ್ನುವಂತಿ ಪ್ರಭುಂ ತಂ  
 ಚಿಚ್ಛಕ್ತ್ಯಾ ಯುಕ್ತಮಾದ್ಯಂ ಕನಕಗಿರಿಕರಂ ಕುಂಚಿತಾಂಘ್ರಿಂ ಭಜೇಹಂ .. 65..  
 ವೇದಾಂತೋಕ್ತಾತ್ಮರೂಪಂ ವಿಧಿಹರಿತನುಜಂ ವಿಶ್ವನಾಥಂ ಸದಸ್ಥಂ  
 ಸ್ವಧ್ಯಾನಾನಾಶಯಂತಂ ಸಕಲಭುವನಗಂ ಮೋಹಮಪ್ಯಂಧಕಾರಂ .  
 ಚಂದ್ರೋತ್ತಂಸಂ ಸ್ಮಿತಾಸ್ಯಂ ಸಿತಭಸಿತಲಸತ್ಪಾಲದೇಶಂ ತ್ರಿನೇತ್ರಂ  
 ವಿಶ್ವೈರ್ದೇವೈರ್ನತಾಂಘ್ರಿಂ ವಿವಿಧತನುಗತಂ ಕುಂಚಿತಾಂಘ್ರಿಂ ಭಜೇಹಂ .. 66..  
 ಚಕ್ಷೂಂಷ್ಯರ್ಕಗ್ನಿಚಂದ್ರಾಶ್ಚರಣಮಹಿಭುವಿ ವ್ಯೋಮ್ನಿ ಕೇಶಾಶ್ಚ ಯಸ್ಯಾ-

ಪೃಷ್ಠಾವಾಶಾಶ್ಚ ವಸ್ತ್ರಂ ನಿಖಿಲಭುವನ ಸಂಲಗ್ನಹಸ್ತೋಽದ್ವಿತೀಯಃ .  
 ಕುಕ್ಷಿರ್ವಾರಾಶಿಜಾಲಂ ನಟನಶುಭತಲಂ ರುದ್ರಭೂಮಿಶ್ಚ ನಿತ್ಯಂ  
 ತಂ ದೇವಂ ಚಿತ್ಸಭೇಶಂ ಶ್ರುತಿಗಣವಿನುತಂ ಕುಂಚಿತಾಂಘ್ರಿಂ ಭಜೇಽಹಂ .. 67..  
 ದೀರ್ಘಾಯುಃ ಪುತ್ರಪೌತ್ರಾಂಧನಗೃಹವಸುಧಾವಸ್ತು ಭೂಷಾಗಜಾಶ್ವಾನ್  
 ವಿದ್ಯಾರೋಗ್ಯೇಶಭಕ್ತೀರ್ಜಲಜಸಮಮುಖೀಸ್ಸುಂದರೀಃ ಭೃತ್ಯವರ್ಗಾನ್ .  
 ಮುಕ್ತಿಂ ಯನ್ಮತ್ಪೂರ್ವಶ್ಚರಣಸರಸಿಜಂ ಪೂಜಯಂತೋ ಲಭಂತೇ  
 ತಂ ದೇವಂ ಚಿತ್ಸಭೇಶಂ ಸಕರುಣಹೃದಯಂ ಕುಂಚಿತಾಂಘ್ರಿಂ ಭಜೇಽಹಂ .. 68..  
 ನಿತ್ಯಾರ್ಚಾಸ್ವಸ್ವಹಂ ಯಃ ಪ್ರದಿಶತಿ ನಿತರಾಂ ಭುಕ್ತಯೇ ಕಾಂಚನಾದೀನ್  
 ವಿಪ್ರಾಣಾಂ ಸಪ್ತಪಾಕಾನ್ದವಿರಪಿ ಸಕಲಂ ಸೌಮಿಕಾಸ್ಸಪ್ತಸಂಸ್ಥಾಃ .  
 ಕೃತ್ವಾ ನೃತ್ತೇಶಪೂಜಾಂ ಶ್ರುತಿವಿಹಿತಪಥಾ ಕುರ್ವತಾಂ ಶ್ರೀಸಭೇಶಃ  
 ತಂ ದೇವಂ ನೃತ್ತ ಮೂರ್ತಿಂ ಮಣಿಮಯಪದಕಂ ಕುಂಚಿತಾಂಘ್ರಿಂ ಭಜೇಽಹಂ .. 69..  
 ಭೂತೇ ಸಂಸ್ಥಾಪ್ಯ ಚೈಕಂ ಚರಣಸರಸಿಜಂ ದಕ್ಷಿಣಂ ವಾಮಪಾದಂ  
 ಶಿಂಜನ್ಮಂಜೀರಶೋಭಂ ವಿಧಿಮುಖದಿವಿಷತ್ಪೂಜಿತಂ ಭಕ್ತಿಭಾಜಾಂ .  
 ಧರ್ಮಾದೀಷ್ಟಾನ್ವದಾತುಂ ಧನಲಿಪಿಸಹಿತಂ ಕಿಂಚಿದ್ಧೃತ್ಯ ತಿರ್ಯಕ್  
 ಚಾಕುಂಚ್ಯಾನಂದನೃತ್ತಂ ಕಲಯತಿ ವರದಂ ಕುಂಚಿತಾಂಘ್ರಿಂ ಭಜೇಽಹಂ .. 70..  
 ಯಾಮ್ಯೇ ಶ್ರೀನ್ ಪುರಾಖ್ಯಾ ಜನಿಭೃದಘಹರಾ ನಿಮ್ಮಗಾ ಭಾತಿ ಯಸ್ಯೋ-  
 ದೀಚ್ಯಾಂ ಶ್ವೇತಾಭಿಧಾನಾ ವರುಣದಿಶಿ ಮಹಾವೀರಭದ್ರಾಖ್ಯವಾಪೀ .  
 ಪ್ರಾಚ್ಯಾಮಬ್ಧಿಸ್ಸಮೀಪೇ ತದುದರವಿಲಸತ್ತಿಲ್ವಕಾಂತಾರನಾಮ್ನಿ  
 ಕ್ಷೇತ್ರೇ ಯಶ್ಚಿತ್ಸಭಾಯಾಂ ನಟತಿ ಸಕಲಗಂ ಕುಂಚಿತಾಂಘ್ರಿಂ ಭಜೇಽಹಂ .. 71..  
 ಪಂಚಪ್ರಾಕಾರಯುಕ್ತೇ ಪ್ರವಿಲಸತಿ ಪುರೇ ಪಂಕ್ತೀರ್ಥಪ್ರವೀತೇ  
 ಸರ್ವಾಶಾವ್ಯಾಪ್ತಕೀರ್ತಿರ್ದ್ವಿಜವರನಿಬಿಡೇ ವ್ಯೋಮನಾಮ್ನಾತ್ಮರೂಪೇ .  
 ಮಧ್ಯೇ ಶ್ರೀಚಿತ್ಸಭಾಯಾಂ ಕಲಯತಿ ನಟನಂ ಸರ್ವದಾ ಸಾಂಬಿಕೋ ಯಃ  
 ತಂ ದೇವಂ ವೇದಮೂರ್ಧಸ್ಥಿತಿಜುಷಮನಘಂ ಕುಂಚಿತಾಂಘ್ರಿಂ ಭಜೇಽಹಂ .. 72..  
 ಭಾಸಂತೇ ನೈವ ಯಸ್ಮಿನ್ ರವಿಶಶಿಹುತಭುಕ್ತಾರಕಾಶ್ಚಾಪಿ ವಿದ್ಯುತ್  
 ಯಸ್ಮಾದ್ಭೀತ್ಯೇಂದ್ರವಾಯೂ ಮಿಹಿರಕಿರಣಜೋ ದೂರತೋ ಯಾಂತಿ ನಿತ್ಯಂ .  
 ಯದ್ರೂಪಂ ಯೋಗಿವರ್ಯಾ ಹೃದಯಸರಸಿಜೇ ಚಿಂತಯಂತ್ಯನ್ವಹಂ ತಂ  
 ಶ್ರೀಮಂತಂ ಚಿತ್ರರೂಪಂ ವಸುಕರಕಮಲಂ ಕುಂಚಿತಾಂಘ್ರಿಂ ಭಜೇಽಹಂ .. 73..  
 ಷಟ್ಕಾಲಾರ್ಚಾಸು ನಿತ್ಯಂ ಸ್ವಟಿಕಮಣಿಮಯೇ ಲಿಂಗನೃತ್ತೇಶಮೂರ್ತಿಃ  
 ಶುದ್ಧೈಸ್ತೀರ್ಥೈಃ ಕದಾಚಿತ್ಸ ಮಪಿ ನಟಪತಿಂ ಚಾಭಿಷೇಕ್ತುಂ ಸಮಂತ್ರಂ .  
 ಮೂರ್ಧಾಲಂಕಾರಭೂತಾ ಪ್ರವಹತಿ ಪರಮಾನಂದಕೂಪೇ ಯದುಕ್ತ್ಯಾ  
 ಗಂಗಾ ತಂ ಚಿತ್ಸಭೇಶಂ ಸುರವರವಿನುತಂ ಕುಂಚಿತಾಂಘ್ರಿಂ ಭಜೇಽಹಂ .. 74..  
 ಸ್ತಂಭಾಕಾರೈಃ ಪುರಾಣೈರ್ಧೃತಕನಕಸಭಾ ಭಾತಿ ಯಸ್ಯಾಗ್ರಭಾಗೇ

ಯಸ್ಯಾಂ ಧರ್ಮಸ್ವರೂಪೋ ವೃಷಭಪತಿರುದಗ್ವಕ್ತೃಪದ್ಮೋ ವಿಭಾತಿ .  
ಯಸ್ಯಾಮೀಶಸ್ಯ ದೇವ್ಯಾಃ ಸ್ಫಟಿಕವಟುಕಯೋ ರತ್ನಮೂರ್ತೇಃ ಮುನೀಂದ್ರಾಃ  
ಕುರ್ವಂತ್ಯದ್ಭಿಃ ಪ್ರಪೂಜಾಂ ತಮಪಿ ನಟವರಂ ಕುಂಚಿತಾಂಘ್ರಿಂ ಭಜೇಽಹಂ .. 75..  
ಯದ್ಗೇಹಂ ಪಂಚಸಾಲೈರ್ದಿಶಿ ದಿಶಿ ವಿಲಸದ್ಗೋಪುರೈರ್ವೇದಸಂಖ್ಯೈಃ  
ಅನ್ನಾದಿ ಬ್ರಹ್ಮಕೋಶತ್ವಮುಪಗತಸಭಾಪಂಚಕೈರ್ಭಾತಿ ತೀರ್ಥೈಃ .  
ಶ್ರೀಮೂಲಸ್ಥಾನದೇವೀಹರಿಗಜವದನಸ್ಕಂದಗೇಹೈಶ್ಚ ನಿತ್ಯಂ  
ತತ್ರತ್ಯಾನಂದಕೋಶೇ ವಿರಚಿತನಟನಂ ಕುಂಚಿತಾಂಘ್ರಿಂ ಭಜೇಽಹಂ .. 76..  
ಗಂಗಾತೀರಸ್ಯ ಪಶ್ಚಾದ್ವಿಲಸತಿ ಸದನೇ ಸಚ್ಚಿದಾನಂದರೂಪಾ  
ದೇವೀ ಯಾ ಸರ್ವವಿದ್ಯಾಲಯಮುಖಕಮಲಾ ಭಾಸತೇ ವೇದಹಸ್ತಾ .  
ಯಾ ಯಸ್ಯ ಜ್ಞಾನಶಕ್ತಿಶ್ಶಿವಪದಸಹಿತಾ ಕಾಮಸುಂದರ್ಯಭಿಖ್ಯಾ  
ತದ್ದೇವ್ಯಾ ದೃಷ್ಟ್ಯನೃತ್ತಂ ಶ್ರುತಿನಿಹಿತಪದಂ ಕುಂಚಿತಾಂಘ್ರಿಂ ಭಜೇಽಹಂ .. 77..  
ಬ್ರಹ್ಮವಾಖಂಡಮೇತನ್ನಟನಪತಿತನುಂ ಪ್ರಾಪ್ಯ ವಕ್ತ್ರಾತ್ ದ್ವಿಜೇಂದ್ರಾನ್  
ಬಾಹುಭ್ಯಃ ಕ್ಷತ್ರವರ್ಗಾನ್ ಸಕಲಪಶುತತೇಃ ಪಾಲನಾಯೋರುಯುಗ್ಮಾತ್ .  
ವೈಶ್ಯಾನ್ವದ್ಭ್ಯಾಂ ಚ ಶೂದ್ರಾನವಿಕಲಮಸೃಜಲ್ಲೀಲಯಾ ದೇವರಾಡ್ಯಃ  
ತಂ ದೇವಂ ಚಿತ್ಸಭೇಶಂ ಶ್ರುತವಿನುತಕಥಂ ಕುಂಚಿತಾಂಘ್ರಿಂ ಭಜೇಽಹಂ .. 78..  
ಸ್ವಸ್ಯಾಂ ಶ್ರೀಚಿತ್ಸಭಾಯಾಂ ನಟನಮತಿಮುದಾ ಕರ್ತುಮುದ್ಯುಕ್ತವಾನ್ ಯೋ  
ದೇವೇಂದ್ರೇ ವೇಣುಹಸ್ತೇ ಮುರಜಕರಯುಗೇ ಶ್ರೀಪತೌ ತಾಲಹಸ್ತೇ .  
ಬ್ರಹ್ಮಣ್ಯಾನಂದಭಾಜೋ ಜಿಮಿನಸುತಫಣಿವ್ಯಾಘ್ರಪಾದಾಸ್ತದಾನೀಂ  
ಜಾತಾಸ್ತಂ ಬ್ರಹ್ಮರೂಪಂ ಸಗುಣಮತಿಗುಣಂ ಕುಂಚಿತಾಂಘ್ರಿಂ ಭಜೇಽಹಂ .. 79..  
ವಿಷ್ಣೋರ್ಮಂಚಃ ಕದಾಚಿಚ್ಛರವದನಯುತಶ್ರೀಪತಂಜಲ್ಯಭಿಖ್ಯಃ  
ಚಾತ್ರೇಃ ಪುತ್ರತ್ವಮಾಪ್ತ್ವಾ ಶಿವಪಣನಜಯೋಸ್ಸೂತ್ರಭಂಗೀಂ ಸಮೀಕ್ಷ್ಯ .  
ಶಂಭೋರ್ಯಸ್ಯ ಪ್ರಸಾದಾದರಚಯದತುಲಂ ಶ್ರೀಮಹಾಭಾಷ್ಯಸಂಜ್ಞಂ  
ಗ್ರಂಥಂ ಯತ್ಕೇತ್ರರಾಜೇ ತಮಲಿಕನಯನಂ ಕುಂಚಿತಾಂಘ್ರಿಂ ಭಜೇಽಹಂ .. 80..  
ಪಂಚಾಶದ್ವರ್ಣಯುಕ್ತೈರ್ಮನುಭಿರಭಿಮತಂ ಕಾಂಕ್ಷಿಣಾಂ ದೇಹಭಾಜಾಂ  
ಸ್ವಕ್ಷೇತ್ರಾಭಿಖ್ಯಮಂತ್ಯೈರಪಿ ವಿತತಮಹಾಪಂಚ ಪಂಚಪ್ರಯೋಗೈಃ .  
ಯುಕ್ತೈರ್ಗಾರ್ಯತ್ರಿಸಂಖ್ಯೈರ್ವರ್ಧನಿಮನುಭಿರಥಾಭೀಷ್ಟಸಿದ್ಧಿಪ್ರದೋ ಯಃ  
ತಂ ತತ್ತ್ವಾ ತೀತಮಾದ್ಯಂ ಕನಕಕವಚಿನಂ ಕುಂಚಿತಾಂಘ್ರಿಂ ಭಜೇಽಹಂ .. 81..  
ಯಸ್ಯ ಸ್ವಾಂತಾಂಬುಜಾತಾದುಡುಪತಿರುದಭೂಚ್ಛಕ್ಷುಷಶ್ಚಂಡರಶ್ಮಿಃ  
ವಕ್ತ್ರಾಂಭೋಜಾಚ್ಛ ವಕ್ಷಿದಿವಿಷದಧಿಪತಿಃ ಪ್ರಾಣತೋ ಗಂಧವಾಹಃ .  
ಯನ್ನಾಭೇರಂತರಿಕ್ಷಂ ಚರಣಸರಸಿಜಾತ್ಕುಂಭಿನೀ ದ್ಯೌಶ್ಚ ಶೀರ್ಷ್ಣಃ  
ಕಾಷ್ಠಾಶ್ಚ ಶ್ರೋತ್ರಯುಗ್ಮಾತ್ತಮಪಿ ಪರಶಿವಂ ಕುಂಚಿತಾಂಘ್ರಿಂ ಭಜೇಽಹಂ .. 82..

ವಿದ್ಯಾಂ ವಾಮೇಕ್ಷಣೇಂದೋಃ ಶ್ರಿಯಮಪಿ ಕಲಯನ್ ದಕ್ಷನೇತ್ರಾಬ್ಜಬಂಧೋಃ  
 ಫಾಲೇಕ್ಷಾಚ್ಚಿತ್ರಭಾನೋಃ ಸಕಲಜನಿಮತಾಂ ಪಾಪತೂಲಂ ಚ ದಗ್ಧ್ವಾ .  
 ಸ್ವಸ್ತ್ಯಾಂಘ್ರ್ಯಾಲೋಕಮಾತ್ರಾದುಪನಿಷದುದಿತಬ್ರಹ್ಮಬೋಧಂ ಪ್ರಯಚ್ಛನ್  
 ಯಸ್ಸರ್ವಾನ್ ರಕ್ಷತೀಶಸ್ತಮುಡುಪತಿಧರಂ ಕುಂಚಿತಾಂಘ್ರಿಂ ಭಜೇಹಂ .. 83..  
 ಕೈಲಾಸೇ ಭೋಗಪುರ್ಯಾನ್ ಸಕಲಜನಿಮತಾಂ ಹೇತುರಾಸ್ತೇ ಶಿವೋ ಯಃ  
 ಸರ್ವಕ್ಷೇತ್ರೇಷು ಗುಢೋ ವಿಲಸತಿ ಸತತಂ ಸ್ವಾಂಶಸಾದಾಖ್ಯರೂಪಃ .  
 ಸೋಽಪ್ಯೇವಾಂಶೀ ಧರಣ್ಯಾ ಹೃದಯಸರಸಿಜೇ ಚಿತ್ಸಭಾಂತಸ್ಥಭಿತ್ತೌ  
 ಕುರ್ವನ್ಮತ್ತಂ ಮುದಾಸಣ್ಯಾನವತಿ ತಮನಘಂ ಕುಂಚಿತಾಂಘ್ರಿಂ ಭಜೇಹಂ .. 84..  
 ಯದ್ಭಾಸಾ ಭಾತಿ ನಿತ್ಯಂ ಸಕಲಮಪಿ ಜಗತ್ತತ್ತರಂ ಜ್ಯೋತಿರೇವ  
 ವೈರಾಜೇ ಹೃತ್ಸರೋಜೇ ಕನಕಸದಸಿ ವೈ ಸಾಂಬನೃತ್ತೇಶಮೂರ್ತಿಃ .  
 ಭೂತ್ವಾ ನೃತ್ತಂ ಕರೋತಿ ಪ್ರಭುರಪಿ ಜಗತಾಂ ರಕ್ಷಣೇ ಜಾಗರೂಕಃ  
 ತಂ ದೇವಂ ಚಿತ್ಸಭೇಶಂ ವಿದ್ಯತಸುಮಸೃಣಿಂ ಕುಂಚಿತಾಂಘ್ರಿಂ ಭಜೇಹಂ .. 85..  
 ಆತ್ಮೈವ ಶ್ರೀನಟೇಶೋ ಧರಣಿರವಿಜಲಾನ್ಯಗ್ನಿವಾಯೂ ವಿಹಾಯ-  
 ಶ್ಚಂದ್ರೋ ಯಜ್ವಾ ಚ ಭೂತ್ವಾಸವತಿ ಜಗದಖಿಲಂ ಪಂಚವಿಂಶೇಶಭಿನ್ನಃ .  
 ತತ್ತ್ವಾ ತೀತೋ ಮಹೇಶೋಽಪ್ಯುರುರಣುರಖಿಲಾಭ್ಯಂತರೇ ರಾಜತೇ ಯಃ  
 ತಂ ಸೋಮಂ ಸೋಮಮಿತ್ರಂ ಸುಮುಖಗುಹಸುತಂ ಕುಂಚಿತಾಂಘ್ರಿಂ ಭಜೇಹಂ  
 .. 86..

ಯದ್ಬ್ರಹ್ಮೋಚ್ಛ್ವಾಸರೂಪಾ ಶ್ರುತಿರಪಿ ಸಕಲಾ ತತ್ಸಮಾನಾ ಸ್ಮೃತಿಶ್ಚ  
 ಕಲ್ಪಾ ಗಾಥಾಃ ಪುರಾಣಂ ವಿವಿಧಮನುವರಾಸ್ತೇತಿಹಾಸಾಶ್ಚ ವಿದ್ಯಾಃ .  
 ಸರ್ವತ್ರಾದ್ಯಾಪಿ ಭಾಂತಿ ಸ್ವಯಮಪಿ ಕೃಪಯಾ ಯತ್ಸಭಾಯಾಂ ನಟೇಶೋ  
 ಭೂತ್ವಾ ಲೋಕಾನ್ಸಮಸ್ತಾನವತಿ ತಮಸಮಂ ಕುಂಚಿತಾಂಘ್ರಿಂ ಭಜೇಹಂ .. 87..  
 ವೇದಾಂತೇ ವಾಕ್ಯರೂಪಾ ಉಪನಿಷದ ಇಮಾ ಬ್ರಹ್ಮಸಾಮೀಪ್ಯಭಾಜಃ  
 ತಾಸಾಂ ಮುಖ್ಯಾ ದಶಸ್ಯುರ್ಯತಿವಿರಚಿತಮಹಾಭಾಷ್ಯಯುಕ್ತಾ ಮಹತ್ಯಃ .  
 ಸ್ತಂಭಾಕಾರಾಃ ಸ್ತುವಂತಿ ಸ್ವವಿದಿತನಟನಂ ಸರ್ವದಾ ಬ್ರಹ್ಮರೂಪಂ  
 ತಂ ದೇವಂ ಚಿತ್ಸಭೇಶಂ ಪರಮತಿಮಹಸಂ ಕುಂಚಿತಾಂಘ್ರಿಂ ಭಜೇಹಂ .. 88..  
 ಶಾಬ್ದೇ ಶಾಸ್ತ್ರೇ ಫಣೀಂದ್ರೈಃ ಪ್ರಮಿತಿ ಫಣಿತಿಷು ಶ್ರೀಕಣಾದಾಕ್ಷಪಾದ್ಯೈಃ  
 ವೇದಾಂತೇ ವ್ಯಾಸರೂಪೈರ್ಜಿಮಿನಸುತಕೃತೌ ಭಟ್ಟಕೌಮಾರತುಲ್ಕೈಃ .  
 ಕಲ್ಪೇ ಬೋಧಾಯನೈಸ್ತೈಶ್ಚ ತಿಷು ವಿಧಿಸಮೈಃ ಪೂಜ್ಯತೇ ಯೋ ಮುನೀಂದ್ರೈಃ  
 ತೈಸಾಹಸೈಸ್ಸಭಾಯಾಂ ತಮಪಿ ಗುರುವರಂ ಕುಂಚಿತಾಂಘ್ರಿಂ ಭಜೇಹಂ .. 89..  
 ಕಂಜಾಕ್ಷ್ಯಾ ಸ್ವಸ್ಯ ಶಕ್ತ್ಯಾ ಸಹಕೃತನಟನಂ ಕಸ್ಯ ಶೀರ್ಷಚ್ಚಿದಂ ತಂ  
 ಕಾಲಂ ಕಾಮಂ ಪುರಾಣಿ ಸ್ವಪದಸರಸಿಜಾತ್ಫಾಲನೇತ್ರಾಸ್ಮಿತಾಶ್ಚ .

ಹತ್ವಾ ಬ್ರಹ್ಮರ್ಷಿಸೂನುಂ ಸಕಲದಿವಿಷದಶ್ಚಾಪಿ ರಕ್ಷಂತಮೀಶಂ  
 ದೇವೇಡ್ಯಂ ಚಿತ್ಸಭೇಶಂ ದಶಶತವದನಂ ಕುಂಚಿತಾಂಘ್ರಿಂ ಭಜೇಹಂ .. 90..  
 ಯಲ್ಲಿಂಗೇ ಬ್ರಹ್ಮವಿಷ್ಟುಪ್ರಮುಖಸುರವರಾ ಭಸ್ಮರುದ್ರಾಕ್ಷಭಾಜಃ  
 ಸಸ್ತ್ರೀಕಾಸ್ನಾಂಬಮೂರ್ತಿಂ ಸಕಲತನುಭೃತಾಂ ಸರ್ವದಂ ಸರ್ವರೂಪಂ .  
 ಅಭ್ಯರ್ಚ್ಯಾಪ್ತೇಷ್ಟಸಿದ್ಧಿಂ ದಿವಿ ಭುವಿ ಸಕಲೈಸ್ಸೇವ್ಯಮಾನಾ ಬಭೂವುಃ  
 ತಂ ದೇವಂ ಚಿತ್ಸಭೇಶಂ ವಿಧಿಹುತಹವಿಷಂ ಕುಂಚಿತಾಂಘ್ರಿಂ ಭಜೇಹಂ .. 91..  
 ಶ್ರದ್ಧಾವಂತಃ ಶ್ರುತಿಜ್ಞಾಃ ಪರಶಿವಕೃಪಯಾಽಧೀತಶಾಸ್ತ್ರಾದಿದಿದ್ಯಾಃ  
 ವ್ಯರ್ಥಾಂ ವಾಚಂ ತ್ಯಜಂತಃ ಪ್ರತಿದಿನಮಸಕೃತ್ಪೂಜಯಂತಃ ಪ್ರಭುಂ ಯಂ .  
 ಕುರ್ವಂತಃ ಶೌತಕರ್ಮಾಣ್ಯನಿತರಸುಲಭಾನ್ಯಾತ್ಮಬೋಧಂ ಲಭಂತೇ  
 ವಿಪ್ರೇಂದ್ರಾಃ ಸ್ವಾಂಶಭೂತಾಃ ಪರಶುಮೃಗಧರಂ ಕುಂಚಿತಾಂಘ್ರಿಂ ಭಜೇಹಂ .. 92..  
 ಫಾಲೇ ಭಸ್ಮತ್ರಿಪುಂಟ್ರಂ ಫಣಿನಮಪಿ ಗಲೇ ಪಾದಪೀಠೇ ಚ ಭೂತಂ  
 ಬಾಹ್ವೋರ್ವಹ್ನಿಂಚ ಢಕ್ಯಾಂ ವದನಸರಸಿಜೇ ಸೂರ್ಯಚಂದ್ರೌ ಶಿಖೀಂದ್ರಂ .  
 ಓಂಕಾರಾಖ್ಯಪ್ರಭಾಯಾಂ ಸುರಭುವನಗಣಂ ಪಾರ್ಶ್ವಯೋರ್ವಾದ್ಯಕಾರೌ  
 ಯಃ ಕೃತ್ವಾಽನಂದನೃತ್ತಂ ಸ್ವಸದಸಿ ಕುರುತೇ ಕುಂಚಿತಾಂಘ್ರಿಂ ಭಜೇಹಂ .. 93..  
 ಸರ್ವೇಷಾಂ ಪ್ರಾಣಿನಾಂ ಯಸ್ವ ಪದಸರಸಿಜಂ ಪೂಜಿತುಂ ಪಾಣಿಯುಗ್ಮಂ  
 ಸ್ವಂ ದ್ರಷ್ಟುಂ ಲೋಚನೇ ದ್ವೇ ಸ್ವಚರಿತಮಖಿಲಂ ವಕ್ತುಮೀಶಸ್ಸುವಾಚಂ .  
 ಸ್ವಸ್ಯ ಪ್ರಾದಕ್ಷಿಣಾರ್ಥಂ ಚರಣಯುಗಮಪಿ ಧ್ಯಾನಯೋಗಾಯ ಚಿತ್ತಂ  
 ದತ್ತಾ ರಕ್ಷತ್ಯಜಸ್ರಂ ತಮುದಕಮಕುಟಂ ಕುಂಚಿತಾಂಘ್ರಿಂ ಭಜೇಹಂ .. 94..  
 ನಾಹಂ ಕರ್ತಾ ಚ ಭೋಕ್ತಾ ನ ಚ ಮಮ ಸುಕರಂ ದುಷ್ಕರಂ ಕರ್ಮ ಕಿಂಚಿತ್  
 ಧರ್ಮಾಧರ್ಮೌ ಚ ದುಃಖಂ ಸುಖಮಪಿ ಕರಣಂ ನೈವ ಮತ್ತಃ ಪರೋಽನ್ಯಃ .  
 ಸೋಹಂ ಬ್ರಹ್ಮಾಸ್ಮಿ ನಿತ್ಯೋ ನಹಿ ಜನಿಮರಣೇ ನಿರ್ವೃತೋಹಂ ಸದೇತಿ  
 ಸ್ವಾಂತೇ ಪಶ್ಯಂತಿ ಬೋಧಾದ್ಯಮಪಿ ಯತಿವರಾಃ ಕುಂಚಿತಾಂಘ್ರಿಂ ಭಜೇಹಂ .. 95..  
 ಗಂಗಳಾಪಾಥೋ ವಹಂತಂ ಗಜವದನನುತಂ ಗಂಧವಾಹಸ್ವರೂಪಂ  
 ಗಾಯತ್ರೀವಲ್ಲಭಾಖ್ಯಂ ನಗಪತಿತನುಜಾಸ್ವೀಕೃತಾರ್ಥಾಂಗಮೀಶಂ .  
 ಗೋವಿಂದಾನ್ವೇಷಿತಾಂಘ್ರಿಂ ಗುರುವರವಪುಷಂ ಗೋಪತೇಃ ಪೃಷ್ಠವಾಸಂ  
 ಗೌರಿನಾಥಂ ಗುಣೇಡ್ಯಂ ಗಿರಿವರವಸತಿಂ ಕುಂಚಿತಾಂಘ್ರಿಂ ಭಜೇಹಂ .. 96..  
 ಪದ್ಮಾಕಾರಾಸನಸ್ಥಂ ಪರಮಸುರರಿಪುಂ ಪಂಚವಕ್ತ್ರಾರವಿಂದಂ  
 ಪಾಂಡೋಃ ಪುತ್ರಾರ್ಚಿತಾಂಘ್ರಿಂ ಪವಿಧರವಿನುತಂ ಪಾರ್ವತೀಪ್ರೇಮಪಾತ್ರಂ .  
 ಪಶ್ಚೇಶಂ ಪೀತರೂಪಂ ಪರಶುಮುಖಧರಂ ಪಂಚವಕ್ತ್ರಾರಿಮಾದ್ಯಂ  
 ನೃತ್ಯಂತಂ ಚಿತ್ಸಭಾಯಾಂ ನಿಟಿಲವರದೃಶಂ ಕುಂಚಿತಾಂಘ್ರಿಂ ಭಜೇಹಂ .. 97..  
 ಭೀಮಸ್ವಾಂತಾರ್ಚಿತಾಂಘ್ರಿಂ ಭುಜಗವರಧರಂ ಭೋಗಮೋಕ್ಷೈಕಹೇತುಂ  
 ಭಕ್ತಾನಾಂ ರಕ್ಷಿತಾರಂ ಭವಭಯಜಲಧೇಸ್ತಾರಕಂ ಭಾಸಮಾನಂ .

ಭೂಷಾಭಿರ್ಭರ್ಗಮೀಶಂ ಭಿಷಜಮುಪನಿಷದ್ವೇದಿನಂ ಭೂತನಾಥಂ  
 ಬ್ರಹ್ಮಾನಂದಸ್ವರೂಪಂ ಭವಮಖಿಲತನುಂ ಕುಂಚಿತಾಂಘ್ರಿಂ ಭಜೇಹಂ .. 98..  
 ಶಾಟೀಪಾಲಾಖಿಲಾಶಾಪತಿಮುಖವಿನುತಂ ಶಂಖಪಾಣ್ಯರ್ಚಿತಾಂಘ್ರಿಂ  
 ಶಂಭುಂ ಶರ್ವಂ ಶಿವೇಶಂ ಶಶಧರಮಕುಟಂ ಶಾಕ್ಯರೇಂದ್ರೇ ವಸಂತಂ .  
 ಶೋಣಾದ್ರೀಶಂ ಶುಭಾಂಗಂ ಶುಕಕರಶಿವಯಾಽಽಲಿಂಗಿತಂ ಶ್ರೌತಗಮ್ಯಂ  
 ನೃತ್ಯಂತಂ ಸ್ವರ್ಣಸಂಸದ್ಯಖಿಲನತಪದಂ ಕುಂಚಿತಾಂಘ್ರಿಂ ಭಜೇಹಂ .. 99..  
 ಕಾಂಚ್ಯಾಂ ಪೃಥ್ವೀಶಲಿಂಗಂ ಜನಿಮ ಜಲಮಯಂ ಜಂಬುಕೇಶೇಽಽಸ್ಮಿ ನಿತ್ಯಂ  
 ಶೋಣಾದ್ರೌ ವಕ್ಷಿಲಿಂಗಂ ವನಚರಪತಿನಾ ಪೂಜಿತಂ ಕಾಲಹಸ್ತೌ .  
 ವಾಯ್ವೀಶಂ ತಿಲ್ವವನ್ಯಾಂ ತ್ರಿಶಿಖರಮಕುಟೇ ಸಂಸ್ಥಮಾಕಾಶಲಿಂಗಂ  
 ಯಲ್ಲಿಂಗಂ ಸರ್ವಮೇತತ್ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಹಂ .. 100..  
 ಯಸ್ಮಾತ್ಸರ್ವಂ ಚರಂ ಚಾಚರಮಪಿ ಸಮುತ್ಪನ್ನಮಾದೌ ಜಗತ್ತತ್  
 ಯೇನೇದಂ ರಕ್ಷಿತಂಚ ಪ್ರವಿಲಯಸಮಯೇ ಲೀಯತೇ ಯತ್ರ ಸರ್ವಂ .  
 ತಂ ದೇವಂ ಚಿತ್ಸಭಾಯಾಂ ಅನವರತನಟಂ ಬ್ರಹ್ಮವಿಷ್ಣ್ವಾದಿಪಾರ್ಶ್ವಂ  
 ತೇಜೋರೂಪಂ ತ್ರಿಕೂಟಸ್ಥಿತಿಜುಷಮಮಲಂ ಕುಂಚಿತಾಂಘ್ರಿಂ ಭಜೇಹಂ .. 101..  
 ಸೃಷ್ಟ್ಯೈ ಬ್ರಹ್ಮಾಣಮಾದೌ ಹರಿಮಥ ಜಗತಾಂ ರಕ್ಷಣಾಯಾತ್ಮರೂಪಃ  
 ಸಂಹೃತ್ಯೈ ರುದ್ರಮೂರ್ತಿಂ ತ್ವಥ ನಿಖಿಲತಿರೋಧಾನಹೇತೋರ್ಮಹೇಶಂ .  
 ತಲ್ಲೋಕಾನುಗ್ರಹಾರ್ಥಂ ಹಿಮಗಿರಿತನಯಾಸಕ್ತನಾದಾಖ್ಯಮೂರ್ತಿಂ  
 ಯಸ್ಮೈಷ್ಟ್ವಾಽಽನಂದನೃತ್ತಂ ಸದಸಿ ವಿತನುತೇ ಕುಂಚಿತಾಂಘ್ರಿಂ ಭಜೇಹಂ .. 102..  
 ತ್ಯಕ್ಷಂ ತೈಲೋಕ್ಯವಾಸಂ ತ್ರಿಪುರವಿಜಯಿನಂ ತೈಗುಣಾತೀತರೂಪಂ  
 ತ್ರೇತಾಗ್ನಿಷ್ಟಗ್ನಿಮೂರ್ತಿಂ ತ್ರಿಶಿಖರಿಶಿಖರೇ ರಾಜಮಾನಂ ತ್ರಿಶಕ್ತಿಂ .  
 ತೈನಾಹಸ್ರದ್ವಿಜಾಚ್ಯುಂ ತ್ರಿಸೃಭಿರಪಿ ಸದಾ ಮೂರ್ತಿಭಿದೃಷ್ಟನೃತ್ತಂ  
 ತೈವಿದ್ಯಂ ಚಿತ್ಸಭೇಶಂ ನಿಗಮಮಯತನುಂ ಕುಂಚಿತಾಂಘ್ರಿಂ ಭಜೇಹಂ .. 103..  
 ಧರ್ಮಂ ದತ್ತಾ ಜನಾನಾಂ ಡಮರುಕನಿನದೈರರ್ಥಮಪ್ಯಗ್ನಿನಾ ಯಃ  
 ಕಾಮಂ ದತ್ತ್ವಾಽಭಯೇನ ಸ್ವಪದಸರಸಿಜಾನ್ಮೋಕ್ಷರೂಪಂ ಪುಮರ್ಥಂ .  
 ದತ್ತಾ ಲೋಕಾನ್ ಸಮಸ್ತಾನವತಿ ನಟಪತಿಃ ನಾಯಕಶ್ಚಿತ್ಸಭಾಯಾಃ  
 ತಂ ದೇವಂ ನೃತ್ತಮೂರ್ತಿಂ ವಿಸದೃಶಚರಿತಂ ಕುಂಚಿತಾಂಘ್ರಿಂ ಭಜೇಹಂ .. 104..  
 ಅಂಧಃಕೋಶೇ ವಿಧಾತಾ ಗರುಡವರರಥಃ ಪ್ರಾಣಕೋಶೇ ಚ ರುದ್ರಃ  
 ಚೇತಃಕೋಶೇ ಮಹೇಶಸ್ತದನು ಚ ವರವಿಜ್ಞಾನಕೋಶೇ ಸದಾಖ್ಯಃ .  
 ಆನಂದಾಭಿಖ್ಯ ಕೋಶೇ ಲಸತಿ ಚ ಸತತಂ ಯಸ್ಯ ಶಂಭೋರ್ನಿದೇಶಾತ್  
 ತಂ ದೇವಂ ರಾಜರಾಜೇಶ್ವರವರಸುಹೃದಂ ಕುಂಚಿತಾಂಘ್ರಿಂ ಭಜೇಹಂ .. 105..  
 ಧೃತ್ವಾ ಯಃ ಸರ್ವದೇಶಃ ಪದಜಲಜಮುಖೇ ಶ್ರೇಷ್ಠಮುಕ್ತಾಲಿಮಂಗೇ

ಸೌವರ್ಣಂ ಕಂಚುಕಂಚ ಪ್ರಥಿತಮಣಿಚಿತಂ ಭೂಷಣಂ ದಿವ್ಯವಸ್ತ್ರಂ .  
 ನೃತ್ತಂ ಕೃತ್ವಾಽಽಗತಾನಾಂ ಸಕಲತನುಭೃತಾಂ ಧರ್ಮಮುಖ್ಯಾನ್ವಮರ್ಥಾನ್  
 ದತ್ತಾ ರಕ್ಷತ್ಯನಾದಿರ್ಮುನಿಕೃತಯಜನಃ ಕುಂಚಿತಾಂಘ್ರಿಂ ಭಜೇಹಂ .. 106..  
 ಶಿಷ್ಯಾಣಾಂ ವೇದಬಾಹ್ಯಸ್ಥಿತಮಧಿಜುಷತಾಂ ಬೋಧನಾರ್ಥಂ ಪಠಂತಃ  
 ಚರ್ಯಾಯೋಗಾಂಘ್ರಿಭೇದಪ್ರಕಟಿತವಿಭವಾನ್ ಕಾಮಿಕಾದ್ಯಾಗಮಾಂಸ್ತಾನ್ .  
 ಭೂದೇವಾ ವಾಜಪೇಯಕೃತುಗತನೃಪತಿಪ್ರೋದ್ಧ ತೋದ್ವಾಮಶುಕ್ಲ  
 ಛತ್ರಾ ಯಂ ಪೂಜಯಂತಿ ಶ್ರುತಿಪಥವಿಧಿನಾ ಕುಂಚಿತಾಂಘ್ರಿಂ ಭಜೇಹಂ .. 107..  
 ವೇದಾಂತೋದ್ಗೀತರೂಪಂ ಜ್ವಲನಡಮರುಕೌ ಧಾರಯಂತಂ ಕರಾಭ್ಯಾಂ  
 ಅನ್ಯಾಭ್ಯಾಂ ಡೋಲಮುದ್ರಾಮಭಯಮಪಿ ಸದಾಪಸ್ಮತ್ಪೌ ದಕ್ಷಪಾದಂ .  
 ವಿದ್ಯಾಕುಂಚಿತೇನ ಪ್ರಣಮದಖಿಲದಂ ವಾಮಪಾದೇನ ನಿತ್ಯಂ  
 ದೇವ್ಯಾ ಸಾಕಂ ಸಭಾಯಾಂ ರಚಯತಿ ನಟನಂ ಕುಂಚಿತಾಂಘ್ರಿಂ ಭಜೇಹಂ .. 108..  
 ಆಮನ್ವಶ್ರಂ ಸುದೀಪ್ತಾಂ ನಿಜತನುಮಭಿತಸ್ಸತ್ಯರೂಪಪ್ರಭಾಂತಃ  
 ವಾಮೇ ಯುಕ್ತಂ ಸ್ವಶಕ್ತ್ಯಾ ವಸುದಲಕಮಲಸ್ವಾರ್ಣಕಿಂಜಲ್ಕಶೋಭಂ .  
 ವ್ಯಾಪ್ತಂ ಸಾಹಸ್ರಕೋಷ್ಯಸ್ಥಿತಶಿವಮನುಭಿರ್ಮೋಹನಾದ್ಯೈರ್ಯದೀಯಂ  
 ಚಕ್ರಂ ಸಂಪೂಜಯಂತಿ ಪ್ರತಿದಿನಮನಘಾಃ ಕುಂಚಿತಾಂಘ್ರಿಂ ಭಜೇಹಂ .. 109..  
 ತೈಚಿತ್ತಾರಿಂಶದಶ್ರೇ ವಸುನೃಪಕಮಲೇ ವೃತ್ತಭೂಚಕ್ರಮಧ್ಯೇ  
 ಬಿಂದೌ ಸಂತಾನಕಲ್ಪದ್ರುಮನಿಕರಯುತೇ ರತ್ನಸೌಧೇ ಮನೋಜ್ಞೇ .  
 ಬ್ರಹ್ಮಾದ್ಯಾಕಾರಪಾದೇ ಶಿವಮಯಫಲಕೇ ಸ್ವರ್ಣಮಂಚೇ ನಿಷಣ್ಣೋ  
 ದೇವ್ಯಾ ಯಃ ಪೂಜ್ಯತೇ ತಂ ಹರಿಮುಖವಿಬುದ್ಧೈಃ ಕುಂಚಿತಾಂಘ್ರಿಂ ಭಜೇಹಂ ..  
 110..  
 ಯಲ್ಲೀಲಾರಬ್ಧನೃತ್ತ ಪ್ರಸೃತವರಜಟಾಜೂಟಸಮ್ಮರ್ದವೇಗ-  
 ಪ್ರೋದ್ಯತ್ಸ್ವರ್ಗಪಗಾಂಭೋಜನಿತಕಣಗಣಾ ಯತ್ರ ಯತ್ರ ಪ್ರಪೇತುಃ .  
 ತೇಽಪ್ಯಾಸಂಸ್ತತ್ರ ತತ್ರ ಸ್ವಜನಿಮಮುಖರಾ ಮೂರ್ತಯಃ ಕ್ಷೇತ್ರಾಜೇ  
 ತಂ ದೇವಂ ನಂದಿಮುಖ್ಯಪ್ರಮಥಗಣವೃತಂ ಕುಂಚಿತಾಂಘ್ರಿಂ ಭಜೇಹಂ .. 111..  
 ಶ್ರೀವಿದ್ಯಾಷೋಡಶಾರ್ಣೈರ್ಮಿಲಿತಮಪಿ ತಥಾ ಪಂಚವರ್ಣೈಃ ಕುಮಾರೀ-  
 ಬೀಜೈರ್ಯನ್ಮಂತ್ರರಾಜಂ ಮುಹುರಜಕಮಲಾನಾಥರುದ್ರೇಶಶರ್ವಾಃ .  
 ಜಪ್ತ್ವಾ ಸಂಸೃಷ್ಟಿರಕ್ಷಾಲಯಸಕಲತಿರೋಧಾನಕಾನುಗ್ರಹಾದ್ಯಾಃ  
 ಸಿದ್ಧೀರಾಪುಸ್ತಮೀಶಂ ಶುಭಕರನಯನಂ ಕುಂಚಿತಾಂಘ್ರಿಂ ಭಜೇಹಂ .. 112..  
 ಯಸ್ಯಾಹುರ್ನ್ಯತ್ತಮೂರ್ತೇಃ ಶ್ರುತಿಹೃದಯವಿದಶ್ಯಕ್ತಿಮೇಕಾಮಪೀಡ್ಯಾಂ  
 ಕಾಲೀಂ ಕೋಪೇ ಚ ದುರ್ಗಾಂ ಯುಧಿ ಜಗದವನೇ ವಿಷ್ಣುರೂಪಾಂ ಭವಾನೀಂ .  
 ಭೋಗೇ ಜ್ಞಾನಕ್ರಿಯೇಚ್ಛಾಮಯವಿವಿಧತನುಂ ಸರ್ವಸಂಹಾರಕಾಲೇ



ಸ್ವಾಂತರ್ಲೀನಾಂ ಪ್ರಸನ್ನಾಂ ತಮಿಭಮುಖಸುತಂ ಕುಂಚಿತಾಂಘ್ರಿಂ ಭಜೇಹಂ ..  
113..

ಶ್ರೀಹೀರಾಲ್ಲಭಚಿಂತಾಮಣಿ ಮನುಮನುಸಂಧಾಯ ನಿರ್ಜೀವದೇಹೇ  
ಮಾತುರ್ಮಾಮಲ್ಲದೇವ್ಯಾ ನಿಶಿ ವಿಗತಭಯೋ ಹರ್ಷನಾಮೋಪವಿಶ್ಯ .  
ವಿಪ್ರಃ ಶ್ರೀರುದ್ರಭೂಮೌ ಯದಧಿಕಕೃಪಯಾ ಮಾತರಂ ಸರ್ವವಿದ್ಯಾಂ  
ಸಿದ್ಧೀರನ್ಯಾಶ್ಚ ಲೇಭೇ ಕರಧೃತಡಮರುಂ ಕುಂಚಿತಾಂಘ್ರಿಂ ಭಜೇಹಂ .. 114..  
ಗಂಗಾಮಾಹರ್ತುಕಾಮೇ ಕಪಿಲಮುನಿತಪೋವಹ್ನಿಸಂದಗ್ಧೇಹಾನ್  
ಸ್ವರ್ಗಂ ನೇತುಂ ಪಿತೃನ್ವಾನ್ವ್ಯಜತಿ ರಘುಪತೌ ಯಃ ಪುರಸ್ತಾದುದೇತ್ಯ .  
ಗರ್ವಾದ್ವ್ಯೋಮ್ನಃ ಪತಂತೀಂ ಸ್ವಶಿರಸಿ ಕಣಿಕಾಸನ್ನಿಭಾಂ ತಾಂ ನಿರುಧ್ಯ  
ಸ್ತುತ್ಯಾ ರಾಜ್ಞಃ ಪೃಥಿವ್ಯಾಂ ವ್ಯಸೃಜದನುಪಮಂ ಕುಂಚಿತಾಂಘ್ರಿಂ ಭಜೇಹಂ .. 115..  
ವಂಶ್ಯಃ ಕಾಕುತ್ಸ್ಥ ರಾಜ್ಞೋ ದಶರಥನೃಪತಿಯಸ್ಯ ಪುತ್ರಪ್ರದೇಷ್ಟಿಂ  
ಕ್ಷೇತ್ರೇ ಕೃತ್ವಾ ವಸಿಷ್ಠಪ್ರಮುಖವಚನತಃ ಸಶ್ರಿಯಂ ಪಂಚವರ್ಣಂ .  
ಜಪ್ತ್ವಾ ವರ್ಷಂ ವಸಿತ್ವಾ ಸದಸಿ ನಟಪತೇಃ ದರ್ಶನಾದ್ರಾಮಪೂರ್ವಾನ್  
ವಿಷ್ಣೋರಂಶಾನ್ಪುತ್ರಾನಭಜದಘಹರಂ ಕುಂಚಿತಾಂಘ್ರಿಂ ಭಜೇಹಂ .. 116..  
ಕುಂಭೋದ್ಭೂತೋಪದೇಶಾದ್ವನಭುವಿ ವಿರಜಾಹೋಮಸಂಭೂತಭೂತ್ಯಾಂ  
ಆಸೀನಂ ಸೋಢಸೀತಾವಿರಹಮಪಿ ಸದಾ ವೇದಸಾರಂ ಸಹಸ್ರಂ .  
ನಾಮ್ನಾಮಾವರ್ತಯಂತಂ ದಶರಥತನಯಂ ವೀತಶೋಕಂ ವ್ಯತಾನೀತ್  
ಗೀತಾವಾಕ್ಯೈರ್ಯ ಈಶಃ ಸ್ವಶರಮಪಿ ದದೌ ಕುಂಚಿತಾಂಘ್ರಿಂ ಭಜೇಹಂ .. 117..  
ಗಂಧರ್ವಶ್ಚಿತ್ರಸೇನಃ ಸುರಪತಿವಚನಾತ್ತಿಲ್ವಕಾಂತಾರಮಧ್ಯೇ  
ನೃತ್ಯಂತಂ ಚಿತ್ಸಭಾಯಾಂ ಗಿರಿವರತನಯಾಪಾಂಗದುಗ್ಧಾಬ್ಧಿಚಂದ್ರಂ .  
ಶಂಭುಂ ನತ್ವಾ ಮುಹುರ್ಯತ್ಕರಡಮರುರವಾಧೀತಸಂಗೀತವಿದ್ಯಾ-  
ಸಿದ್ಧಾಂತೋಽಭೂತ್ತಮೀಶಂ ಸುರಗಣವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 118..  
ಯನ್ಮೃತ್ತಂ ದ್ರಷ್ಟುಕಾಮಾ ರವಿಶಶಿಮುಖರಾಃ ಸ್ವಾಭಿಧಾನೈರ್ಗ್ರಹೇಶಾಃ  
ಲಿಂಗಾನ್ಸಂಸ್ಥಾಪ್ಯ ಗಂಗಾತಟವರನಿಕಟೇ ಪೂಜಯಿತ್ವಾ ಸಭಾಯಾಂ .  
ತೇಜೋರೂಪಂ ಚ ಲಾಸ್ಯಂ ಬಹಿರಿವ ಹೃದಯೇ ಸಂತತಂ ಚಿಂತಯಂತಃ  
ವಾಸಂ ಚಕ್ರುಸ್ತಮೀಶಂ ನಿಖಿಲತನುಮಯಂ ಕುಂಚಿತಾಂಘ್ರಿಂ ಭಜೇಹಂ .. 119..  
ಶ್ರೀವಿದ್ಯಾಂ ಸಂಜಪಂತೋ ಬಹುದಿನಮಸಕೃದ್ಯೇ ಹಯಗ್ರೀವಕುಂಭೋ-  
ದ್ಭೂತಪ್ರಷ್ಠಾ ಮುನೀಂದ್ರಾಃ ಪರಶಿವಮಹಿಷೀಂ ಪಾಶಕೋದಂಡ ಹಸ್ತಾಂ .  
ಸಾಕ್ಷಾತ್ಕೃತ್ಯಾಥ ತದ್ವಾಗಮೃತಜನಿಮಯಾದ್ಧೇವಮಂತ್ರಪ್ರಭಾವಾತ್  
ನೃತ್ತಂ ದೃಷ್ಟ್ವಾ ಸ್ತತ್ಕಬೋಧಂ ಸುಖಕರಮಭಜನ್ ಕುಂಚಿತಾಂಘ್ರಿಂ ಭಜೇಹಂ ..  
ಗೀತ್ಯಾಂ ಸಂದಿಹ್ಯಮಾನಃ ಕಲಹರಸಿಕಹೃನ್ನಾರದಾಖ್ಯಸ್ಸುರರ್ಷಿಃ

ಧಾತುರ್ವಾಕ್ಯೇನ ಗತ್ವಾ ಯದಮಲನಿಲಯಂ ಮಂತ್ರಯೋಗಾನ್ಮಹೇಶಂ .  
 ಪ್ರತ್ಯಕ್ಷೀಕೃತ್ಯ ಡಕ್ಕೋದ್ಭವಸರಿಗಮಪಾಧಾನಿವರ್ಣಾದ್ವಿಷಟ್ಕಾನ್  
 ಬುಧ್ವಾ ಗಾಯನ್ನವೀಣಃ ಸದಸಿ ವಸತಿ ತಂ ಕುಂಚಿತಾಂಘ್ರಿಂ ಭಜೇಹಂ .. 121..  
 ಪಾರೀನಾಕಾರಭಾಜಂ ಘಣಿಭುವನಸಮಾನೀತವೇದಾಸುರಘ್ನಂ  
 ಪುಚ್ಛಾಘಾತಪ್ರಾಂತಾಂಬುನಿಧಿಶಿಖಿಶಿಖಂ ಪರ್ವತೇಂದ್ರಾನುಕಲ್ಪಂ .  
 ವಿಷ್ಣುಂ ದೃಷ್ಟ್ವಾ ಸತಿಭೀತ್ಯಾ ವಿಬುಧಪರಿಬೃಥೈಃಸ್ತೂಯಮಾನಃ ಕಪಾಲೀ  
 ಯಸ್ತಂ ನಿಘ್ನನ್ವಹಾರ ದ್ವಿನಯನಮಪಿ ತಂ ಕುಂಚಿತಾಂಘ್ರಿಂ ಭಜೇಹಂ .. 122..  
 ಭೀಮಂ ಪೀತಾಂಬುರಾಶಿಂ ಕಮಠವರತನುಂ ಕಾಲಕೂಟೋಪಮಾಗ್ನಿ-  
 ಜ್ವಾಲಾಸಂದಿಗ್ಧವಕ್ತ್ರಂ ಜಗದಪಿ ನಿಖಿಲಂ ಕ್ಷೋಭಯಂತಂ ಸ್ವಕೃತ್ಯೈಃ .  
 ಬ್ರಹ್ಮಾದ್ಯೈರಪ್ಯಜಯ್ಯಂ ಹರಿಮಧಿವಸುಧಂ ಕರ್ಷಯನ್ಯಸ್ತದೀಯಾನ್  
 ಅಂಗಾನ್ ಕಂಠೇ ದಧೌ ತಂ ನಿಖಿಲಸುರನುತಂ ಕುಂಚಿತಾಂಘ್ರಿಂ ಭಜೇಹಂ .. 123..  
 ಪೋತ್ರೀರೂಪಂ ಮಹಾಂತಂ ಜಲಧಿಗತಧರಾಂ ದಂಷ್ಟ್ರಯೋದ್ಧೃತ್ಯ ವೇಗಾತ್  
 ಯುದ್ಧೇ ಹತ್ವಾ ಹಿರಣ್ಯಂ ಸುರರಿಪುಮಖಿಲಾನಿಷ್ಟಕೃತ್ಯೈಶ್ಚರಂತಂ .  
 ವೈಕುಂಠಂ ಭೈರವೋ ಯಶ್ಮಿತಶಿಖವಿಗಲದ್ವಹ್ನಿಕೀಲಾಸಶೂಲ-  
 ಪ್ರೋತಂ ಕೃತ್ವಾ ತದೀಯಂ ರದಮುರಸಿ ದಧೌ ಕುಂಚಿತಾಂಘ್ರಿಂ ಭಜೇಹಂ .. 124..  
 ಭೀತ್ಯಾ ಸಂತಾಸಮಾನೇ ನರಹರಿವಪುಷೋ ದೇವತಾನಾಂ ಸಮೂಹೇ  
 ಧಾತ್ರಾ ಸಂಸ್ತೂಯಮಾನಃ ಶರಭವರತನುಃ ಸಾಲುವಃ ಪಕ್ಷಿರಾಜಃ .  
 ವೇಗಾತ್ತಂ ಛೇದಯಿತ್ವಾ ಸ್ವಪದನಖಮುಖೈಸ್ತತ್ತ್ವ ಚಾಸಲಂಕೃತೋಽಭೂತ್  
 ದಂಷ್ಟ್ರಾಸಂದೀಪ್ತಲೋಕಸ್ತಮಖಿಲವರದಂ ಕುಂಚಿತಾಂಘ್ರಿಂ ಭಜೇಹಂ .. 125..  
 ಯುದ್ಧೇ ಭಗ್ನೋರುಕಾಯಂ ನರಹರಿವಪುಷಂ ಗಂಡಭೇರುಂಡರೂಪೀ-  
 ಭೂತ್ವಾ ಗರ್ಜಂತಮಗ್ರೇ ಶರಭಖಗಪತಿಯಃ ಸ್ವಫಾಲಾಕ್ಷಿಕುಂಡಾತ್ .  
 ಉಗ್ರಪ್ರತ್ಯಂಗಿರಾಖ್ಯಾಂ ಶತಶತವದನಾಂ ಕಾಲಿಕಾಮಾಶು ಸೃಷ್ಟ್ವಾ  
 ತಸ್ಯಾ ಜಿಹ್ವಾಗ್ರವಹ್ನಿಂ ಸುಚಿರುವದನಯತ್ಕುಂಚಿತಾಂಘ್ರಿಂ ಭಜೇಹಂ .. 126..  
 ಯಾಂಚಾಖವೀಂಕೃತಾಂಗಂ ಬಲಿಮಖಸದಸಿ ಸ್ವಾಂ ತನೂಂ ವರ್ಧಯಿತ್ವಾ  
 ದ್ಯಾವಾಭೂಮೀ ಸುರಾರೇರ್ಮಕುಟಮಪಿ ಪದಾ ಮಾನಯಿತ್ವಾ ತ್ರಿಲೋಕೀಂ .  
 ಹುಂಕಾರಾದ್ಭೀಷಯಂತಂ ಸುರಗಣವಿನುತೋ ವಾಮನಂ ಯೋ ವಿನಿಘ್ನನ್  
 ಕಂಕಾಲಂ ತಸ್ಯ ದೇಹತ್ವಚಮಪಿ ಹೃತವಾನ್ಕುಂಚಿತಾಂಘ್ರಿಂ ಭಜೇಹಂ .. 127..  
 ಶ್ರೀಚಕ್ರಸ್ಯಂದನಸ್ಥಾಂ ಗಜತುರಗಸಮಾರೂಢಶಕ್ತ್ಯಗ್ರಭಾಗಾಂ  
 ನಿತ್ಯಾವಾರಾಹಿಮಂತ್ರಿಣ್ಯನುಚರಸಹಿತಾಂ ದೃಷ್ಟ್ವಬಾಲಾಸ್ರವಿದ್ಯಾಂ .  
 ಸರ್ವಾಸ್ತಾಶ್ಲಿಷ್ಟಹಸ್ತಾಂ ರಣಭುವಿ ವಿಲಸದ್ಯುದ್ಧವೇಷಾಂ ಭವಾನೀಂ  
 ದೃಷ್ಟ್ವಾ ತುಷ್ಟೋಽಭವತ್ತಂ ಧನಪತಿಸುಹೃದಂ ಕುಂಚಿತಾಂಘ್ರಿಂ ಭಜೇಹಂ .. 128..

ವಿಷ್ಣೋರಂಶಾವತಾರಾಂದಶ ಕರನಖರೈಃ ಯುದ್ಧರಂಗೇ ಸೃಜಂತೀ  
 ಕಾಮೇಶಾಲೋಕನೋದ್ಯದ್ಗಜವದನಕರಧ್ವಸ್ತವಿಘ್ನೇಶಯಂತ್ರಾ .  
 ಯಸ್ಯಾಸ್ತ್ರೇಣಾಶು ಭಂಡಂ ಸಸುತಗಣಪುರಂ ನಾಶಯಾಮಾಸ ದೈತ್ಯಂ  
 ದೇವೀ ಶ್ರೀಚಕ್ರಸಂಸ್ಥಾ ತಮಪಿ ಶಿವಕರಂ ಕುಂಚಿತಾಂಘ್ರಿಂ ಭಜೇಹಂ .. 129..  
 ದ್ವಾತ್ರಿಂಶದ್ರಾಗಬೋಧಚ್ಯುತಮಕುಟಶಶಿಸ್ವಚ್ಛಪೀಯೂಷಧಾರಾ-  
 ಸಂಗಾವಾಪ್ತಸ್ವಜೀವಾಂಬುಜಭವವದನೋದ್ಧಾಮಗೀತಾಭಿರಾಮಂ .  
 ಸ್ತಬ್ಧೀಭೂತರ್ಷಿಗಣಮಧಿವಿಪಿನಂ ಸರ್ವಶೃಂಗಾರರೂಪಂ  
 ಯಂ ದೃಷ್ಟ್ವಾ ವಿಷ್ಣುಮಾಯಾ ಪತಿಮತಿಮತನೋತ್ ಕುಂಚಿತಾಂಘ್ರಿಂ ಭಜೇಹಂ  
 .. 130..

ಮಾತೃದ್ರೋಹಾಘಶಾಂತಿಂ ಸ್ವಪಿತೃನಿಧನಕೃತ್ಯ ತ್ರಶೈಲೇಂದ್ರಪಕ್ಷ  
 ದ್ವಂದ್ವಚ್ಛೇದಾತಿತೀಕ್ಷ್ಣ ಪ್ರಬಲಪರಶುಮಪ್ಯಾಪ್ತುಕಾಮೋ ಮುನೀಂದ್ರಃ .  
 ನೃತ್ತಂ ಯಸ್ಯೇದಮಾತ್ಮನ್ಯನುಗತಮಸಕೃದ್ ಭಾವಯನ್ ಜಾಮದಗ್ನ್ಯೋ  
 ರಾಮೋ ಲೇಭೇ ಚಿರಾಯುಃಪ್ರಮುಖವರವರಾನ್ ಕುಂಚಿತಾಂಘ್ರಿಂ ಭಜೇಹಂ ..  
 131..

ಯತ್ಪೂಜಾಲಬ್ಧ ಭೂತಿಪ್ರಭವಿತ ಯುವತೀ ಭಾವವೃದ್ಧಸ್ವಜಾಯೋ  
 ಯತ್ಪ್ರೇತ್ರಾನೇಕಸೇವಾಶಮಿತಮುನಿವರಧ್ವಂಸನಾಗೋವಿಕಾರಃ .  
 ತಾಲಾಂಕೋ ರೌಹಿಣೀಯಃ ಪ್ರಬಲಹಲವರಾಕೃಷ್ಣದುಷ್ಪ್ರಲಂಬೋ  
 ಜಾತೋ ಯಸ್ಯ ಪ್ರಸಾದಾದಮೃತಕರಧರಂ ಕುಂಚಿತಾಂಘ್ರಿಂ ಭಜೇಹಂ .. 132..  
 ಆರುಹ್ಯಾಶ್ವಂ ಮುಕುಂದಃ ಪ್ರತಿಕಲಿವಿಗಮಂ ಕಲ್ಪಿರೂಪೀ ಪೃಥಿವ್ಯಾಂ  
 ಗಚ್ಛನ್ನಾಷಂಡವರ್ಗಂ ಕುಮತಿಮಘಯುತಂ ತತ್ರ ತತ್ತ್ಯವ ಸಂಸ್ಥಂ .  
 ಅಂಗುಷ್ಠಾಕಾರಭಾಜಂ ಯದಮಲಕರುಣಾವಾಪ್ತಖಡ್ಗೇನ ನಿಘ್ನನ್  
 ಸರ್ವಾಂ ಭೂಮಿಂ ಯಥಾವತ್ಕಲಯತಿ ತಮಜಂ ಕುಂಚಿತಾಂಘ್ರಿಂ ಭಜೇಹಂ ..  
 133..

ಮಧ್ಯೇ ಮಾರ್ಗಂ ಸ್ವಭಕ್ತಂ ದ್ವಿಜವರಜನುಷಂ ಗಂಡಭೇರುಂಡಸಿಂಹ  
 ವ್ಯಾಘ್ರಾಶ್ವೇಭಕ್ಷ್ಯತಾಕ್ಷ್ಯಪ್ಲವಗನರಮುಖೇ ಮಾಧವೇ ಭಕ್ಷಯಿತ್ವಾ .  
 ಕ್ರೋಧಾದ್ಭ್ರಹ್ಮಾಂಡವರ್ಗಂ ಮುಹುರಪಿ ಚ ಮುಧಾ ತರ್ಜಯತ್ಯಾಶು ತಂ ಯಃ  
 ಹತ್ವಾಽರಕ್ಷತ್ವ ಭಕ್ತಂ ಜಗದಪಿ ಸಕಲಂ ಕುಂಚಿತಾಂಘ್ರಿಂ ಭಜೇಹಂ .. 134..  
 ಯೇನೋಕ್ತಂ ರಾಜತಾದ್ರೌ ಚರಿತಮನಿತರಜ್ಞಾತಪೂರ್ವಂ ಮೃಡಾನ್ಯೈ  
 ಶ್ರುತ್ವಾ ತದ್ರೋಗಲಬ್ಧಭ್ರಮರವರತನುಃ ಪುಷ್ಪದಂತಃ ಸ್ವಸಖ್ಯಾ .  
 ಪ್ರಾಕಾಶ್ಯಂ ನೀಯಮಾನಃ ಕುಪಿತನಗಸುತಾಶಾಪತೋ ಮರ್ತ್ಯಯೋನೌ  
 ಉತ್ಪನ್ನಃ ಸಂಸ್ತುವನ್ ಯಂ ಸ್ವಪದಮಧಿಗತಃ ಕುಂಚಿತಾಂಘ್ರಿಂ ಭಜೇಹಂ .. 135..

ದೈತ್ಯಾನಾಂ ಧ್ವಂಸನಾರ್ಥಂ ಸಕಲಮಪಿ ಜಗದ್ರಕ್ಷಣಾರ್ಥಂ ಮುರಾರಿಃ  
 ಲಕ್ಷ್ಮ್ಯಾ ಕ್ಷೀರಾಂಬುರಾಶೌ ಕೃತಕರಿನತಪಾಃ ಸಾಂಬಮೂರ್ತಿಂ ಪ್ರಭುಂ ಯಂ .  
 ಭಕ್ತ್ಯಾ ಸಂಪೂಜ್ಯ ಚಿತ್ತೇ ಮನುವರಮಪಿ ಯನ್ನಾಮಸಾಹಸ್ರಸಂಜ್ಞಂ  
 ಸ್ತೋತ್ರಂ ಲಬ್ಧ್ವಾ ಜಪನ್ಸ್ತತ್ಪ್ರಭುರಭವದಜಂ ಕುಂಚಿತಾಂಘ್ರಿಂ ಭಜೇಹಂ .. 136..  
 ಆಜ್ಞಾ ಯಸ್ಯಾಖಿಲಾನಾಂ ನ ಭವತಿ ಹಿ ಸದಾ ಲಂಘನೀಯಾ ಯದೀಯಂ  
 ತತ್ತ್ವಾ ತೀತಸ್ವರೂಪಂ ವಿಧಿಮುಖವಿಬುಧಾ ವರ್ಣಿತುಂ ನೈವ ಶಕ್ತಾಃ .  
 ಯಂ ದ್ರಷ್ಟುಂ ವೇದವಾಚೋಪ್ಯಗಣಿತವಿಭವಂ ನೂನಮದ್ಯಾಪಿ ಯತ್ನಂ  
 ಕುರ್ವಂತ್ಯಂಬಾಸಹಾಯಂ ಸನಕಮುಖಗುರುಂ ಕುಂಚಿತಾಂಘ್ರಿಂ ಭಜೇಹಂ .. 137..  
 ಯುದ್ಧೇ ಸಂಜಾತಕಂಪಃ ಪಿತೃಪತಿಸನಯೋ ಭೀಷ್ಮಮುಖ್ಯಪ್ರವೀರಾನ್  
 ಚಕ್ರಾಬ್ಜಾಕಾರಸೇನಾಗತರಥಗಜರಾಡಶ್ವಪಾದಾತಿವರ್ಗಾನ್ .  
 ಜೇತುಂ ಕೃಷ್ಣೋಪದಿಷ್ಟೋ ಮಧುಮಯನುತಿಭಿಸ್ತೋಷಯನ್ ಯಸ್ಯ ಶಕ್ತಿಂ  
 ದುರ್ಗಾಂ ತಸ್ಯಾಃ ಪ್ರಸಾದಾದಜಯದರಿಬಲಂ ಕುಂಚಿತಾಂಘ್ರಿಂ ಭಜೇಹಂ .. 138..  
 ಯಸ್ಯಾಘೋರಾಸ್ತರೂಪಂ ವಸುಕರವಿದ್ಯತೋದ್ಧಂಡಭೇತಾಲ ಘಂಟಾ-  
 ಢಕ್ಕಾ ಖೇಟಾಸಿಪಾತ್ರತ್ರಿಶಿಖಶಿಖಿಶಿಖಂ ಭೀಮದಂಷ್ಟ್ರಾಧರೋಗ್ರಂ .  
 ಸೌವರ್ಣಶ್ಚಶ್ರುವಕ್ತ್ರಂ ರಥಮುಖನಿಹಿತಸ್ವಾಂಘ್ರಿಮಾರಕ್ತವಸ್ತ್ರಂ  
 ಧ್ಯಾಯೇಜ್ಜೇತ್ಕಾಲಮೃತ್ಯುಂ ತರತಿ ವಿಧುಜಟಂ ಕುಂಚಿತಾಂಘ್ರಿಂ ಭಜೇಹಂ .. 139..  
 ಆರೋಗ್ಯಂ ಲಬ್ಧುಕಾಮೋ ದಿವಸಕರಮಹಾಮಂಡಲಾಂತರ್ಯಮಂಬಾ-  
 ಯುಕ್ತಂ ರುಕ್ಮಾಭಮಾದ್ಯಂ ಕಲಯತಿ ನಿತರಾಂ ಯೋ ಜಪನ್ ರೌದ್ರಮಂತ್ರಾನ್ .  
 ತಸ್ಯ ತ್ವಜ್ಜಾಂಸರಕ್ತಾವಯವಗತಮಹಾರೋಗವರ್ಗಾಃ ಪ್ರಣಾಶಂ  
 ಯಾಂತಿ ಶ್ರೀಸುಂದರಾಂಗಃ ಸ ಚ ಭವತಿ ಶಿವಂ ಕುಂಚಿತಾಂಘ್ರಿಂ ಭಜೇಹಂ .. 140..  
 ಪುತ್ರಾಕಾಂಕ್ಷೀ ಪುಮಾನ್ಯಃ ಪರಶುಮೃಗವರಾಭೀತಿಹಸ್ತಂ ತ್ರಿನೇತ್ರಂ  
 ಗೌರ್ಯಾ ಸ್ಕಂದೇನ ಸಾಕಂ ವೃಷಭಮಧಿಜುಷಂ ಸಾನುಕಂಪಂ ಸ್ಮಿತಾಸ್ಯಂ .  
 ಸರ್ವಾಲಂಕಾರಭಾಜಂ ಸಕಲನಿಗಮವಿಸ್ತೂಯಮಾನಾಪದಾನಂ  
 ಧ್ಯಾಯತ್ಯಾಪ್ನೋತಿ ಪುತ್ರಂ ಗುಹಮಿವ ಸ ಚ ತಂ ಕುಂಚಿತಾಂಘ್ರಿಂ ಭಜೇಹಂ .. 141..  
 ಯೋ ವಿದ್ಯಾರ್ಥಿಂ ವಟದ್ರೋನಿ ಕಟತಟಗತಂ ಪುಸ್ತಕಜ್ಞಾನಮುದ್ರಾ-  
 ವೀಣಾರುದ್ರಾಕ್ಷಮಾಲಾ ಕೃತಕರಕಮಲಂ ಯೋಗಪಟ್ಟಾಭಿರಾಮಂ .  
 ತತ್ತ್ವಾರ್ಥಂ ಬೋಧಯಂತಂ ಸಕಲಮುನಿತತೇಶ್ಚಂದ್ರಗಂಗಾಹಿಭೂಷಂ  
 ಯಂ ಧ್ಯಾಯತ್ಯಾಶು ವಾಗ್ಮೀ ಸ ಚ ಭವತಿ ಗುರುಂ ಕುಂಚಿತಾಂಘ್ರಿಂ ಭಜೇಹಂ ..  
 142..

ಭಿಕ್ಷಾಂ ದೇಹೀತಿ ಚಕ್ಷನ್ ಮುನಿಸುತಸಹಿತಃ ಕ್ರೋಧಭಟ್ಟಾರಕಾಖ್ಯಃ  
 ದೂರ್ವಾಸಾ ಯನ್ನರ್ಯಾಮನಧಿಗತಚರಃ ಕ್ಷುನ್ನಿವೃತ್ಯೈ ನಿಶೀಥೇ .  
 ಶಕ್ತಿಂ ಯಸ್ಯಾನ್ನಪೂರ್ಣಾಂ ಹೃದಿ ಪರಿಕಲಯನ್ ಸತ್ಪರಂ ಯತ್ಪ್ರಸಾದಾ -

ವಾಪ್ತಕ್ಷೀರಾನ್ನಭುಕ್ತ್ಯಾ ಸುಖಮಭಜದಜಂ ಕುಂಚಿತಾಂಘ್ರಿಂ ಭಜೇಹಂ .. 143..  
 ಕಶ್ಚಿಲ್ಲುಬ್ಧೋ ಗಿರೀಂದ್ರೇ ಮೃಗನಿಬಿಡವನೇ ಲಿಂಗಮೈಶಂ ಯದೀಯಂ  
 ದೃಷ್ಟ್ವಾ ಗಂಡೂಷತೋಯೈಃ ಸ್ವಕಚದೃತಸುಮೈರ್ಭುಕ್ತಶೇಷೈಶ್ಚ ಮಾಂಸೈಃ .  
 ಪೂಜಾಂ ಕುರ್ವನ್ ಕದಾಚಿನ್ನಿಜನಯನವರಂ ಚಾರ್ಪಯಿತ್ವಾಽತಿಭಕ್ತ್ಯಾ  
 ನೇತ್ರೇ ಯಸ್ಯಾನ್ಮರೂಪಂ ಪದವರಮಭಜತ್ ಕುಂಚಿತಾಂಘ್ರಿಂ ಭಜೇಹಂ .. 144..  
 ಬಾಲೋ ವಿಪ್ರಸ್ಯ ಗೋಷ್ಯಸ್ಥಿತಪಶುನಿಕರಂ ದೋಹಯಿತ್ವಾ ಪಯೋಭಿಃ  
 ನದ್ಯಾಸ್ತೀರೇ ಯದೀಯಂ ಜನಿಮ ಸುಖಕರಂ ಪಾರ್ಥಿವಂಚಾಭಿಷಿಂಚನ್ .  
 ಧ್ಯಾಯನ್ ಕ್ರೋಧಾತ್ಸ್ಯ ಪೂಜಾವಿಕೃತಿಕರಪಿತುಶ್ಚೇದಯಿತ್ವಾ ಪದಂ ಯಂ  
 ಸ್ತುತ್ವಾ ಯತ್ಪಾರ್ಷದಾನಾಮಧಿಪತಿರಭವತ್ಕುಂಚಿತಾಂಘ್ರಿಂ ಭಜೇಹಂ .. 145..  
 ಯೇಷಾಂ ವೇದೋಕ್ತಕರ್ಮಸ್ವನಧಿಕೃತಿರಭೂದದ್ರಿಜಾತಾ ಪೃಥಿವ್ಯಾಂ  
 ತೇಷಾಂ ಧರ್ಮಾದಿಮಾಪ್ತೈಃ ಪರಶಿವರಚಿತಂ ಕಾಮಿಕಾದಿಪ್ರಭೇದಂ .  
 ಸಾಂಗಂ ಸಿದ್ಧಾಂತತಂತ್ರಪ್ರಕರಮಪಿ ಚತುಷ್ಟಷ್ಟಿಸಂಖ್ಯಾಃ ಕಲಾಶ್ಚ  
 ಯಸ್ಯಾದೇಶಾತ್ಪ್ರಕಾಶಂ ತ್ವನಯದಗನುತಂ ಕುಂಚಿತಾಂಘ್ರಿಂ ಭಜೇಹಂ .. 146..  
 ಕುರ್ವಂತಃ ಕ್ಷೇತ್ರವಾಸಂ ಹೃದಯಸರಸಿಜೇ ಚಿಂತಯಂತೋ ಜಪಂತೋ  
 ವಿದ್ಯಾಂ ಸೌವರ್ಣರಂಗೇ ಯಮಜಹರಿನುತಂ ಸ್ವೇಚ್ಛಯಾವಾಪ್ತನೃತ್ತಂ .  
 ಪಶ್ಯಂತಃ ಸಾರ್ವಕಾಲಂ ವಿಬುಧಪರಿಬೃಥಾ ಲಬ್ಧಕಾಮಾಸ್ಸುವಿತ್ವಾ  
 ಬಾಹ್ಯೇ ಸೌಧೇ ರಮಂತೇ ಚರಮವಯಸಿ ತಂ ಕುಂಚಿತಾಂಘ್ರಿಂ ಭಜೇಹಂ .. 147..  
 ಸರ್ವಸ್ವಾರಾಭಿಧಾನೇ ದಿವಿಷದಭಿಮತೇ ಸಪ್ತತಂತೌ ದ್ವಿಜೇಂದ್ರಃ  
 ಕಶ್ಚಿದ್ವ್ಯಜ್ಞಾ ಹುತಾಶೇ ನಿಜಮಪಿ ಚ ವಪುಸ್ತ್ಯಕ್ತುಮತ್ಯಂತಭೀರುಃ .  
 ಯಂ ಧ್ಯಾತ್ವಾ ಯತ್ಪ್ರಸಾದಾದಗಮದನಿತರಪ್ರಾಪ್ಯಮೌಪಾಧಿಹೀನಂ  
 ಧಾಮ ಸ್ವರ್ಗಂ ಸದೇಹಸ್ತಮತುಲವಿಭವಂ ಕುಂಚಿತಾಂಘ್ರಿಂ ಭಜೇಹಂ .. 148..  
 ಕ್ರೀಡಾಸಂಸಕ್ತಗೌರೀಕನಕಘಟನಿಭೋತ್ತುಂಗವಕ್ಷೋಜಶೈಲ-  
 ಪ್ರೋದ್ಯತ್ಕೃಂಗಾರಮಾದ್ವೀಮಧುರರಸಧುನೀ ಲೋಲಭೃಂಗಾಯತಾಕ್ಷಂ .  
 ಭೂಷಾನಾಗೋಕ್ತಸೌಖ್ಯ ಪ್ರವಚನಘಟಜಸ್ತಬ್ಧಗರ್ವಾಭಿತಾಕ್ಷ್ಯ-  
 ವ್ರೀಡಾಕೃಚ್ಛಾ ಸವಕ್ತ್ರಪ್ರಮಥಪತಿನುತಂ ಕುಂಚಿತಾಂಘ್ರಿಂ ಭಜೇಹಂ .. 149..  
 ನೃತ್ತೇಶಂ ಬಾಣದೈತ್ಯಪ್ರಮುಖಗಣವರೋದ್ಧಂಡೋವೃಂದವರ್ಯ-  
 ಕೂರೋದ್ವೇಗಾಹತೋದ್ಯದ್ಧಟಧಿಮಿಧಿಮಿತಕೃಬ್ಧಭಾವಾನುಕಲ್ಪಂ .  
 ತಾನಾತಾನಾತನೇತಿ ಕ್ಷಣಿತದಶಶತೀ ತಂತ್ರಿವೀಣಾನುಗಾನೋ-  
 ನೋದೋದ್ರೀವಾಹಿಭೂಷಾವಲಯಮಭಯದಂ ಕುಂಚಿತಾಂಘ್ರಿಂ ಭಜೇಹಂ ..  
 150..  
 ಸಾಹಸಕೂರವಕ್ತ್ರಪ್ರಭವ ಗುರುಮರುತ್ಪೂರಹುಂ ಹುಂ ಭಭಂ ಭಂ

ಝಂಝೀಕೃಚ್ಚಂಖಶೃಂಗಪ್ರಮುಖವರಮಹಾವಾದ್ಯಭೃದ್ಭಾನುಕೋಪಂ .  
 ದೃಷ್ಟ್ವಾ ಹಾಹಾಹಹೇತಿ ಭ್ರಮಿತಸುರಗಣಾಽಭೀತಿಸಂದಾಯಿಪಾರ್ಷದ್-  
 ವ್ಯಾಪ್ತೇ ರಂಗೇ ಯ ಈಶೋ ನಟತಿ ತಮನಘಂ ಕುಂಚಿತಾಂಘ್ರಿಂ ಭಜೇಹಂ .. 151..  
 ಕೈಲಾಸಾದ್ರಿಂ ಕದಾಚಿತ್ಪ್ರಬಲಭುಜಬಲಾದ್ರಾವಣಶ್ಚಾಲಯಿತ್ವಾ  
 ದಾಕ್ಷಾಯಣ್ಯಾಽತಿಭೀತ್ಯಾ ಕಿಮಿದಮಿತಿ ಸಮಾಲಿಂಗಿತಸ್ಯಾಶು ಯಸ್ಯ .  
 ಪಾದಾಂಗುಷಾಗ್ರನೀತದ್ವಿರಸನಭುವನಕ್ಷಾಧರೋಚ್ಚಿನ್ನಬಾಹುಃ  
 ಸಾಮ್ನಾ ಸ್ತುತ್ವಾ ಯಮಿಷ್ಟಂ ವರಮಲಭತ ತಂ ಕುಂಚಿತಾಂಘ್ರಿಂ ಭಜೇಹಂ .. 152..  
 ಶ್ರೀರುದ್ರಂ ಕೋಟಿಸಂಖ್ಯಾತ್ರಿಗುಣಿತಮನಿಶಂ ಯತ್ಪುರಸ್ತಾಜ್ಜಪಿತ್ವಾ  
 ಶೈಲಾದಿಯಸ್ಯ ಶಂಭೋರನವಧಿಕಕೃಪಾಪಾಂಗಪೂರಾಭಿಷಿಕ್ತಃ .  
 ಮತ್ಪೂರ್ವೋಽಸಿ ಪ್ರಿಯೋಽಸಿ ತ್ವಮಪಿ ಚ ಸಕಲಂ ಜ್ಞಾತವಾನ್ಮಾಸ್ಮಿ ತಾತೇ -  
 ತ್ವುಕ್ತೋ ಯೇನಾಯ ಯಸ್ಯ ಪ್ರಮಥಪತಿರಭೂತ್ ಕುಂಚಿತಾಂಘ್ರಿಂ ಭಜೇಹಂ ..  
 153..

ಶ್ರೀಮಾನ್ಘ್ರಂಗೀ ಮುನೀಂದ್ರೋ ಮೃಗಪರಶುಕರಂ ದೇವಮೇವೈಕಮೀಶಂ  
 ನತ್ವಾ ತತ್ಪಾರ್ಶ್ವಗಾಯಾ ನಿಜವಿಮುಖರುಷಶ್ಚಂಡಿಕಾಯಾಶ್ಚ ವಾಕ್ಯಾತ್ .  
 ಶಾಕ್ತಂ ಮಾಂಸಾದಿವರ್ಗಂ ಸ್ವತನುವರಗತಂ ಪ್ರೋತ್ಸೃಜನ್ ಯತ್ಪ್ರಸಾದಾತ್  
 ಲೇಭೇ ದಂಡಂ ತ್ರಿಪಾದಂ ಸ್ವಧುರಿ ಚ ವಸತಿಂ ಕುಂಚಿತಾಂಘ್ರಿಂ ಭಜೇಹಂ .. 154..  
 ಕಶ್ಚಿದ್ವಿಪ್ರೋರಿಟಾಖ್ಯಃ ಸ್ವಪತಿನಿಯಮವಿದ್ವಂಸಕಂಪಾತರಂಗಾಂ  
 ನಾರೀಂ ದಗ್ಧಾ ಸತೀಂ ತಚ್ಚಿತಿಗತಭಸಿತೈರ್ಲೇಪಯನ್ ಸಾಂಬಮೂರ್ತಿಂ .  
 ನೈವೇದ್ಯಂ ಕರ್ತುಮಿಚ್ಛನ್ನಿಹ ನಯ ಚರುಮಿತ್ಯಾಹ್ವಯನ್ ಯತ್ಪ್ರಸಾದಾತ್  
 ಕಾಂತಾಂ ಭೇಜೇ ನಿಜಾಂತೇ ಶಿವಪದಮಪಿ ತಂ ಕುಂಚಿತಾಂಘ್ರಿಂ ಭಜೇಹಂ .. 155..  
 ಗೌರ್ಯಾಂ ಶೃಂಗಾರವಾಪ್ಯಾಂ ಸ್ವಸಖಿವರಗಣೈಃ ಕ್ರೀಡಯಂತ್ಯಾಂ ಕಪದೀಃ  
 ಗತ್ವಾ ತದ್ಗಸ್ತಪಂಕಾತ್ ಜನಿತಮಪಿ ನರಂ ದ್ವಾಃಸ್ಥಮುದ್ಧಂಡಚಂಡಂ .  
 ಹತ್ವಾಂತಸ್ಸಂಪ್ರವಿಷ್ಟಃ ಕುಪಿತಸಖಿಮುದೇ ತಂ ಪುನರ್ಜೀವಯಿತ್ವಾ  
 ತಸ್ಮೈ ವಿಘ್ನೇಶ್ವರತ್ವಪ್ರಮುಖವರಮದಾತ್ಕುಂಚಿತಾಂಘ್ರಿಂ ಭಜೇಹಂ .. 156..  
 ಏಕಾಂತೇ ಜಾತು ಯಸ್ಯ ಪ್ರಮುದಿತಮನಸಾ ಪ್ರೋಕ್ತವೇದಾಂತ ತತ್ಪೋ-  
 ಪೇಕ್ಷಾರುಷ್ಟಸ್ಯ ವಾಕ್ಯಾದ್ಧಿಮಗಿರಿತನಯಾ ಧೀವರಾಧೀಶವಂಶೇ .  
 ಆವಿರ್ಭೂಯಾಂಬುಧಿಸ್ಥಪ್ರಬಲಶಫರಸಂಗ್ರಾಹಿಣಂ ಯಂ ವರೇಣ್ಯಂ  
 ವೃತ್ವಾ ತದ್ವಾಮಭಾಗೇ ವಸತಿಮಪಿ ಗತಾ ಕುಂಚಿತಾಂಘ್ರಿಂ ಭಜೇಹಂ .. 157..  
 ಕೇಕೀ ಭೂತ್ವಾ ಮೃಡಾನೀ ಸ್ವಪಿತೃಕೃತಶಿವದ್ವೇಷನಂವೃದ್ಧಪಾಪಂ  
 ಭಸ್ಮೀಕರ್ತುಂ ಪುರಾಣಂ ಶತಧೃತಿರಚಿತೇ ಕಾನನೇ ಯಂ ತ್ರಿಣೇತ್ರಂ .  
 ಸಂಪೂಜ್ಯಾನನ್ಯದೃಷ್ಟಂ ನಟನಮತಿಮುದಾ ವೀಕ್ಷಮಾಣಾ ಕೃಪಾದ್ವೈಃ

ಯಸ್ಯಾಲೋಕ್ಯೈಃ ಪುನೀತಾ ಸಮಜನಿ ನಿತರಾಂ ಕುಂಚಿತಾಂಘ್ರಿಂ ಭಜೇಹಂ .. 158..

ಯಸ್ಯ ಕ್ಷೇತ್ರೇ ಮೃತಾನಾಂ ಸಕಲಜನಿಭೃತಾಂ ಸಂಚಿತಾದೀನಿ ಪಾಪಾ-  
ನ್ಯಬ್ಲಾನೇಕಪ್ರಭೋಜ್ಯಾನ್ಯಪಿ ಚ ನಿಮಿಷತೋ ಭೈರವರಶ್ಕೂಲಘಾತಾತ್ .  
ಭಸ್ಮೀಕೃತ್ಯಾಶು ಭೂಯೋ ಜನನಮೃತಿಹರಂ ತಾರಕಂ ಯನ್ನಿದೇಶಾತ್  
ತತ್ತ್ವಂ ಸಂಬೋಧಯನ್ಯತ್ಸದಸಿ ವಸತಿ ತಂ ಕುಂಚಿತಾಂಘ್ರಿಂ ಭಜೇಹಂ .. 159..

ವಿಷ್ಣೋರನ್ಯಃ ಪರೋ ನೇತ್ಯಸಕೃದಪಿ ಮುಧಾ ಜಲ್ಪಮಾನಂ ಮುನೀಂದ್ರಂ  
ನಂದೀ ಕೋಪಪ್ರಭೂತಸ್ತನಿತನಿಭರವಸ್ತಂಭಿತಪ್ರೋಚ್ಚಬಾಹುಂ .

ವ್ಯಾಸಂ ದೃಷ್ಟ್ವಾ ಮುಕುಂದಃ ಸ್ವಪತಿರಿತಿ ಶಿವಂ ಬೋಧಯನ್ ಯತ್ಕೃಪಾಯಾ  
ನಿನ್ಯೇ ಪಾತ್ರತ್ವಮೀಶಂ ತಮಖಿಲವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 160..

ಸರ್ವೇ ದೇವಾಶ್ಚ ವಿಷ್ಣೋರ್ಹೃದಯಸರಸಿಜೋದ್ಭಾಸಿ ಲಿಂಗಂ ಯಜಂತಃ  
ಕ್ರುದ್ಧೇಽಪ್ಯನ್ಯೋನ್ಯಚರ್ಚಾಪದಘನವಿಲಸತ್ಪಂಚರುದ್ರಾದಿಮಂತ್ರೈಃ .

ಸ್ತುತ್ವಾ ಯತ್ಪಾಪವಿದ್ಯಾಜಪಪರಕವಿರಾಡ್ಯೋಗಸಂತಪ್ತಲೋಕಾನ್  
ಸೌಖ್ಯಂ ನಿನ್ಯುನೀತಾಂತಂ ಯದಮಲದಯಯಾ ಕುಂಚಿತಾಂಘ್ರಿಂ ಭಜೇಹಂ ..

161..

ಯಸ್ಯೋಕ್ತ್ಯಾ ವಿಘ್ನರಾಜಸ್ಸುರಗಣವಿನುತೋ ರಕ್ಷಸಾಂ ಸಾರ್ವಭೌಮಾತ್  
ಮಾಯಾಸಮೋಹಿತಾದ್ಯಜ್ಜನಿಮ ಶುಭಕರಂ ಬಾಹುನಾಽಽದಾಯ ಭೂಮ್ಯಾಂ .

ಸಂಸ್ಥಾಪ್ಯಾಗ್ರೇ ಯುಯುತ್ಸುಂ ತಮಪಿ ನಿಶಿಚರಂ ಸ್ವೀಯಶುಂಡಾಗ್ರಂಧ್ರಾ-  
ಕರ್ಷಾತ್ಸಂಭುಗ್ನದೇಹಂ ದಶಭುಜಮಕರೋತ್ಕುಂಚಿತಾಂಘ್ರಿಂ ಭಜೇಹಂ .. 162..

ಆರ್ಯಾವಾಮಾಂಸಭೂಷಾನವಮಣಿಗಣಭಾಸಂಗವೈವರ್ಣ್ಯನೀಲ-  
ಗ್ರೀವಾಲೋಕಾತಿಶಂಕಿಪ್ರಸೃತವಿಷಭಯಾಕ್ರಾಂತದಿಕ್ಪಾಲವರ್ಗಂ .

ಚೂಡಾಚಂದ್ರಾಜಿಹೀರ್ಷಾದರವಿವೃತಫಣಾಕುಂಡಲೀಕರ್ಣಲೋಲದ್  
ಗಂಗಾಕೂಲಾಯಮಾನಸ್ವಸಟವರವನಂ ಕುಂಚಿತಾಂಘ್ರಿಂ ಭಜೇಹಂ .. 163..

ಶಿಂಜನ್ಮಂಜೀರಮಂಜುದ್ಯುತಿಶಮಿತಜಗನ್ಮೋಹಮಾಯಾವಿಲಾಸಂ  
ಫಾಲಾಕ್ಷಿಸ್ಥಾರಕುಂಡಪ್ರಭವಹುತವಹದ್ವಸ್ತ ಕಾಮಪ್ರಭಾವಂ .

ಸಂಸಾರಾಂಭೋಧಿಮಧ್ಯಭ್ರಮದಖಿಲಜಗತ್ತಾರನೌಕಾಯಿತಾಂಘ್ರಿಂ  
ದ್ವಂದ್ವಾದ್ವಂದ್ವಾದಿಶೂನ್ಯಂ ವಿಜಯಿನುತಕೃತಿಂ ಕುಂಚಿತಾಂಘ್ರಿಂ ಭಜೇಹಂ .. 164..

ಏಕಾಂತೇ ಯಸ್ಯ ಲೀಲಾರದವಸನಸುಖಾಸ್ವಾದದಂತಕ್ಷತಾನಿ  
ವ್ಯಾಘ್ರತ್ವಗ್ರೋಮರೂಕ್ಷಾ ಕನಕಮೃದುತರಕ್ಷೌಮಭೂತೀರಜಾಂಸಿ .

ದೃಷ್ಟ್ವಾ ಕನ್ಮಾದಿಯಂ ಶ್ರೀಸ್ತ್ವಯಿ ಭವತಿ ವದೇತ್ಯಾಲಿಗೀಃ ಸೋಪಹಾಸಂ  
ಶ್ರುತ್ವಾ ಗೌರೀ ತದಾಸೀನ್ನತಮುಖಕಮಲಾ ಕುಂಚಿತಾಂಘ್ರಿಂ ಭಜೇಹಂ .. 165..

ಕ್ರೀಡನ್ನಾಸ್ತೇ ಮಹೇಶೋ ಗಿರಿವರಸುತಯಾ ಸಪ್ರಮೋದಂ ಮನೋಜ್ಞೇ  
ಹರ್ಮ್ಯೇ ನೈವಾದ್ಯ ದೇವಾ ಗದಿತುಮವಸರೋ ಯಾತ ಮೌನೇನ ಶೀಘ್ರಂ .

ಏವಂ ಕೋಪಾರುಣಾಕ್ಷೋ ವಿಧಿಹರಿಮುಖರಾನ್ ವಾರಯನ್ ಯದ್ಧರಾಭ್ಯನ್ -  
ಮೂಲೇ ನಂದೀ ಗಣೇಂದ್ರೈರ್ವಸತಿ ತಮಪರಂ ಕುಂಚಿತಾಂಘ್ರಿಂ ಭಜೇಹಂ .. 166..  
ಅಕ್ಷಕ್ರೀಡಾಸು ಲಬ್ಧತ್ರಿದಶಪುರವಧೂಬೋಧನಾತ್ಸ್ವಂತಕಾಲೇ  
ನೂತ್ನಾನೂತ್ನಾನುಯೋಗಾತ್ಸವಿಶಯಶಮನಪ್ರಾಪ್ತಯತ್ಸನ್ನಿಧಾನಃ .  
ಪಾಪಾರೋಪಾತಿರೋಷಪ್ರಹರಣಸಭಯೋದ್ಧಾಂತಚಿತ್ರೋ ಯದುಕ್ತ್ವಾ  
ವಿಪ್ರಃ ಕಶ್ಚಿನ್ನಿಧೀನಾಮಧಿಪತಿರಭವತ್ಕುಂಚಿತಾಂಘ್ರಿಂ ಭಜೇಹಂ .. 167..  
ಹಂಸ್ಯಾಂ ಲಬ್ಧಸ್ವಜನ್ಮಾ ಕರಟವರವಪುಸ್ವರ್ಣಕಾಂತಿರ್ಭುಸುಂರೋ  
ಲೇಭೇ ಯಸ್ಯ ಪ್ರಸಾದಾದನಿತರಸುಲಭಂ ಮೃತ್ಯುಭೀತೇರಭಾವಂ .  
ಕಲ್ಪೇ ಕಲ್ಪೇ ವಸಿಷ್ಠಪ್ರಮುಖಮುನಿವರಪ್ರಶ್ರುತಾನೇಕವೃತ್ತೋಽ  
ಪ್ಯಾಸ್ತೇ ಯದ್ಧ್ಯಾನಯೋಗಾತ್ಸನಕಗಿರಿವರೇ ಕುಂಚಿತಾಂಘ್ರಿಂ ಭಜೇಹಂ .. 168..  
ಧೂಮ್ರಾಕ್ಷಂ ರಕ್ತಬೀಜಂ ಮಹಿಷಮಪಿ ಮಧುಂ ಕೈಟಭಂ ಚಂಡಮುಂಡೌ  
ಕೂರಂ ಶುಂಭಂ ನಿಶುಂಭಂ ಸುರರಿಪುಮಪರಂ ದುರ್ಗಮತ್ಯುಗ್ರವೃತ್ತಂ .  
ಹತ್ವಾ ಯುದ್ಧೇ ವಿಧೀಂದ್ರಪ್ರಮುಖಮಕುಟಭಾದೀಪ್ತಸಿಂಹಾಸನಸ್ಥಾ  
ದುರ್ಗಾ ಯಸ್ಯಾದಿಶಕ್ತಿಃ ನಿಖಿಲಮವತಿ ತಂ ಕುಂಚಿತಾಂಘ್ರಿಂ ಭಜೇಹಂ .. 169..  
ಜ್ಯೋತಿಷ್ಣೋಮಾಖ್ಯಸೋಮಕ್ರತುಸವನಹವಿಃಪುಂಜಮತ್ಯಂತಭಕ್ತ್ಯಾ  
ಗೂಢಾಕಾರಂ ಯಮೀಶಂ ಸಗಣಮಪಿ ಶಿವಂ ಯಜ್ಞವಾಟವೈವಿಷ್ಟಂ .  
ಹೇರಂಬೋಕ್ತ್ವಾ ಪ್ರಬುಧ್ವಾ ಸ್ವಯಮಪಿ ಮುದಿತೋ ಯಾಜ್ಯಯಾ ಯತ್ಕರಾಭ್ಜೇ  
ದತ್ತಾ ಮಾರಾಭಿಧೋಽಗ್ರ್ಯಃ ಶಿವನಗರಮಗಾತ್ಕುಂಚಿತಾಂಘ್ರಿಂ ಭಜೇಹಂ .. 170..  
ಕ್ರೀಡಾರ್ಥಂ ಸ್ವಾಗ್ರಭಾಗಸ್ಥಿತಿಗಿರಿತನುಜಾವಕ್ತಚಂದ್ರಾವಲೋಕ  
ಪ್ರೋದ್ಯತ್ಕಂದರ್ಪರಕ್ಷಾಮುಕುಲಿತವರದೃಕ್ಪಾಲಪಟ್ಟಾಭಿರಾಮಂ .  
ಲೀಲಾಡೋಲಾನುಕೂಲಶ್ವಸನಮುಖವೃಷಪ್ರಾಂತರಾಯಾತಮೋಹ -  
ಭ್ರಾಂತಸ್ವರ್ಧೇನುಮೃಗ್ಯತ್ಸುರನಿಜಶರಣಂ ಕುಂಚಿತಾಂಘ್ರಿಂ ಭಜೇಹಂ .. 171..  
ವಿದ್ಯಂತಾನೇಕಕೋಟಿಚ್ಯುತಿಕರಡಮರುಸ್ಪಾರಘೋಷಾನ್ ನಿತಾಂತಂ  
ಕಲ್ಪಾಂತಾಶಂಕಿಲೋಕಾಭಯಕರವಲಯವ್ಯಾಲರತ್ನಾಂಶುಕಾಂತಂ .  
ತಿಯರ್ಕ್ಕಿಂಚಿತ್ಪ್ರಕುಂಚೀಕೃತಪದರವಿಭಾವಾಪ್ತಿಮೋದಾನುಧಾವದ್ -  
ಹಸ್ತಂ ಪ್ರೋಚ್ಛಪ್ರಸರ್ಪಚ್ಛಿಖಿಲಸಿತಕರಂ ಕುಂಚಿತಾಂಘ್ರಿಂ ಭಜೇಹಂ .. 172..  
ಭೋ ಭೋಃ ಭ್ರಾತಸ್ತವೈಷಾ ಷಡಪಿ ವದನತಾ ಬ್ರೂಹಿ ಮಹ್ಯಂ ಕಿಮರ್ಥಂ  
ಜಾತಾ ಚೇತ್ಯಾದರೇಣ ದ್ವಿಪವರವದನೇನಾನುಪೃಷ್ಠೇ ಕುಮಾರೇ .  
ಸ್ವಾಮಿನ್ನಟ್ಟಾಸ್ತಮದ್ಯಾಭ್ಯಸಿತುಮಥ ಪಿತುಶ್ಚೈಕದೇತಿ ಬ್ರುವಾಣೇ  
ದೃಷ್ಟ್ವಾಽಜಿಘ್ರತ್ಪುರಾ ಯೋ ಗುಹಮಧಿಗಿರಿ ತಂ ಕುಂಚಿತಾಂಘ್ರಿಂ ಭಜೇಹಂ .. 173..  
ಮತ್ಸ್ಯಾಕ್ಷಿ ಕೂರಕೂರ್ಮಾತ್ ಪೃಥುತರಕರಿನತ್ವಗ್ ವರಾಹೇಂದ್ರದಂಷ್ಟ್ರಾ



ಘೋರತ್ಯೈವಿಕ್ರಮಾಸ್ಥಿ ಪ್ರಬಲನರಹರಿಸ್ವಾರರಕ್ತಾಜಿನಾನಿ .

ವಿಷ್ಣೋರ್ನೇತ್ರಾಂಬುಜಾತಂ ವಿಧಿಮುಖನಿಚಯಂ ಪೂಷದಂತಾಂಶ್ಚ ದೃಷ್ಟ್ವಾ  
ಯಸ್ತದ್ಧರ್ಪಪ್ರಶಾಂತ್ಯೈ ಪ್ರಥಯತಿ ವಿಭುತಾಂ ಕುಂಚಿತಾಂಘ್ರಿಂ ಭಜೇಹಂ .. 174..

ಆಸೇತೋರಾಸುಮೇರೋರ್ಧರಣಿಗತನಿಜಕ್ಷೇತ್ರವರ್ಯೇಷು ನಿತ್ಯಂ  
ಸಾಹಸ್ರಾಕಾರಭಾಜಾಂ ಸ್ವತನುಮಧಿ ಚ ಜುಷಚ್ಚೈತ್ಯಲಾನಾಂ ಪ್ರಮೋದಾತ್ .  
ಏಕಾಂ ಸಂಯೋಜಯಂಸ್ತಾಂ ನಿಶಿ ನಿಶಿ ನಿಜಹೃತ್ಪಂಕಜೇ ಸನ್ನಿರುಂಧನ್  
ಯೋ ಭಾತ್ಯಾನಂದಮೂರ್ತಿರ್ಬಹುವಿಧಫಲದಂ ಕುಂಚಿತಾಂಘ್ರಿಂ ಭಜೇಹಂ ..  
175..

ಕಲ್ಪೇ ಕಲ್ಪೇ ಸ್ವಕೀಯಪ್ರಭವಲಯಭಯಂ ತ್ಯಕ್ತುಮಾದ್ಯೇ ಪರಾರ್ಥೇ  
ವೇದಾ ಯಂ ಕಾಲಕಾಲಂ ಬಹುವಿಧತಪಸಾ ತೋಷಯಿತ್ವಾ ಯದುಕ್ತ್ಯಾ .  
ತ್ಯೈಸಾಹಸ್ರಂ ದ್ವಿಜತ್ವಂ ದಿವಿಷದಸುಲಭಂ ಲಬ್ಧವಂತಃ ಕ್ರಮೇಣ  
ನಿತ್ಯಂ ಯಂ ಪೂಜಯಂತಿ ಸ್ವಸರಣಿವಿಧಿನಾ ಕುಂಚಿತಾಂಘ್ರಿಂ ಭಜೇಹಂ .. 176..

ಯಸ್ಯೋತ್ಕರ್ಷಂ ಚ ವಿಷ್ಣೋಸ್ಸದನಮಧಿಗತೋ ವಹ್ನಿಸಂದಗ್ಧಪೀಠೇ  
ಸ್ಥಿತ್ವಾ ಶ್ರುತ್ಯಂತವೇದ್ಯಂ ಶಿವಮಪಿ ಪರಮಂ ಬೋಧಯನ್ವಾಂ ಚ ಭೂತಿಂ .  
ಧಿಕ್ಕುರ್ವನ್ ದುರ್ಮತೀನಾಂ ನಿಕರಮಪಿ ಯದೀಯಾಜ್ಞಯಾ ಬಂಧುವರ್ಗೈಃ  
ವಿಪ್ರಃ ಕಶ್ಚಿದ್ ಬುಧೇಡ್ಯೋ ರಜತಗಿರಿಮಗಾತ್ಕುಂಚಿತಾಂಘ್ರಿಂ ಭಜೇಹಂ .. 177..

ಗೌರ್ಯಾಃ ಪಾಣಿಂ ಗೃಹೀತ್ವಾ ಹಿಮಗಿರಿಕಟಕೇ ಸತ್ತರಂ ಸ್ಥೂಲಪೃಷ್ಠಂ  
ಧರ್ಮಾಕಾರಂ ವೃಷೇಂದ್ರಂ ನಿಜಚರಣಜವೋಲ್ಲಂಘಿತಾಂಭೋಧಿವರ್ಗಂ .  
ಅಧ್ಯಾರೂಢೋ ನಿಜಾಂಕಸ್ಥಿತಗಿರಿತನಯಾಂ ಪ್ರೇಯಸೀಂ ವಾಗ್ವಿಲಾಸೈಃ  
ಲಜ್ಜಾನಮ್ರಾಂ ಪ್ರಕುರ್ವನ್ನತನುತ ವಿಹೃತಿಂ ಕುಂಚಿತಾಂಘ್ರಿಂ ಭಜೇಹಂ .. 178..

ಯತ್ಥಾಲಸ್ಯಂ ಮೃಗಾಂಕಂ ಸ್ವರದಮಿತಿ ಮುಧಾ ಶುಂಡಯಾಽಽದಾಯ ತಸ್ಮಿನ್  
ಬಿಂಬೇ ದೃಷ್ಟ್ವಸ್ತವಕ್ತೃಪ್ರತಿಫಲನಸಮಾಕರ್ಷಣವ್ಯಗ್ರಚಿತ್ತಂ .  
ದಾನಾಮೋದಾನುಧಾವದ್ಭ್ರಮರಮುಖರಿತಸ್ವರ್ಗಪಾತಾಲಭಾಗಂ  
ಯೋಽಜಿಘ್ರತ್ಸ್ವಾಂಗಸಂಸ್ಥಂ ಗಜಮುಖಮನಿಶಂ ಕುಂಚಿತಾಂಘ್ರಿಂ ಭಜೇಹಂ ..  
179..

ಕಾತ್ಯಾಯನ್ಯಾಃ ಕರಾಬ್ಜಂ ದಿನಕರವದನಾಧೀತವೇದಾರ್ಥಬೋಧಾತ್  
ಲಬ್ಧಾನಂದಾಂತರಂಗಪ್ರಶಮಿತತಮಸಸ್ತಾಪಸನ್ಯಾಶ್ರಮೇ ಯಃ .  
ಗೃಹ್ಣನ್ ಸಂಸಾರವಾರ್ಧಾವಧಿಕಭಯಕರೇ ಮಗ್ನಸತ್ತ್ವಪ್ರಪಂಚಂ  
ನಿತ್ಯಂ ರಕ್ಷನ್ನಜಸ್ರಂ ಜಯತಿ ಶಿವಪುರೇ ಕುಂಚಿತಾಂಘ್ರಿಂ ಭಜೇಹಂ .. 180..  
ಯನ್ಮೂರ್ತಿಂ ಬ್ರಹ್ಮನಿಷ್ಠಾಃ ಪರಮಹಸಿ ಪದೇ ಪ್ರಾಜ್ಞಮಾನಂದರೂಪಂ  
ಶೈವಾಸ್ಸದಾಖ್ಯಮೂರ್ತಿಂ ಹರಿಮಿತಿ ಚ ಪರೇ ಶಕ್ತಿಮನ್ಯೇಽಪರೇ ತು .

ವಿಘ್ನೇಶಂ ಚೇತರೇಽಹ್ನಾಂ ಪತಿಮಿತಿ ವಟುಕಸ್ಯಂದವಿದ್ಯಗ್ನಿಶಕ್ರಾನ್  
 ಇಂದುಂ ಕೇಚಿದ್ವಿಭಾವ್ಯಾಖಿಲಸುಖಮಭಜನ್ಮುಂಚಿತಾಂಘ್ರಿಂ ಭಜೇಽಹಂ .. 181..  
 ಏಕಂ ಬ್ರಹ್ಮಾದ್ವಿತೀಯಂ ತ್ರಿವಿಧಮಪಿ ಚತುರ್ವಾಚ್ಮಯಂ ಪಂಚಬಾಣ-  
 ಭ್ರಾತೃವ್ಯಂ ಷಡ್ವಿಪಕ್ಷದ್ವಿಷದಭಿವಿನುತಂ ಸಪ್ತಜಿಹ್ವಾಲಿಕಾಕ್ಷಂ .  
 ಅಷ್ಟಮ್ಯೇಣಾಂಕಚೂಡಂ ನವರಸನಟನಾಲೋಲವಾಸೋ ದಶಾಶಂ  
 ರುದ್ರೈಸ್ಸಾದಿತ್ಯವರ್ಗೈಃ ಸತತನತಪದಂ ಕುಂಚಿತಾಂಘ್ರಿಂ ಭಜೇಽಹಂ .. 182..  
 ವಿಷ್ಣೋರ್ಲಲಾಟದೇಶಚ್ಯುತರುಧಿರರುರೀಸಂಗಮೇನಾಪ್ಯಪೂರ್ಣಂ  
 ಬ್ರಾಹ್ಮಂ ಹಸ್ತೇ ಕಪಾಲಂ ಡಮರುಮಪಿ ವಹನ್ ವಿಶ್ವಕದ್ರೂನ್ ಸ್ವಪಾರ್ಶ್ವೇ .  
 ದಂಷ್ಟ್ರಾಗ್ರಭಾಷಿಶಂಗೀಕೃತವಿಪುಲಜಟೋ ಭೈರವಃ ಕ್ಷೇತ್ರಪಾಲೋ  
 ವಿಶ್ವಂ ರಕ್ಷನ್ನುಪಾರ್ಥೇರ್ಯಮಪಿ ಭಜತಿ ತಂ ಕುಂಚಿತಾಂಘ್ರಿಂ ಭಜೇಽಹಂ .. 183..  
 ಸೀತಾಹಸ್ತಾಬ್ಜಪಿಂಡೀಕೃತವರಪೃಥಿವೀಲಿಂಗಮೂಲಾನುಕರ್ಷ -  
 ತ್ರುಟ್ಯದ್ವಾಲಾಸ್ಯಶಾಖಾಮೃಗಪತಿರಚಿತಸ್ತೋತ್ರತುಷ್ಟಾಂತರಂಗಂ .  
 ರಕ್ಷೋವೃಂದಪ್ರಹಾರಪ್ರಭವಕಲಿನಿವೃತ್ಯಾಶ್ರಿತಾಂಭೋಧಿತೀರ -  
 ಶ್ರೀರಾಮಪ್ರಷ್ಯರಾಜಾರ್ಚಿತವದಯುಗಲಂ ಕುಂಚಿತಾಂಘ್ರಿಂ ಭಜೇಽಹಂ .. 184..  
 ಯೋಗಾನ್ನಿರ್ಬೀಜಸಂಜ್ಞಾತ್ಸಮುದಿತಪರಮಾನಂದಕಾಷ್ಠಾಸಮಾಧಿ-  
 ಸ್ಥಿತ್ಯಾ ವಲ್ಮೀಕಗೂಢಾಂ ತನುಮವನಿಗತಾಂ ನೀತಕಲ್ಪಾಂ ಧರನ್ ಸ್ವಾಂ .  
 ಶ್ರೀಮಾನ್ ಶ್ರೀಮೂಲಸಂಜ್ಞೋ ನೃಪನುತಚರಿತೋ ನಿತ್ಯನಿಸ್ಸಂಗವಿದ್ಯೋಽ-  
 ಪ್ಯಾದ್ಯಸಿದ್ಧೋ ಯಮಂತಃ ಕಲಯತಿ ನಿತರಾಂ ಕುಂಚಿತಾಂಘ್ರಿಂ ಭಜೇಽಹಂ ..  
 ಹಲ್ಲಿಸೋನ್ಮುಖ್ಯಕೇಲೀನಮಿತನಿಜಶಿರಸ್ಸಂಸ್ಥಗಂಗಾಮುಖೇಂದೋಃ  
 ಆಲೋಕೋತ್ಪನ್ನಕೋಪತ್ತರಿತಗತಿಶಿವಾಸಾಂತ್ವನವ್ಯಗ್ರಚಿತ್ತಂ .  
 ದೃಷ್ಟ್ವಾ ಕಂಠಸ್ಥನೀಲಂ ಜಲಮುಗಿತಿಮುಧಾಽಽಯಾತಕೌಮಾರವಾಹಾತ್  
 ಬಿಭ್ಯದ್ಭೂಷಾಫಣೀನಾಂ ಮಣಿರುಚಿ ಸುಷಮಂ ಕುಂಚಿತಾಂಘ್ರಿಂ ಭಜೇಽಹಂ .. 186..  
 ಸ್ವರ್ಗಾಧೀಶೋಪದಿಷ್ಟಾಮಖಿಲಸುಖಕರೀಂ ಯತ್ತಿರೋಧಾನಶಕ್ತೇಃ  
 ವಿದ್ಯಾಂ ಮೋದಾಜ್ಜಪಿತ್ವಾ ಸುರಯುವತಿಸಮಾಮಾಪಭೈಮೀಂ ಸ್ವಕಾಂತಾಂ .  
 ಯತ್ರೇವಾನಿರ್ಗತಾಽರ್ಕಿಗ್ರಹರಚಿತಮಹೋಪದ್ರವೋ ನೈಷಧೇಂದ್ರೋ  
 ವಿಶ್ವಂ ರಕ್ಷನ್ನಿಜಾಂತೇ ದ್ಯುಸದನಮಭಜತ್ಕುಂಚಿತಾಂಘ್ರಿಂ ಭಜೇಽಹಂ .. 187..  
 ಕಂದರ್ಪಾಣಾಂ ಬಹೂನಾಂ ಪ್ರಸವಕರವರಾಪಾಂಗವೀಕ್ಷಾವಿಲಾಸೈಃ  
 ಉದ್ಯಾನೇ ರಾಜತಾದ್ರೇಹಫರಿದೃತಸುತನೋಃ ಶಾಸ್ತ್ರಭಿಖ್ಯಂ ಕುಮಾರಂ .  
 ಉತ್ಪಾದ್ಯಾಯಾತಗೌರೀಮಧುರವಚನತಃ ಪಾಲಕತ್ವಂ ವನಾನಾಂ  
 ಸರ್ವೇಷಾಂ ದತ್ತವಾನ್ ಯಸ್ತಿ ಜಗದಭಿನುತಂ ಕುಂಚಿತಾಂಘ್ರಿಂ ಭಜೇಽಹಂ .. 188..  
 ಮುಗ್ಧೇ ಕೈಲಾಸವಾಸೀಜರಠಶುಭಕರೋ ಗೌರಿ ಚರ್ಮಾಂಬರೋಽಸೌ  
 ಬ್ರಹ್ಮನ್ನೈಶ್ವರ್ಯದೋಽಮ್ಬೇ ಪಿತೃಭುವಿ ನಟಕೃದ್ವಿಪ್ರ ಕೈವಲ್ಯದಾತಾ .

ಏವಂ ಯದ್ವಾಕ್ಯಭಂಗೀಂ ಮುಹುರಪಿ ಚ ತಿರಸ್ಕೃತ್ಯ ಸದ್ಮಾಂತರಾಲಂ  
ಗಂತುಂ ವ್ಯಗ್ರಾಮುಮಾಂ ಯೋಽಪ್ಯಕುರುತ ಮುದಿತಾಂ ಕುಂಚಿತಾಂಘ್ರಿಂ  
ಭಜೇಽಹಂ .. 189..

ಯದ್ಧಾಸೇಂದುಪ್ರಭೂತಾ ನಿಖಿಲಮಪಿ ಜಗದ್ವ್ಯಾಪಿನೀ ಚಂದ್ರಿಕಾಭಾ-  
ಪ್ಯಾವಿಷ್ಟು ಸ್ಥಾವರಾಂತಂ ಹೃದಯಮಧಿಗತಂ ಬಾಹ್ಯಗಂ ಚಾಂಧಕಾರಂ .  
ದೂರೀಕೃತ್ಯಾಶು ಸರ್ವಾನ್ ಸ್ವಪದಸರಸಿಜಧ್ಯಾನಶೀಲಾನಜಸ್ರಂ  
ರಕ್ಷತ್ಯಾದ್ಯಂತಹೀನಂ ಗುರುಭೃಗುವಿನುತಂ ಕುಂಚಿತಾಂಘ್ರಿಂ ಭಜೇಽಹಂ .. 190..  
ಗೋದಾವರ್ಯಾಸ್ತಟಸ್ತೋನೃತವಚನಪರೋ ದುಷ್ಟಕಾರ್ತಾಂತಿಕೋ ಯತ್  
ಕ್ಷೇತ್ರೇ ಗೌಲ್ಯಾಂ ಜನಿತ್ವಾ ನಿಜಸುಕೃತಲವಾತ್ಸೀಯಪಾತೋಕ್ತಿದೋಷಂ .  
ಭಸ್ತೀಕರ್ತುಂ ಚಿರಂ ಯಂ ಸ್ತುತಿಭಿರಭಿನಮನ್ ಸುಂದರಾಂಗೋ ಯದುಕ್ತ್ಯಾ  
ಜಾತೋ ಯತ್ಕ್ಷೇತ್ರಪಾಲೋ ಜಯತಿ ತಮಸಮಂ ಕುಂಚಿತಾಂಘ್ರಿಂ ಭಜೇಽಹಂ ..  
191..

ಭುಕ್ತ್ವಾ ಹಾಲಾಹಲಾಂಶಂ ಯುಧಿ ನಿಹತತನುಂ ದಾರುಕಾಖ್ಯಂ ಸುರಾರಿಂ  
ಕೃತ್ವಾ ಘೋರಸ್ವಕೃತ್ಯಪ್ರಚಲಿತಭುವನಾಂ ಭದ್ರಕಾಲೀಂ ಶಿವೋ ಯಃ .  
ಪ್ರತ್ಯೇತ್ಯಾನಂದನೃತ್ತಂ ಪಿತೃಪತಿಭುವನೇ ದರ್ಶಯಿತ್ವಾ ತಯಾಽಣ್ಣಾನ್  
ಸರ್ವಾನ್ಸಂರಕ್ಷತೀಶಸ್ತಮಿನವಿದ್ಭುವನುತಂ ಕುಂಚಿತಾಂಘ್ರಿಂ ಭಜೇಽಹಂ .. 192..  
ಯಸ್ಯೋದ್ವಾಹೇ ಹಿಮಾದ್ರಿಂ ಗತವತಿ ನಿಖಿಲಪ್ರಾಣಿವರ್ಗೇಽರ್ಕಸೂನೋಃ  
ಆಶಾಮೌನ್ಯತ್ಯಭಾಜಂ ರಚಯಿತುಮಧರಾಂ ವಿಂಧ್ಯಮದ್ರಿಂಚ ದೈತ್ಯಂ .  
ಧಿಕ್ಕರ್ತುಂ ಕುಂಭಜನ್ಮಾ ಚುಲುಕಿತಜಲಧಿಃ ಪ್ರೇಷಿತೋ ಯೇನ ಮೋದಾತ್  
ತಂ ದೇವಂ ಕೋಟಿಕೋಟಿ ದ್ಯುಮಣಿತನುರುಚಿಂ ಕುಂಚಿತಾಂಘ್ರಿಂ ಭಜೇಽಹಂ ..  
193..

ವೀಣಾಸಂಕ್ರಾಂತಕಾಂತಾಮಧುರತರರಸಾಲಾಪಗೀತಿಪ್ರಮೋದ -  
ಪ್ರೋದ್ಯದ್ರೋಮಾಂಚ ಕೂಟದ್ವಿಗುಣತನುಲತಾಭೋಗಸೌಂದರ್ಯಶಿಲ್ಪಂ .  
ಯನ್ನಾನಾರತ್ನಭೂಷಾಕಿರಣಕಬಲಿತೇ ದಿಕ್ಷಟೇ ವಪ್ರಲೀಲಾಂ  
ಕುರ್ವಂತ್ಯದ್ಯಾಪಿ ಮೋದಾತ್ ದ್ವಿರದಪರಿಬೃಥಾಃ ಕುಂಚಿತಾಂಘ್ರಿಂ ಭಜೇಽಹಂ .. 194..  
ಕಸ್ತಂ ಕಿನ್ನಾಮಧೇಯೋ ಧರಣಿಸುರವಪುಃ ಕಂಪಿತಾಪಾದಚೂಡೋ  
ಗೋತ್ರಂ ಸೂತ್ರಂ ಕುಲಂ ತ್ವತ್ತಿತರಮಪಿ ತಥಾ ಮಾತರಂ ಬಂಧುವರ್ಗಂ .  
ಶತ್ರುಂ ಮಿತ್ರಂ ಕಲತ್ರಂ ತನಯಮಪಿ ವಯೋ ಜ್ಞಾತುಮೀಹೇ ತವೇತಿ  
ಪ್ರೋವಾಚಾದ್ರೌ ಪುರಾ ಯಂ ಪ್ರತಿ ಗಿರಿತನಯಾ ಕುಂಚಿತಾಂಘ್ರಿಂ ಭಜೇಽಹಂ .. 195..  
ಸ್ಯಂದೇ ವಿಘ್ನೇಶಶುಂಡಾಂ ಸ್ವಕರಸರಸಿಜೈಃ ಮಾನಯಿತ್ವಾ ತದುಕ್ತೈಃ  
ಸ್ವೀಯೈರ್ವಕ್ತಾಕ್ಷಿಸಂಖ್ಯಾಗಣನಪರಿಭವೈ ರೋದಿತೇ ಸಾನುಕಂಪಾ .

ದೇವೀ ದೃಷ್ಟ್ವಾ ಸ್ವಸೂನೋಶ್ಚರಿತಮಪಿ ಯದೀಯಾಜ್ಞಯಾ ಹೇಮಕೂಟೇ  
 ವಾಚಾ ಸಪ್ರೇಮಭಾಜಾವತನುತ ತನಯೌ ಕುಂಚಿತಾಂಘ್ರಿಂ ಭಜೇಹಂ .. 196..  
 ಸ್ವಾಮಿನ್ ಮಾಸ್ತಾ ಧಿಪತ್ಯಂ ಶಮನಪದಮಹಾರಾಜ್ಯಭಾರೇ ಮಮಾಲಂ  
 ಪಾಶಂ ದಂಡಂಚ ವಾಹಂ ಮಹಿಷಮಪಿ ಭಟಾನ್ ತ್ವತ್ಪದೇದ್ಯಾರ್ಪಯೇಹಂ .  
 ಇತ್ಯುಕ್ತವಾಗ್ರೇ ನತಾಸ್ಯಂ ಶಿವಯಜನಪರಾಕರ್ಷ ಕುಪ್ಯದ್ಗಣೇಂದ್ರೋ-  
 ದ್ವಿಗ್ನಂ ದೃಷ್ಟ್ವಾ ಯಮಂ ಯೋಽಪ್ಯಕುರುತ ಮುದಿತಂ ಕುಂಚಿತಾಂಘ್ರಿಂ ಭಜೇಹಂ  
 .. 197..

ಪಿತೋರ್ದುಃಖೈಕಹೇತುಂ ಕಮಠನಿಭತನುಂ ಪಾಪಜಾಂ ಸ್ವಾಂ ಪ್ರಮೋಕ್ಷುಂ  
 ವಾರ್ಧ್ವಾ ಸ್ಥಿತ್ವಾ ನಿರುಂಧನ್ ರಥಮಪಿ ತರಣೇಸ್ತನ್ಮುಖಾದ್ಯಸ್ಯ ವಿದ್ಯಾಂ .  
 ಲಭ್ಯಾ ಜಪ್ತ್ವಾಽಥ ಭೂತ್ವಾ ಸುರಯುವತಿಸಮಾಹ್ಲಾದಿ ಸೌಂದರ್ಯಕಾಯೋ  
 ರಾಜಾ ಸ್ವಾಮಾತ್ಯಪುತ್ರೀಪರಿಣಯಮಕರೋತ್ಕುಂಚಿತಾಂಘ್ರಿಂ ಭಜೇಹಂ .. 198..

ಕಿಂ ದಾರೈಃ ಕಿಂಚ ಪುತ್ರೈಃ ಕಿಮಿತಿ ಚ ವಸುಭಿಃ ಕಿಂ ಸುಹೃದ್ಭಿಃ ಕಿಮನ್ಯೈಃ  
 ಭೂಯಾನ್ನಾಸ್ತೇವ ಸತ್ಯಂ ಫಲಮಿತಿ ಹೃದಯೇ ಸಂತತಂ ಚಿಂತಯಂತಃ .  
 ತ್ಯಕ್ತ್ವಾ ದುಃಖಾದಿಹೇತುಂ ಯದಮಲವಸುಧಾಪ್ರಾಂತಕ್ಲಪ್ತಾಶ್ರಮಾಸ್ತೇ  
 ಸಿದ್ಧಾಸ್ಸರ್ವೇ ಬಭೂವುರ್ಯದನುಗತಧಿಯಃ ಕುಂಚಿತಾಂಘ್ರಿಂ ಭಜೇಹಂ .. 199..

ಹೇಮಾದ್ರಿಪ್ರಾಂತಭಾಗಸ್ಥಲಕಮಲವನಾಕ್ರೀಡನೋದ್ಯೋಗಹಂಸ-  
 ವ್ರಾತಾಲೋಕಾಪದೇಶಾತ್ಸವಿಧಗತಶಿವಾಹಸ್ತಗಾಡೋಪಗೂಢಂ .  
 ನಾನಾಕಾರಾನುಭೂತಾನುಪಮರತಿಸಮುತ್ಕೂಜಿತಾರ್ಯಾಕುಚಾಗ್ರ-  
 ಸ್ತಶೋನ್ಮೃಷ್ಟಾಲಿಕಾಂತಸ್ಥಲಸಿತಭಸಿತಂ ಕುಂಚಿತಾಂಘ್ರಿಂ ಭಜೇಹಂ .. 200..

ದ್ರಷ್ಟುಂ ನೈವಾದ್ಯ ವಿಷ್ಣೋ ಭವತಿ ಚ ಸಮಯೋ ವೇದವಾಕ್ಯಾರ್ಥಬೋಧೇ  
 ಬ್ರಹ್ಮನ್ನಾಲೋ ನ ಚೇಷೋ ಹರಿಮುಖವಿಬುಧಾ ಗಚ್ಛತಾನ್ಯತ್ರ ಯೂಯಂ .  
 ಆಸ್ತಾಂ ವೀಣಾಮುನೇ ಸೋಽಪ್ಯಪದಿಶತಿ ಪರಂ ಬ್ರಹ್ಮತತ್ತ್ವಂ ಮುನೀನಾಂ  
 ಇತ್ಯುಕ್ತ್ವಾ ತಾನ್ಯದುಕ್ತ್ವಾ ತ್ವರಯತಿ ಗಣರಾಟ್ ಕುಂಚಿತಾಂಘ್ರಿಂ ಭಜೇಹಂ .. 201..

ಯದ್ವರ್ಷಂ ಮಾನುಷಾಣಾಂ ತದಪಿ ಚ ದಿವಸಂ ದೇವತಾನಾಂ ಪ್ರಸಿದ್ಧಂ  
 ಪ್ರೋಕ್ತಂ ತಚ್ಚಾಪಕುಂಭ ಪ್ರಥಮಯುಗಹರಿಸ್ತ್ರೀಷು ಮಾಸೇಷು ಷಟ್ಸು .  
 ಆಸನ್ ಯನ್ಮೃತ್ತಮೂರ್ತೇರುದಯಮುಖವರಾಭ್ಯರ್ಚನಾಸ್ತೇ ತಮಿಂದ್ರಾ-  
 ದೃಷ್ಟ್ವಾಶಾಪಾಲಪೂರ್ವಖಿಲಸುರವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 202..

ಯಸ್ಯೇಶಸ್ಯಾಂಶಭೂತಾಶ್ಯರಭ-ವಟುಕರಾಡ್ವೀರಭದ್ರಾದಿದೇವಾಃ  
 ಕಲ್ಪೇ ಕಲ್ಪೇಮ್ಬುಜಾಕ್ಷದ್ರುಹಿಣಮುಖದೃತಕ್ರೂರಸತ್ವೋಗ್ರಕೃತ್ಯಂ .  
 ನಿಘ್ನಂತಸ್ಸಾರ್ವಕಾಲಂ ಜಗದಪಿ ಸಕಲಂ ಪಾಲಯಂತೋಽನ್ತರಂಗೇ

ಧ್ಯಾಯಂತೋ ಯಂ ಜಯಂತಿ ಪ್ರಸೃಮರಮಹಸಂ ಕುಂಚಿತಾಂಘ್ರಿಂ ಭಜೇಹಂ ..  
203..

ಕುಪ್ಯತ್ತಾತೋಕ್ತಿಭಂಗ್ಯಾ ವಿಪಿನಮಧಿಗಮನ್ ವಿಪ್ರಗೋಸಂಘರಕ್ಷಾಂ  
ಕುರ್ವಂಸ್ತತ್ತ್ಯವ ದಿಷ್ಟ್ಯಾ ಸರಸಿ ಚ ವಿಹೃತಿಂ ತನ್ವತೀನಾಂ ಸುರೀಣಾಂ .  
ಗಾಯಂತೀನಾಂ ಮನಾಂಸಿ ಸ್ವವಶಮಪಿ ನಯನ್ ಯತ್ಪದಧ್ಯಾನಯೋಗಾತ್  
ರೇಜೇ ಕಶ್ಚಿನ್ನರೇಂದ್ರೋ ಜಿತರಿಪುನಿಕರಃ ಕುಂಚಿತಾಂಘ್ರಿಂ ಭಜೇಹಂ .. 204..

ಸೌವರ್ಣಶ್ಶುಕ್ರಾಂತ್ಯಾ ಕಪಿಶಕುಮುದಿನೀನಾಥಬಿಂಬಂ ವಿಜೇತುಂ  
ನಾಸಾಲೋಲಂಬಭೂಷಾಮಣಿರುಚಿಭಿರಿವ ಪ್ರೋನ್ನಟದ್ಧಿವ್ಯಸಿಂಧುಂ .  
ಮೂರ್ಧ್ನಾ ಬಿಭ್ರಾಣಮಚ್ಛಚ್ಛವಿಮುಖಕಮಲಾಮೋದಪುಷ್ಪಂಧಯಾಕ್ಷಂ  
ನಾನಾವಿದ್ಯಾಂಕುರಾಭದ್ವಿಜಗಣಲಸಿತಂ ಕುಂಚಿತಾಂಘ್ರಿಂ ಭಜೇಹಂ .. 205..

ಜ್ವಾಲಾಮಾಲಾಂತರಾಲ ಪ್ರವಿಲಸದಮಲಸ್ವಾಂಗಲೋಲಂಬ ಚೇಲಾ  
ಮೂಲಾಲಗ್ನಾಲಿಶಿಲ್ಪೋಲ್ಲಲಿತಕಟಿರಟತ್ಕಿಂಕಣೀ ಜಾಲಭೂಷಂ .  
ನೈಲೀಹಾಲಾಹಲಾಭಾಕಬಲಿತ ಜಲಮುಕ್ತಾರಕೋಲಾಹಲೋದ್ಯತ್ -  
ಕೇಲೀಮಾಯೂರಲಾಸ್ಯಪ್ರಮುದಿತಲಲನಂ ಕುಂಚಿತಾಂಘ್ರಿಂ ಭಜೇಹಂ .. 206..

ಯೋ ಯಸ್ಯ ಜ್ಞಾನಶಕ್ತಿಂ ದಹರಕುಹರಿಣೀಂ ಶ್ರೀಮಹಾಷೋಡಶಾಣಾಂ  
ವಿದ್ಯಾಂ ಶ್ರೀನಾಥವೀರೈಃ ಗುರುಭಿರಪಿ ನುತಾಂ ಯೋಗಿನೀದೂತಿಸೇವ್ಯಾಂ .  
ಆತ್ಮಾಭಿನ್ನಾಂ ಶಿವಾಂ ತಾಂ ಹೃದಿ ಪರಿಚಿಂತೇ ಸ ಸ್ವಯಂ ನಿರ್ವಿಕಲ್ಪೋ  
ಭೂತ್ವಾ ಯೋಗೀಂದ್ರಪೂಜ್ಯೋ ಭವತಿ ತಮಗುಣಂ ಕುಂಚಿತಾಂಘ್ರಿಂ ಭಜೇಹಂ ..  
207..

ಯಚ್ಚಂಭೋರ್ನೃತ್ತರಂಗಂ ಪಿತೃಭುವನಮಭೂತ್ಕಾಲಕೂಟಂ ಚ ಭಿಕ್ಷಾ  
ಭೂಷಾ ನಾಗಾ ವಿಭೂತಿರ್ಮಲಯಭವರಜೋ ಬ್ರಹ್ಮಶೀರ್ಷಂ ಕಪಾಲಂ .  
ಅದ್ರಿಃ ಶಯ್ಯಾ ಚ ವಸ್ತ್ರಂ ತ್ವಗಪಿ ಸಹಕೃತಾ ಭೂತಭೇತಾಲವರ್ಗಾಃ  
ವಾಹಶ್ಶೋಕ್ಷಾಪತಿಸ್ತಂ ಧೃತಹರಿವಿಶಿಖಂ ಕುಂಚಿತಾಂಘ್ರಿಂ ಭಜೇಹಂ .. 208..

ವಾಸಿಷ್ಠಬ್ರಹ್ಮದಂಡಪ್ರಮುಷಿತಸುಧನುರ್ಬಾಣಸೇನಾಸಮೂಹೋ  
ಬ್ರಾಹ್ಮಣ್ಯಪ್ರಾಪ್ತಿಕಾಮೋ ರಚಿತವರತಪಾಃ ಕೌಶಿಕಃ ಕ್ಷತ್ರವರ್ಯಃ .  
ತುಷ್ಟಸ್ವಾಯಂಭುವಾಸ್ಯಪ್ರಭವಿತಸವಿತೃಖ್ಯಾತ ಯಚ್ಚಕ್ತಿ ವಿದ್ಯಾ -  
ಪ್ರಾಪ್ತಸ್ವೇಷ್ಟಾನುಭಾವೋ ಭುವಿ ಜಯತಿತರಾಂ ಕುಂಚಿತಾಂಘ್ರಿಂ ಭಜೇಹಂ .. 209..

ಯಾತಾಯಾತಾದಿಹೀನಂ ಯಮನಿಯಮಪರಪ್ರಾರ್ಥಿತ ಬ್ರಹ್ಮತತ್ತ್ವಂ  
ಯಜ್ಞಂ ಯಜ್ಞಾಗ್ನಿರೂಪಂ ಯಜನಕರಬುದ್ಧೈರೀಡ್ಯಮಾನಂ ತ್ರಿಸಂಧ್ಯಂ .  
ಯಾಥಾರ್ಥಕಾರಲೀನಾಖಿಲ ಭುವನಮಜಂ ಯಾಮಿನೀಶಾನಚೂಡಂ  
ಯಾಂಚಾಕಾಪಟ್ಯಹೀನಂ ಯತಿವರವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 210..  
ವಿಶ್ವೇಶಂ ವಿಶ್ವವಂದ್ಯಂ ವಿವಿಧಭಯಹರಂ ವಿಶ್ವರೂಪಂ ವೃಷಾಂಕಂ

ವಿಷ್ಣುಂ ವಿಂಧ್ಯಾರಿಕಾಂತಾಮುಖರಮುನಿಸತೀ ಪೂಜಿತಾಂಘ್ರಿಂ ವಿರಾಗಂ .  
 ವಿದ್ಯಾವಿಶ್ರಾಂತಿ ಭೂಮಿಂ ವಿಧುಧರಮಕುಟಂ ವ್ಯುಪ್ತಕೇಶಂ ವಿನಾಶ-  
 ಸ್ಥಿತ್ಯುತ್ಪತ್ತಾದಿಹೇತುಂ ವಿಕೃತಿಮವಿಕೃತಿಂ ಕುಂಚಿತಾಂಘ್ರಿಂ ಭಜೇಹಂ .. 211..  
 ಕೇಲ್ಯಾಮೌತ್ಸುಕ್ಯಭಾಜಾ ತುಹಿನಗಿರಿಜಯಾ ಸಸ್ಪೃಹಂ ದತ್ತವೀಟೀ-  
 ಸೇವಾರಕ್ತಾಧರೋಷ್ಯದ್ಯುತಿಜಿತದಿನಕೃದ್ಬಾಲಬಿಂಬಾಂಶುಚಕ್ರಂ .  
 ಗೀತಿ ಪ್ರಾವೀಣ್ಯಶೈಲೀ ಪ್ರಕಟನಕುತುಕಾತ್ ಹಸ್ತವಾಸ್ತವ್ಯಲೋಲಾಂ  
 ವೀಣಾಂ ಸಂವಾದಯಂತಂ ಪ್ರಥಮರಸಮಯಂ ಕುಂಚಿತಾಂಘ್ರಿಂ ಭಜೇಹಂ ..  
 212..

ಅಶ್ವತ್ಥಾಮಾ ಕೃಪಾಯೋರ್ ಬಲಿರಪಿ ಹನುಮಾನ್ ಕುಂಭಕರ್ಣಾನುಜಾತೋ  
 ವ್ಯಾಸರ್ಷಿರ್ಜಾಮದಗ್ನೋಽಪ್ಯಧಿಗತಯಶಸಸ್ಪೃಧೀರಾ ಮಹಾಂತಃ .  
 ಯತ್ಪಾದಾಬ್ಜಾರ್ಚಯಾಽಪುರ್ಜನಿಮದಸುಲಭಂ ಶ್ರೀಚಿರಂಜೀವಿಭಾವಂ  
 ತಂ ಕೃಷ್ಣಶ್ವೇತರಕ್ತದ್ಯುತಿಮತಿಕರುಣಂ ಕುಂಚಿತಾಂಘ್ರಿಂ ಭಜೇಹಂ .. 213..  
 ಜಾಯಾದಾನಪ್ರಕುಪ್ಯತ್ಸ ಜನಕೃತರಣಾವೇಶಕಾಲೇ ಪ್ರಸನ್ನಂ  
 ಯಂ ದೃಷ್ಟ್ವಾ ನೇತ್ರವಾರಿಸೃಪಿತತನುಲತಾಭೋಗಸಾತಂಕಕಂಪಃ .  
 ಯಸ್ಯಾಂಘ್ರಿಧ್ಯಾನಭಾನುಪ್ರಕಟಿತವಿಭವೋ ವೈಶ್ಯಜೋ ಭಕ್ತವಯೋಽ-  
 ಪ್ಯಧ್ಯಾರೂಢೋ ವೃಷೇಂದ್ರಂ ರಜತಗಿರಿಮಗಾತ್ ಕುಂಚಿತಾಂಘ್ರಿಂ ಭಜೇಹಂ ..  
 214..

ತ್ಯಕ್ತಸ್ವಸ್ವಾದಿಕಾರಾಸ್ವರಸಿಜನಯನಾಶ್ಚಾಗತಂ ದೇವಸೌಖ್ಯ-  
 ಪ್ರಾಪ್ತೈಃ ಗೋವಿಂದಮುಕ್ತ್ವಾ ಕುಶಲಮಪಿ ಕರಾಶ್ಲೇಷಪೂರ್ವಂ ಪ್ರಮೋದಾತ್ .  
 ವತ್ಸ ತ್ವಂ ಬ್ರಹ್ಮತತ್ವಂ ಹೃದಿ ನ ವಿಕಲಯನ್ಪಾರ್ಥ್ಯಸೇ ದುಃಖಹೇತುಂ  
 ಕರ್ಮೇತ್ಯದ್ಭೋಧಯಂತೋ ಯಮಪಿ ಗಿರಿವರೇ ಕುಂಚಿತಾಂಘ್ರಿಂ ಭಜೇಹಂ ..  
 215..

ಭೋ ಭೋ ಬ್ರಹ್ಮರ್ಷಿಮುಗ್ಧಾಃ ಸದಯಮಪಿ ಮಯಾ ಶಿಕ್ಷಿತಾಶ್ಚಾಪ್ಯಜಸ್ರಂ  
 ವೇದಾಂತೇ ತತ್ತ್ವ ಬೋಧೇ ನ ಭವತ ವಿಬುಧಾ ಯತ್ತತೋಽದ್ಯಾಪಿ ಯೂಯಂ .  
 ಮೇಧಾಪ್ರಾಪ್ತೈಃ ಸಭೇಶಂ ವ್ರಜತ ಶರಣಮಿತ್ಯಾದರಾದ್ಭೋಧಯಿತ್ವಾ  
 ಧಾತಾ ಯತ್ಕೇತ್ರಾಜಂ ಮುನಿಗಣಮನಯತ್ಕುಂಚಿತಾಂಘ್ರಿಂ ಭಜೇಹಂ .. 216..  
 ಗೀರ್ವಾಣಾದ್ರಿಂ ಕದಾಚಿದ್ವಿಪುಲರದನಯೋರಂತರೇ ಸ್ವರ್ಣರಂಭಾ-  
 ಭ್ರಾಂತ್ಯಾ ಸಂಧಾರ್ಯ ವೇಗಾದ್ರಜತಗಿರಿವರೇ ಕ್ರೀಡಯಂತಂ ಗಣೇಶಂ .  
 ದೃಷ್ಟ್ವಾ ಪ್ರೇಮ್ಣಾಽದ್ರಿಜಾತಾ ಯಮಪಿ ಚ ತರಸಾಽಽಹೂಯ ನಿರ್ದಿಶ್ಯ ಸೂನೋಃ  
 ವೃತ್ತಂ ತುಷ್ಟಾಽಭವತ್ತಂ ದಿವಿಷದಧಿಪತಿಂ ಕುಂಚಿತಾಂಘ್ರಿಂ ಭಜೇಹಂ .. 217..  
 ಸೋತ್ಸಾಹಂ ವೀರಬಾಹುಪ್ರಮುಖಸಖಿಯುತೋ ದೋರ್ಭಿರಬ್ಧಿಂ ಷಡಾಸ್ಯಃ

ತೀರ್ತ್ವಾ ಪೂರ್ವಕ್ಷಮಾಭೃಚ್ಛಿಖರಮಧಿಜುಷಂ ಬಾಲಮಾರ್ತಾಂಡಬಿಂಬಂ .  
 ಚೋಲೀಮಾನೀಯಮಾನೋ ಧುರಿ ಚ ವಿರಚಯನ್ಸೈಂಹಿಕೇಯಸ್ಯ ಲೀಲಾಂ  
 ಯದ್ವಾಚಾ ಸಂವ್ಯಧಾತ್ತಂ ನಭಸಿ ಚ ಪರಮಂ ಕುಂಚಿತಾಂಘ್ರಿಂ ಭಜೇಹಂ .. 218..  
 ಸದ್ವ್ಯೋಮ ವ್ಯಾಪಿ-ತಾರಪ್ರವಲಯವಿಲಸದ್ವ್ಜ್ಞಾನವಾಂಭಾಕ್ರಿಯಾದಿ-  
 ಶ್ರೀಮಚ್ಛಿಚ್ಛಕ್ತಿ ವಿದ್ಯಾಹೃತವಿಪುಲತಮೋ ರಾಜಸಂ ಸದ್ಭುಕುಮ್ನಂ .  
 ಗಾಢಾಽವಿದ್ಯಾಕವಾಟೋನ್ನಯನಶಮಮುಖದ್ವಾರಪಾಲಾಭಿಗೋಪ್ಯನ್-  
 ಮೋಕ್ಷದ್ವಾರಾಂತರಂಗೋಪನಿಷದುವಚಿತಂ ಕುಂಚಿತಾಂಘ್ರಿಂ ಭಜೇಹಂ .. 219..  
 ಆವಿಃ ಸ್ತೇರಾನನಸ್ಯ ದ್ಯುತಿಭಿರಭಿನವೈಃ ಪಾಣಿಪದ್ಮಾಂತರಾಲ-  
 ಪ್ರೋದ್ಯತ್ಕಾಂತಿ ಪ್ರರೋಹೈರ್ನಭಸಿ ಚ ರಚಯನ್ ಜಾಲಮಹ್ನಾಂ ಪತೀನಾಂ .  
 ನವ್ಯಾಮಂಭೋದಮಾಲಾಮಧಿಧರಣಿರುಚಾ ಪಾರ್ಶ್ವಗಾಯಾಶ್ಶಿವಾಯಾಃ  
 ಚಿತ್ರಂ ಯೋ ನಾನಟೀತಿ ಭ್ರಮರನಟನಕೃತ್ಕುಂಚಿತಾಂಘ್ರಿಂ ಭಜೇಹಂ .. 220..  
 ಅಚ್ಛಾಮಚ್ಛಿನ್ನಧಾರಾಮಮೃತಕರರುಚೇರ್ವರ್ಷಯನ್ ಲಬ್ಧಕಾಮಾಂ  
 ದೀನಾಮತ್ಯಂತಖಿನ್ನಾಂ ರತಿಮಪಿ ಮುದಿತಾಂ ಸಂವ್ಯಧಾದೀಶ್ವರೋ ಯಃ .  
 ಯದ್ರಂಗಾಖಂಡಲಾಶಾಮಧಿಗತಪರಮಾನಂದಕೂಪಾಂಬುಪಾನಾತ್  
 ವಾಚಾಲತ್ವಂ ಪ್ರಪನ್ನಾಸ್ಸುರಗುರುಮುಖರಾಃ ಕುಂಚಿತಾಂಘ್ರಿಂ ಭಜೇಹಂ .. 221..  
 ಓಂಕಾರಸ್ವರ್ಣ ಸಂಸತ್ಪ್ರಸೃತಪರಶಿವಜ್ಯೋತಿರಾನಂದನೃತ್ಯಾ-  
 ಲೋಕಾದುತ್ತೀರ್ಣಮುಗ್ರಂ ಭವಮತಿವಿಪುಲಂ ವಾರ್ಧಿಕಲ್ಪಂ ಮುನೀಂದ್ರೈಃ .  
 ಊಹಾಪೋಹಾದಿಹೀನ ಸ್ವತನುಗತಜಗದ್ವೃಂದಮಧ್ಯಾತ್ಮವಿದ್ಯಾ-  
 ಬೋಧಾಚಾರ್ಯಂ ಪುರಾಣಂ ಪ್ರಶಮಿತತಮಸಂ ಕುಂಚಿತಾಂಘ್ರಿಂ ಭಜೇಹಂ ..  
 222..  
 ದಕ್ಷಾದ್ವಾಮಾಚ್ಛ ಪೃಷ್ಠಾತ್ ದ್ರುಹಿಣಹರಿಹರಾನ್ ಸರ್ವಸಂಪತ್ಸಮೃದ್ಧಾನ್  
 ಕಲ್ಪಾರಂಭೇ ಯ ಈಶೋಪ್ಯನಿತರಸುಲಭಸ್ವೇಚ್ಛಯಾ ಸಪ್ರಮೋದಂ .  
 ಸೃಷ್ಟ್ವಾ ಸಂಸೃಷ್ಟಿರಕ್ಷಾಲಯಕರಣವಿಧೌ ಯೋಜಯಿತ್ವಾ ತು ವಾಣೀ-  
 ಲಕ್ಷ್ಮೀಗೌರೀತಿ ಶಕ್ತಿತ್ರಯಮಪಿ ಚ ದದೌ ಕುಂಚಿತಾಂಘ್ರಿಂ ಭಜೇಹಂ .. 223..  
 ಕಾಚಿನ್ನಾಲಾಯನೀತಿ ಪ್ರಥಿತಮುನಿಸತೀ ಭರ್ತುರಿಷ್ಟಾನುಕೂಲಾ  
 ಮಾಂಡವ್ಯಪ್ರೋಕ್ತಶಾಪಜ್ವಲನಶಮನಕೃದ್ಧಿದಿನಶ್ರೀವಿಲಾಸಾ .  
 ಯನ್ಮಂತ್ರಧ್ಯಾನಯೋಗಾದನಿತರಸುಲಭಾನ್ ಪಂಚ ಕಾಂತಾನ್ ನರೇಂದ್ರಾನ್  
 ಲೇಭೇ ಜನ್ಮಾದಿಹೀನಂ ಶಿವಪದಮಪಿ ತಂ ಕುಂಚಿತಾಂಘ್ರಿಂ ಭಜೇಹಂ .. 224..  
 ಸಿಂಹಸ್ಮಂಧಾಧಿರೂಢಂ ಸಿತವಸನಧರಂ ಸಿಂಧುಸಂಬದ್ಧಶೀರ್ಷಂ  
 ಸಿಂಚನ್ಮಾಧ್ವೀಮಧೂಕಪ್ರಮುಖಸುಮಗಣೋದ್ಧಾಮಭೂಷಾಮನೋಜ್ಞಂ .  
 ಸಿದ್ಧಾದಿತ್ಯಾಹಿ ವಿದ್ಯಾಧರ ಪಿತೃ ದಿವಿಷದೈತ್ಯಗಂಧರ್ವಯಕ್ಷೋ-

ರಕ್ಷೋಯೋಗೀಂದ್ರ ಸಾಧ್ಯಾಖಿಲ ಜನವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 225..  
 ಪ್ರತ್ಯಾಹಾರಾದಿಯೋಗೈರ್ಹೃದಯಕಮಲತೋ ಬ್ರಹ್ಮರಂಧ್ರಂ ಸ್ವಕೀಯಂ  
 ಪ್ರಾಣಾನಾನೀಯ ದಿವ್ಯಂ ಗಣಮಪಿ ಶರದಾಂ ವಾಹಯಂತೋ ಮಹಾಂತಃ .  
 ಯೋಗೀಂದ್ರಾಸ್ಥಿದ್ಧವಿದ್ಯೋಷಧಿಮಣಿಗುಲಿಕಾಸೇವಯಾ ವಜ್ರದೇಹಾಃ  
 ಸ್ವಾತ್ಮಾನಂ ಯಂ ಭಜಂತಿ ಜ್ವಲನವರದೃಶಂ ಕುಂಚಿತಾಂಘ್ರಿಂ ಭಜೇಹಂ .. 226..  
 ಸಾನಾವಸ್ಥಿನ್ಮಿಮಥಂ ವಸತ ಸುರವರಾ ಗಚ್ಛತಾದ್ಯಾಖಿಲೇಶ-  
 ಕ್ಷೇತ್ರಾಧಾರಂ ಧರಾಯಾ ಹೃದಯಕಮಲಗಂ ಪುಂಡರೀಕಾಭಿಧಾನಂ .  
 ಕ್ಷೇತ್ರಂ ತತ್ತ್ವೈವ ದೇವೋ ದಶಶತಕಲಯಾ ರಾಜತೀತಿ ಪ್ರಿಯೋಕ್ತ್ಯಾ  
 ನಂದೀ ಯದ್ಧರ್ಶನಾರ್ಥಂ ತ್ವರಯತಿ ಚ ಗಿರೇಃ ಕುಂಚಿತಾಂಘ್ರಿಂ ಭಜೇಹಂ .. 227..  
 ಸೃಷ್ಟ್ಯರ್ಥಂ ಬ್ರಹ್ಮಣಾ ಯಸ್ತು ತನಿಜವಿಭವಸ್ತಸ್ಯ ಲಲಾಟದೇಶಾತ್  
 ಆವಿರ್ಭೂಯ ಸ್ವತಂತ್ರೋ ವಿಕೃತತನುವರಾನ್ ರುದ್ರವರ್ಗಾನ್ ಗಣೇಂದ್ರಾನ್ .  
 ಸೃಷ್ಟ್ವಾ ತಾನೈರಯಿತ್ವಾ ಜಗದವನವಿಧೌ ಸರ್ವದಾ ಸತ್ವಸಂಸ್ಥೋ-  
 ಸರಕ್ಷದ್ವಿಶ್ವಾಧಿಕಂ ತಂ ನತಜನಸುಖದಂ ಕುಂಚಿತಾಂಘ್ರಿಂ ಭಜೇಹಂ .. 228..  
 ವಾಚಾಂ ಕೇಲಿಷ್ವಮಂದಂ ದಿತಿಜದಿವಿಷದೋರ್ಮುಷ್ಟಿಮುಷ್ಟೀರಣೇಽಭೇಃ  
 ತೀರೇ ಜಾತೇ ಸುಧಾಡ್ಯಂ ಘಟಮಪಿ ಕಲಯನ್ವಸ್ತಕೋಣೇ ಮುರಾರಿಃ .  
 ಸಮೋಹ್ಯಾದ್ಯಾನ್ ದ್ವಿತೀಯಾನರಚಯದಮೃತಾನ್ ಕಾಮಿನೀ ಕಾಮಿನೀನಾಂ  
 ಭೂತ್ವಾ ಯಶ್ಮೂಲಪಾಣೇರನವಧಿದಯಯಾ ಕುಂಚಿತಾಂಘ್ರಿಂ ಭಜೇಹಂ .. 229..  
 ಪದ್ಮೇ ಮಾಸ್ತದ್ಧ ಲೀಲಾಘಣಿಪತಿಶಯನಂ ವೈನತೇಯೋಽಪಿ ನಾಲಂ  
 ಭೂಮಿ ತ್ವಂ ಶೀಘ್ರಮಾಯಾಹ್ಯಹಮಪಿ ನಟತೇ ತಿಲ್ಲವನ್ಯಾಂ ಪುರಾರೇಃ .  
 ಹಸ್ತಾಭ್ಯಾಂ ವಾದಯಿಷ್ಯಾಮ್ಯಹಹ ಚಟುತರಂ ಮದ್ದಲಂ ಚೇತ್ಯುದೀರ್ಯ  
 ಪ್ರಾಯಾದ್ಯದ್ರಂಗಮಾದೌ ಹರಿರಪಿ ತಮಜಂ ಕುಂಚಿತಾಂಘ್ರಿಂ ಭಜೇಹಂ .. 230..  
 ಪಶ್ಯೇದಂ ಸ್ವರ್ಣಶೃಂಗಂ ಮಮ ಸದನವರಂ ಗೌರಿಕೇದಾರಸಂಜ್ಞಂ  
 ಕಾಶೀಂ ಕಾಂಚೀಪುರೀಮಪ್ಯರುಣಗಿರಿವರಂ ಶ್ವೇತಕಾಂತಾರದೇಶ್ಯಂ .  
 ವೇದಾರಣ್ಯಂ ಚ ಸೇತುಂ ಮುಹುರಪಿ ವೃಷಭಂ ಯೋಽಧಿತಿಷ್ಯನ್ವಿಯಾಯೈ  
 ನಿರ್ದಿಶ್ಯಾಪ್ನೋತಿ ನೈಜಂ ನಿಲಯಮನುದಿನಂ ಕುಂಚಿತಾಂಘ್ರಿಂ ಭಜೇಹಂ .. 231..  
 ಸ್ವಾಮಿನ್ ಭಿಕ್ಷೋ ಭವೇದ್ವಾ ಕ್ಷ ನು ತವ ನಗರೇ ಪರ್ವತೇ ವಾ ವನೇ ವಾ  
 ವಾಸಃ ಕಸ್ಮಾದಿಹ ತ್ವಂ ಚರಸಿ ವದ ವಿಭೋ ಕುತ್ರ ಗಂತಾಸಿ ಭಿಕ್ಷಾಂ .  
 ಕುರ್ವನ್ನತ್ತ್ವೈವ ತಿಷ್ಠನ್ ವಿರಚಯತು ಭವಾನ್ ಕೇಲಿಮಸ್ಮಾಭಿರೇವಂ  
 ಸ್ತ್ರೀಣಂ ಯಂ ಚಾಭ್ಯಧಾವದ್ವನಭುವಿ ವಿವಶಂ ಕುಂಚಿತಾಂಘ್ರಿಂ ಭಜೇಹಂ .. 232..  
 ವಾಮಾ ವಾಮಾಂಗಭಾಗೋ ನಯನಮಪಿ ಜಟಾಃ ಕುಂಡಲೌ ಯಜ್ಞಸೂತ್ರಂ  
 ವಾಹೋ ಬಾಣಶ್ಚ ಚಾಪದ್ವಜರಥತುರಗಾ ಯಸ್ಯ ಜಾತಾ ವಿಚಿತ್ರಂ .





ಸಾವಿತ್ರೀತಿ ಪ್ರಸಿದ್ಧಾ ನರಪತಿತನುಜಾ ಕಾನನಾಂತಃ ಸ್ವಭರ್ತುಃ  
 ಪ್ರಾಣಾನಾಹರ್ತುಕಾಮಂ ಸಭಟಮಪಿ ಯಮಂ ಯಸ್ಯ ಪೂಜಾಪ್ರಭಾವಾತ್ .  
 ಸಮೋಹ್ಯಾನಮ್ಯ ತಸ್ಮಾತ್ಪತಿಮಪಿ ತನಯಾನ್ ರಾಜ್ಯಮನ್ಯಾಃ ಸಮೃದ್ಧಿಃ  
 ಲೇಭೇ ತಂ ಕಾಲಕಾಲಂ ಕಟಿತಟಫಣಿನಂ ಕುಂಚಿತಾಂಘ್ರಿಂ ಭಜೇಹಂ .. 241..  
 ಬ್ರಹ್ಮೈವಾಹಂ ಶಿವೋಹಂ ವಿಭುರಹಮಮಲಶ್ಚಿದ್ಧನೋಹಂ ವಿಮಾಯಃ  
 ಸೋಹಂ ಹಂಸಸ್ವ ತಂತ್ರಸ್ತದಹಮತಿಜರಃ ಪ್ರಜ್ಞಯಾ ಕೇವಲೋಹಂ .  
 ಧೈಯಧ್ಯಾತ್ಯ ಪ್ರಮಾಣೈಃ ಗಲಿತಮತಿರಹಂ ನಿಶ್ಚಲೋಹಂ ಸದೇತಿ  
 ಪ್ರಾಜ್ಞಾ ಯಚ್ಚಿತ್ಸಭಾಯಾಂ ಅತಿಶಯಮಭಜನ್ಮುಂಚಿತಾಂಘ್ರಿಂ ಭಜೇಹಂ .. 242..  
 ಕಾಂತಾರೇ ಜಾತು ಕೃಷ್ಣೋ ದ್ವಿಜರವಿಮಣಿಹೃದ್ಬಲಬಂದೀಕೃತಾಯಾಃ  
 ಸೌಂದರ್ಯಾನ್ನಿರ್ಜಿತಾಯಾಸ್ಸುರವರಯುವತೀಂ ಜಾಂಬವತ್ಯಾಃ ಪ್ರಿಯಾಯಾಃ .  
 ಪಾಣಿಂ ಜಗ್ರಾಹ ಯಸ್ಯ ಪ್ರತಿದಿನಯಜನಾತ್ಮೀರ್ತಿಮಾಶಾವಿಹಾರಾಂ  
 ಲೇಭೇ ತಂ ಸರ್ವವಿದ್ಯಾಲಯಕರನಟನಂ ಕುಂಚಿತಾಂಘ್ರಿಂ ಭಜೇಹಂ .. 243..  
 ಮಾಲಾದಿಗ್ಬಂಧ ಪೂಜಾಕವಚವರಮಹಾಯಂತ್ರ ವಿದ್ಯಾರಹಸ್ಯ-  
 ಶ್ರೀಮತ್ಸಾಹಸ್ರನಾಮಸ್ತವಪರಿವಿಲಸದ್ಯನ್ನವಾಂಗಾನಿ ಪೂರ್ವಂ .  
 ಸೂತಶ್ರೀಜೈಮಿನಿಭ್ಯಾಂ ರಹಸಿ ಸಕರುಣಂ ಪ್ರೋಕ್ತವಾಂದೀಕ್ಷಯಿತ್ವಾ  
 ಪಾರಾಶರ್ಯೋ ಮಹರ್ಷಿಃ ಶ್ರುತಿವಿಭಜನಕೃತ್ಕುಂಚಿತಾಂಘ್ರಿಂ ಭಜೇಹಂ .. 244..  
 ಸದ್ಯೋಜಾತಾದಿಮಾನಾಂ ವದನಜಲಭುವಾಂ ಪಂಚಕಾದ್ಯಸ್ಯ ಜಾತಾನ್  
 ಮಂತ್ರಾಂಸ್ತ್ರೈಲೋಕ್ಯವಶ್ಯ ಪ್ರಮುಖವರ ಮಹಾಸಿದ್ಧಿದಾನಪ್ರಕೋಟೀನ್ .  
 ಶ್ರುತ್ವಾ ಗೌರೀ ಯದುಕ್ತ್ಯಾ ಜಗದುಪಕೃತಯೇ ಸಪ್ರಯೋಗಾನ್ಸಕಲ್ಪಾನ್  
 ತಾನೋಕಾನಾನಿನಾಯ ಸ್ವಯಮತುಲಕೃತಿಂ ಕುಂಚಿತಾಂಘ್ರಿಂ ಭಜೇಹಂ .. 245..  
 ಅದ್ರಾಕ್ಷೀನ್ನಂದಿಕೇಶಃ ಕನಕಸದಸಿ ಯಂ ಹ್ಯರ್ಥನಾರೀಸ್ವರೂಪಂ  
 ಪಶ್ಯಾನ್ನಾರಾಯಣಾರ್ಥಂ ಪುನರಪಿ ಗಿರಿಜಾರೂಪಮಾಕಾರಹೀನಂ .  
 ತಾರಂ ತನ್ಮಂಡಲಾಂತರ್ಜ್ವಲನಮನುಪಮಂ ಸಚ್ಚಿದಾನಂದಮೂರ್ತಿಂ  
 ನೃತ್ತೇಶಾನಂ ಮುಹೂರ್ತಂ ತಮಪರಸುಗಮಂ ಕುಂಚಿತಾಂಘ್ರಿಂ ಭಜೇಹಂ .. 246..  
 ಪಾರ್ವತ್ಯುತ್ಸಂಗದೇಶಸ್ಥಿತಿಮಧಿಜುಷತೋಃ ಸ್ಕಂದಹೇರಂಬಯೋಸ್ತಾ-  
 ವಾಹೂಯಾದ್ಯಾಖಿಲಾಂಡಾನ್ಲಟಿತಿ ಚ ಯುವಯೋಃ ಕಸ್ಸಮರ್ಥೋಽಟನೇ ಸಃ .  
 ಸ್ವೀಕುರ್ಯಾದೇತದಾಮ್ರಂ ಫಲಮಿತಿ ನಿಗದನ್ನಗ್ರತೋ ಯಸ್ತದೀಯಂ  
 ವೃತ್ತಂ ದೃಷ್ಟ್ವಾ ಮುಮೋದ ಕ್ಷಿತಿಧರಶಿಖರೇ ಕುಂಚಿತಾಂಘ್ರಿಂ ಭಜೇಹಂ .. 247..  
 ನಾನಾಜೀವಾತ್ಮವಾದಿ ಪ್ರಕಟಿತಕುನಯಾಭಾಸಯುಕ್ತ್ಯದ್ರಿಪಕ್ಷ-  
 ದ್ವಂದ್ವಚ್ಛೇದಾನುಧಾವಡ್ಡಮರುಕಮುಖರಜ್ಜಾತ ಸತ್ಯಾರ್ಥಲೋಕಂ .  
 ವಾಂಛಾಕಲ್ಪದ್ರುಕಲ್ಪ ಪ್ರಪದಯುಗನತ ಬ್ರಹ್ಮನಿಷ್ಣಾವಲಿಂ ತಂ  
 ಚಿನ್ಮಾತ್ರಂ ಚಿತ್ಸಭೇಶಂ ನಿರತಿಶಯಗುಣಂ ಕುಂಚಿತಾಂಘ್ರಿಂ ಭಜೇಹಂ .. 248..

ವಿಷ್ಣೋಶ್ಚಕ್ರಾಪಹರ್ತುಃ ಪ್ರಥಿತಬಲಜುಷೋ ಭೂತಚಕ್ರಾಧಿಪಸ್ಯ  
 ಕ್ಷತ್ರೈಃ ಖಪ್ರಶಾಂತಿಪ್ರದನಿಜಚರಿತಸ್ತಬ್ಧಪಾಂಡ್ಯಾತ್ಮಜಾತಂ .  
 ಶ್ವಶೂವಾಂಭಾಭಿಪೂರ್ತ್ಯೈ ನಿಜಧುರಿ ಚ ಮುದಾಽನೀತ ಸಪ್ತಾಂಬುರಾಶಿಂ  
 ಭಕ್ತಸ್ತ್ರೀಪಕ್ಷಪಿಷ್ಪಾಶನರುಚಿಮುದಿತಂ ಕುಂಚಿತಾಂಘ್ರಿಂ ಭಜೇಽಹಂ .. 249..  
 ಅತ್ರೇಃ ಕಾಂತಾಽನಸೂಯಾ ನಿಖಿಲಜನನುತಾ ಯಂ ಸಮಭ್ಯಚ್ಯುತಪುತ್ರಂ  
 ದತ್ತಾತ್ರೇಯಾಭಿಧಾನಂ ತ್ರಿಮುಖಮಪಿ ಚತುರ್ಬಾಹುಮದ್ವೈತವೃತ್ತಿಂ .  
 ಶ್ರುತ್ಯಂತೋದ್ಧಾಮಲೀಲಂ ಸಕಲಮುನಿತತೇರಗ್ರಗಣ್ಯಂ ಮಹಾಂತಂ  
 ಲೇಭೇ ತಂ ಸ್ವಾತ್ಮಬುದ್ಧತಿಭುವನಚರಿತಂ ಕುಂಚಿತಾಂಘ್ರಿಂ ಭಜೇಽಹಂ .. 250..  
 ಕಲ್ಪಾರಂಭೇ ಯದೀಯಾದ್ವರಗಲವಿವರಾದೋಮಥೇತಿ ದ್ವಿಶಬ್ದೌ  
 ಸಿದ್ಧಾಂತಾರ್ಥ ಪ್ರಬೋಧ್ಧೌ ಪ್ರವರಶಿವಕರಾವಾವಿರಾಸ್ತಾಂ ಪುರಸ್ತಾತ್ .  
 ಪಶ್ಚಾದ್ವೇದಾದಿ ವಿದ್ಯಾವಿಧಿಹರಿಮುಖರಾ ದೇವತಾಸ್ವರ್ವಲೋಕಾಃ  
 ಜಾತಾಸ್ತಂ ದಕ್ಷಿಣಾಸ್ಯಂ ದ್ಯುತಿಕರನಿಲಯಂ ಕುಂಚಿತಾಂಘ್ರಿಂ ಭಜೇಽಹಂ .. 251..  
 ಸಂಕಲ್ಪೋಲ್ಲಾಸಹೀನಂ ಸರಿಗಮಪಥನೀ ಸಪ್ತವರ್ಣಾನುವರ್ಣ-  
 ಪ್ರಾರಂಭೋದ್ಗಾನಲೋಲಾಖಿಲ ಸುರಯುವತೀ ವೃಂದಸಂಕೀರ್ಣರಂಗಂ .  
 ನಾದಧ್ಯಾನಾನುಮೋದಾಗತನಿಜನಿಕಟಾನೇಕ ಸಿದ್ಧರ್ಷಿದೇವ-  
 ಸ್ತೋತ್ರಧ್ವಾನೈರ್ನಿಂತಾಂತ್ಯೈರ್ಜಿತಜಲಧಿರವಂ ಕುಂಚಿತಾಂಘ್ರಿಂ ಭಜೇಽಹಂ .. 252..  
 ದೋಷಾಂ ಸಾಹಸ್ರಯುಗ್ಮೈರ್ಧೃತಪರಶುಮುಖೈರಾನಾನಾನಾಂ ಸಹಸ್ರೈಃ  
 ತ್ರೈಸಾಹಸ್ರೈಸ್ತಥಾಕ್ಷ್ಣಾಮಪರಿಮಿತಜಟಾಧೋರಣೇ ಧಾಟಿಕಾಭಿಃ .  
 ಜ್ವಾಲಾಮಾಲಾಭಿರಗ್ನೇರಪಹಸಿತಘನೈರಟ್ಟಹಾಸೈರ್ವಿಶಾಲೈಃ  
 ನಿಧ್ವಾನೈರ್ಯೋಽಂತಕಾಲೇ ವಿಹರತಿ ತಮಜಂ ಕುಂಚಿತಾಂಘ್ರಿಂ ಭಜೇಽಹಂ .. 253..  
 ಶೇಷೇ ಜಾತು ಸ್ವಭೋಗಾತ್ಪುರಗಿರಿಶಿಖರಂ ವೇಷ್ಣಯಿತ್ವಾ ನಿತಾಂತಂ  
 ತ್ರೈಲೋಕ್ಯಪ್ರಾಣಭೂತಾಂ ಕಬಲಯತಿ ತನೂಂ ನಾರದಾತ್ ಜ್ಞಾತವೃತ್ತಃ .  
 ವಾಯುರ್ಯದ್ಧ್ಯಾನಯೋಗಾತ್ ಪ್ರಬಲತನುರಯಾತ್ ಭುಗ್ನವಕ್ತ್ರಂ ಸ ಭೂಭೃತ್ -  
 ಶೃಂಗಂ ಚಿಕ್ಷೇಪ ವಾರ್ಧೌ ಫಣಿಪತಿಮಪಿ ತಂ ಕುಂಚಿತಾಂಘ್ರಿಂ ಭಜೇಽಹಂ .. 254..  
 ವಿಶ್ವಾಮಿತ್ರಪ್ರಯುಕ್ತಾತ್ ಸ್ವಪುರಸುತಸುಹೃತ್ಕಾಮಿನೀ ವಿಪ್ರಯೋಗಾತ್  
 ಕ್ಷಿಪ್ಯನ್ನಾಲೀಕವಾರ್ತಾಂ ಗದಿತುಮಪಿ ಪಟುಃ ಪೂಜಯಾ ಯಸ್ಯ ನಿತ್ಯಂ .  
 ಲಬ್ಧ್ವಾ ಸ್ವಾಂ ಸಂಪದಂ ತಾಮಭಜದಥ ಹರಿಶ್ಚಂದ್ರಸಂಜ್ಞೋ ನರೇಂದ್ರೋ  
 ಧಾಮ ಸ್ವಾಯಂಭುವಂ ತಂ ನಿಗಮರಥವಹಂ ಕುಂಚಿತಾಂಘ್ರಿಂ ಭಜೇಽಹಂ .. 255..  
 ಆಬಾಲ್ಯಾತ್ ದ್ರವ್ಯಮೇತತ್ಸುಮುಖಿ ತವ ಮುದೇ ಯನ್ಮಯಾತ್ತಂ ತದದ್ಯ  
 ಸ್ವೀಕುರ್ವಾಣಾ ನಿತಾಂತಂ ಮದನಶರಹತಂ ಗಾಢಮಾಲಿಂಗ್ಯ ದೋಭ್ಯಾಂ .  
 ಅತ್ರೈವಾಶ್ವಾಸಯೇತಿ ತ್ವರಿತಗತಿಮುಮಾಮಾಲಿಭಿವಾರಿತೋಽಪಿ

ಶ್ರೀಮಾನ್ಯೋ ಹ್ಯನ್ವಗಚ್ಛನ್ನಗತಟಭುವಿ ತಂ ಕುಂಚಿತಾಂಘ್ರಿಂ ಭಜೇಹಂ .. 256..  
 ಆಲಿ ತ್ವಂ ಸಾಂತ್ವಯಾಯಾರ್ಯಂ ಮಯಿ ಕುಪಿತಧಿಯಂ ದಾರುಕಾರಣ್ಯವಾಸಿ-  
 ಸ್ತ್ರೀಣಾಂ ಕೇಲೀವಿಲಾಸೈರ್ಹರಿಧೃತಸುತನೋಸ್ನಾಹಸಾತ್ವರ್ವತೇಂದ್ರೇ .  
 ಸಂಗಾಧ್ವಿವ್ಯಾಪಗಾಯಾ ಮದನದಹನತಶ್ಚೇತಿ ಸಾಕೂತಮುಕ್ತ್ವಾ  
 ಕಾಂತಾಗಾರೇ ಜಯಾಂ ಯೋಃಗಮಯದಸುಲಭಂ ಕುಂಚಿತಾಂಘ್ರಿಂ ಭಜೇಹಂ ..

257..

ಯಶ್ಯಂಭುರ್ಲೀಲಯಾ ಸ್ವಂ ಜನಿಮ ಸುಖಕರಂ ತಾಪಸಾನಾಂ ವಚೋಭಿಃ  
 ಹಸ್ತಾದುತ್ತಾಟ್ಯ ದೇವೈಃ ಕಿಮಿದಮಿತಿ ಭಯಾದ್ವೀಕ್ಷಿತೋರಣ್ಯದೇಶೇ .  
 ಚಿಕ್ಷೇಪ ಬ್ರಹ್ಮವಿಷ್ಣುಸ್ತುತಿಭಿರಪಿ ಪುನಸ್ತಾನ್ಮನೀನ್ ಜ್ಞಾತತತ್ತ್ವಾನ್  
 ಕೃತ್ವಾಪ್ಯಂತರ್ದಧೇ ತಂ ಪ್ರಣತಫಲಕರಂ ಕುಂಚಿತಾಂಘ್ರಿಂ ಭಜೇಹಂ .. 258..  
 ಸಿದ್ಧಾಕಾರಪ್ರಗುಪ್ತ ಸ್ವತನುಮಪಿ ಜಗದ್ಧೃಷ್ಟಮಾಹೇಂದ್ರಜಾಲಂ  
 ಚಿತ್ರಸ್ತಂಭಸ್ಥಿತೇನ ಪ್ರಚಲಿತಕರಿಣಾ ಭುಕ್ತಪುಂತ್ರೈಕ್ಷುಖಂಡಂ .  
 ಮುಕ್ತಾಹಾರಾಪಹಾರ ಭ್ರಮಿತನರಪತಿ ಸ್ತೋತ್ರನಿನಿದ್ರಿತಾಂತಃ  
 ಪದ್ಮಂ ಸಾಹಸನೇತ್ರ ಪ್ರಮುಖನುತಪದಂ ಕುಂಚಿತಾಂಘ್ರಿಂ ಭಜೇಹಂ .. 259..

ಮೌಲೌ ಗಂಗಾ ಗಲಾಂತರ್ಗರಲಮಹಿತತೇಃ ಕಂಕಣಂ ದೋಷಿ ಫಾಲೇ  
 ಚಂದ್ರಂ ತಾರ್ತೀಯನೇತ್ರಂ ಜ್ವಲನಸಮಶಿಖಂ ಶೂಲಮಾಜಂ ಕಪಾಲಂ .  
 ಭೂತಪ್ರೇತಾದಿಸೇನಾ ನಿಗಮಮಯಶುನೋ ಯಸ್ಯ ಲೀಲಾಕಿರಾತ-  
 ಸ್ಯಾಗ್ರೇ ದೃಷ್ಟ್ವಾ ಕಿರೀಟೀ ಭ್ರಮಿತಮತಿರಭೂತ್ಕುಂಚಿತಾಂಘ್ರಿಂ ಭಜೇಹಂ .. 260..

ಕಸ್ತೂರೀಪಂಕಲೇಪಂ ಮೃಗಮದತಿಲಕಂ ಪುಷ್ಪಮಾಲಾಂ ಚ ನೂತ್ನಾಂ  
 ದೃಷ್ಟ್ವಾ ಜಾತ್ವಂಬುಜಾಕ್ಷೀ ಧರಣಿಧರಸುತಾಪ್ಯನ್ಯಥಾ ತರ್ಕಯಂತೀ .  
 ನಾಥೇದಂ ಲಕ್ಷ್ಮ ಸತ್ಯಾಂ ಮಯಿ ತವ ಸಮಭೂತ್ ಬ್ರೂಹಿ ಕಸ್ಯಾ ಮುದೇ ಚೇ-  
 ತ್ಯಾಯಾಂತಂ ನಿರ್ಬಬಂಧಾಧಿಕಶಪಥಮರಂ ಕುಂಚಿತಾಂಘ್ರಿಂ ಭಜೇಹಂ .. 261..

ಕಥ್ಯಂ ಕಲ್ಪದ್ರುಕಾಮ್ಯಂ ಕರಿವಸನಧರಂ ಕೃಷ್ಣರಕ್ತಾಂಗವರ್ಣಂ  
 ಕಾಲಾತೀತಂ ಕವೀಂದ್ರಂ ಕವಿಕುಲವಿನುತಂ ಕ್ಲೃಪ್ತಲೀಲಾವಿಶೇಷಂ .  
 ಕೃತ್ಯಾಕೃತ್ಯಾದಿಶೂನ್ಯಂ ಕುಮತಿವಿರಹಿತಂ ಕ್ರುದ್ರಬಾಣಾಸನಾಂಕಂ  
 ಕಂಕಾಲಂ ಕಾಲಿನೃತ್ಪ್ರಮುದಿತಹೃದಯಂ ಕುಂಚಿತಾಂಘ್ರಿಂ ಭಜೇಹಂ .. 262..

ಸರ್ವೇಷಾಮಸ್ಮಿ ಕರ್ತಾ ಪ್ರಭುರಪಿ ಜಗತಾಂ ಪಾಲಕೋ ನಾಶಕಶ್ಚೇ-  
 ತ್ಯುಚ್ಚೈರ್ವಿಷ್ಣೋ ಕದಾಚಿತ್ಪ್ರಲಪತಿ ಚ ಮುದಾ ಯಸ್ವಯಂ ತತ್ಸಮಕ್ಷಂ .  
 ರುದ್ರಸ್ಸಂಹಾರಮೂರ್ತಿಃ ಸ್ವತನುರುಹತತೇರಾಶು ವಿಷ್ಣೂನಸಂಖ್ಯಾನ್  
 ಸೃಷ್ಟ್ವಾ ತದ್ವರ್ಪವಕ್ಷಿಂ ಪುರಭಿದಶಮಯತ್ಕುಂಚಿತಾಂಘ್ರಿಂ ಭಜೇಹಂ .. 263..  
 ಕಾಂತಾಸಂಹಾರಕುಪ್ಯಧ್ಯ ಗುಮುನಿಗದಿತಂ ಭೀಕರಂ ಘೋರಶಾಪಂ

ನಾನಾಜನ್ಮೈಕಹೇತುಂ ಶಮಯಿತುಮನಿಶಂ ಪೂಜಯಂತಂ ಮುಕುಂದಂ .  
 ಉತ್ಪತ್ತಿನಾಂ ದಶೈವ ತ್ರಿಜಗದಭಿಭವದ್ದಾನವಾನ್ ಶಿಕ್ಷಿತುಂ ತೇ  
 ಭೂಯಾದಿತ್ಯಾದಿದೇಶ ಪ್ರಭುರತಿಕ್ರಮಯಾ ಕುಂಚಿತಾಂಘ್ರಿಂ ಭಜೇಹಂ .. 264..  
 ಲೀಲಾಂ ಯಸ್ಯಾನಭಿಜ್ಞಾ ಮಖಭುವಿ ಯತಿನಾ ಯೇನ ವೇದ್ಯಂತರಸ್ಮಿನ್  
 ಕ್ಷಿಪ್ತಂ ಯಾವತ್ಯಪಾಲಂ ನಿರಸಿತುಮಬಲಾ ದ್ಯೋಸದಶ್ಚಾಸ್ತುವನ್ ಯಂ .  
 ಪೌರೋಡಾಶಸ್ಯ ಭೂಯಾದಧಿಕರಣಮಿದಂ ಸಂಯಜಂತಾಮಿದಾನೀಂ  
 ಇತ್ಯುಕ್ತ್ವಾ ಸದರ್ಶಿ ನೈಜಂ ನಿಗಮಮಯವಪುಃ ಕುಂಚಿತಾಂಘ್ರಿಂ ಭಜೇಹಂ .. 265..  
 ದೇವೇಂದ್ರೇ ವೃತ್ತಹತ್ಯಾ ಪರಿಭವತಿ ತದಾ ಸ್ವರ್ಗರಾಜ್ಯಾಧಿಕಾರೇ  
 ಯುಕ್ತಂ ದರ್ಪಾವಲೀಢಂ ನಹುಷನರಪತಿಂ ಕಾಮಿತಾರಂ ನಿತಾಂತಂ .  
 ಪೌಲೋಮೀ ಯಸ್ಯ ನಾಮ್ನಾಂ ಮನನವಿಭವತಃ ಕುಂಭಜಾತಸ್ಯ ಶಾಪ-  
 ವ್ಯಾಜಾನ್ನೈಃ ಧರಾಂ ತಂ ಜನಕಸ್ಯಪನುತಂ ಕುಂಚಿತಾಂಘ್ರಿಂ ಭಜೇಹಂ .. 266..  
 ದಿಕ್ಕಾಲಾದ್ಯೈರ್ವಿಚಿಂತ್ಯಂ ಸ್ವಮನುಮನನಕೃನ್ಮಾನ್ಯಮದ್ವೈತಸಾರಂ  
 ಮಧ್ಯಾದ್ಯಂತಾದಿ ಹೀನಂ ಸಕಲಜನಮನೋವೃತ್ತಿದೃಷ್ಟಾರಮಾದ್ಯಂ .  
 ಮಾಯಾತೀತಂ ಪ್ರಶಾಂತಂ ದ್ಯುತಿಕರಮಖಿಲಜ್ಯೋತಿಷಾಮೀಶ್ವರಾಖ್ಯಾ-  
 ವಾಚ್ಯಂ ತೇಜೋಮಯಂ ತಂ ಪರಮಪರನಟಂ ಕುಂಚಿತಾಂಘ್ರಿಂ ಭಜೇಹಂ .. 267..  
 ಭೋಗಾತ್ಪಾರ್ಬಕರ್ಮಾಪ್ಯಧಿಕಭಯಕರೇ ಸಂಚಿತಾಗಾಮಿಕೇ ದ್ವೇ  
 ಜ್ಞಾನಾನ್ನಾಶಂ ಪ್ರಯಾತೇ ಇತಿ ನಿಗಮವಚಾಂಸ್ಯಾಹುರೇತತ್ಪ್ರಸಿದ್ಧಂ .  
 ತಾನ್ಯಪ್ಯಾಲೋಕಮಾತ್ರಾತ್ ನಿಜನಟನತನೋಃ ಪ್ರಾಣಿನಾಂ ಜಾತು ದಿಷ್ಟ್ಯಾ  
 ನಿಘ್ನನ್ ಯಚ್ಛನ್ ಸುಖಂ ಯಃ ಸದಸಿ ವಿಜಯತೇ ಕುಂಚಿತಾಂಘ್ರಿಂ ಭಜೇಹಂ ..  
 268..

ಯಃ ಶಂಭುಭೂರ್ಭವಸ್ವ ಭೂವನಪರಿಬೃಥೈಸ್ಸಂಸ್ತುತಃ ಸತ್ಯವಾದೈಃ  
 ಯಸ್ಮಾತ್ಸಾರ್ವಾತ್ಮಯೋಗಾನುಭವನಿಪುಣತಾಂ ಲೇಭಿರೇ ಯೋಗಿವರ್ಯಾಃ .  
 ಲೀಡಾಲೀಡಾರ್ಥತತ್ತ್ವೋಪನಿಷದವಿಷಯಾಕಾಶಗೋ ಯಶ್ಚಿವಸ್ತಂ  
 ಪ್ರತ್ಯಕ್ಷಹೈಕ್ಯನಿಷ್ಠಾಗುರುಮಮರನುತಂ ಕುಂಚಿತಾಂಘ್ರಿಂ ಭಜೇಹಂ .. 269..  
 ವಮ್ರ್ಯಾಕಾರತ್ವಭಾಜಾ ದಿವಿಚರಪತಿನಾ ಖಂಡಿತೇಷ್ವಾಸಕೋಟಿ-  
 ತ್ರುಟ್ಟ್ಯದ್ವಕ್ತಸ್ಯ ಪುಂಸೋ ವಪುರತಿಚಕಿತಂ ವೀಕ್ಷಯಂತೋ ನಿಲಿಂಪಾಃ .  
 ಯಂ ಸ್ತುತ್ವಾ ಯನ್ನಿದೇಶಾತ್ಪುರಗಮುಖಯುತಂ ತಂ ವಿಧಾಯಾಶ್ವಿನೀಭ್ಯಾಂ  
 ಚಕ್ರಯುಜ್ಜಂ ಯಥಾವತ್ತಮಪಿ ನಟಪತಿಂ ಕುಂಚಿತಾಂಘ್ರಿಂ ಭಜೇಹಂ .. 270..  
 ಸ್ವಾಮಿನ್ ಕೃಷ್ಣಾತ್ರ ಯುದ್ಧೇ ಕನಕಮಯತನುಭೂತಿಮಾನ್ ಶೂಲಪಾಣಿಃ  
 ವಕ್ತ್ರಾದಗ್ನಿಸ್ಪಲಿಂಗಾನ್ ರಣಭುವಿ ವಿಕಿರನ್ಸಂಚರತ್ಯದ್ವಿತೀಯಃ .  
 ಕೋಸಯಂ ಬ್ರೂಹೀತಿ ಪಾರ್ಥೀ ವದತಿ ಸವಿನಯಂ ವಾಸುದೇವೋ ಮುಹೂರ್ತಂ

ಯೋಗಾತ್ ಧ್ಯಾತ್ವಾಽಬ್ರವೀದ್ಯಚ್ಚರಿತಮನುಪಮಂ ಕುಂಚಿತಾಂಘ್ರಿಂ ಭಜೇಹಂ ..  
271..

ಸತ್ಯಂ ಬ್ರಹ್ಮೈವ ನಾನ್ಯಜ್ಜಗದಿದಮಖಿಲಂ ಚೇತಿ ಮೀಮಾಂಸಯಿತ್ವಾ  
ತ್ವೈಯಂತೋಕ್ತ್ಯಾ ಬುಧೇಂದ್ರಾ ಹೃದಿ ಚ ಯಮನಿಶಂ ಚಿದ್ಧನಂ ದುರ್ನಿರೀಕ್ಷ್ಯಂ .  
ದೀಪಜ್ವಾಲಾಶಿಖಾವತ್ಸತಪರಿಚಯಾನಂದನೃತ್ತಂ ವಿಮಾಯಂ  
ಶುಭ್ರಂ ಪಶ್ಯಂತಿ ತತ್ಸತ್ವದವಿಷಯಮರಂ ಕುಂಚಿತಾಂಘ್ರಿಂ ಭಜೇಹಂ .. 272..

ವಿದ್ಯಾಮಗ್ನೌ ಪ್ರತಿಷ್ಠಾಂ ಪಯಸಿ ಚ ಧರಣೌ ಯೋನಿವೃತ್ತಿಂ ಸಮೀರೇ  
ಶಾಂತ್ಯಾಖ್ಯಾಂ ಶಾಂತ್ಯತೀತಾಂ ನಭಸಿ ನಿಜಕಲಾಂ ಯೋಜಯನ್ ಹೃಪ್ರಮೇಯಃ .  
ಸೂಕ್ಷ್ಮಾತ್ಸೂಕ್ಷ್ಮಾಂತರಂಗೇ ದಹರಕುಹರಚಿತ್ತುಂಡರೀಕಾಖ್ಯವೇಶ್ಮ-  
ನ್ಯಂತಶ್ಚಿನ್ಮಾತ್ರರೂಪಂ ರಚಯತಿ ನಟನಂ ಕುಂಚಿತಾಂಘ್ರಿಂ ಭಜೇಹಂ .. 273..

ಸೌವರ್ಣಂ ವಿಷ್ಣುರಂ ಯಃ ಕನಕಘಟನಿಭೌ ಸ್ವಪ್ತಿಯಾಯಾಃ ಸ್ತನೌ ದ್ವೌ  
ಪಶ್ಯನ್ ಲೀಲಾಕಟಾಕ್ಷೈಃ ಕರಜಲಜವರೈರ್ಮಂಡಯನ್ನಪ್ರಮೋದಂ .  
ಅಧ್ಯಾಸೀನಃ ಪುರಸ್ತಾನ್ಮಣಿಮುಕುರಗತಂ ಸ್ವಾನುಬಿಂಬಂ ಶಿವಾಯಾಃ  
ತುಷ್ಟೈ ಚಾಹೂತವಾನ್ ಶ್ರೀವಿನುತನಿಜಪದಂ ಕುಂಚಿತಾಂಘ್ರಿಂ ಭಜೇಹಂ .. 274..

ಭೂವಾಯ್ವಾಕಾಶತೋಯಜ್ವಲನರವಿಶಶೀಯಜ್ವರೂಪೈಃ ಪ್ರಪಂಚಂ  
ಯೋ ಧತ್ತೇ ಮಸ್ಮರೀಂದ್ರೈಶ್ಚ ತಮಲಹೃದಯೈಃ ಸೇವ್ಯತೇ ಯಸ್ತುರೀಯಃ .  
ಹಂಸಾಭಿಖ್ಯೋಽದ್ವಿತೀಯಃ ಸ್ವಗತನಿಖಿಲವಿದ್ಯಂಡಜಾಲೋ ಹಿರಣ್ಯ-  
ಶ್ಮಶ್ರುಸ್ತಂ ಶಾಂತಕಲ್ಪಂ ನಿಯತಿಪದಭರಂ ಕುಂಚಿತಾಂಘ್ರಿಂ ಭಜೇಹಂ .. 275..

ಯೋಽದಾನ್ವೈ ಜೋತ್ತಮಾಂಗಾಮೃತಕಿರಣಸುಧಾಮಂಡಪಿಂಡೀಕೃತಾಂಗಂ  
ತೇಜೋಭಗ್ನೇಂದುವಕ್ಷಿದ್ಯುಮಣಿಘನರುಚಿಜ್ಯೋತಿಷಂ ಹೀರಕಲ್ಪಂ .  
ನಿತ್ಯಂ ದೇದೀಪ್ಯಮಾನಂ ಪ್ರತಿಸಮಯಮಪಿ ಸ್ವಸ್ಯ ಪೂಜಾಂ ವಿಧಾತುಂ  
ಲಿಂಗಂ ವಿಪ್ರೇಷು ಮೋದಾತ್ ಭವಭಯಹರಣಂ ಕುಂಚಿತಾಂಘ್ರಿಂ ಭಜೇಹಂ ..  
276..

ಸ್ವಾತ್ಮಾನಂದಾನುಬೋಧ ಪ್ರವಿತರಣಸಭಾತಾರಭೂತೋರುಕಕ್ಷ್ಯಾಂ  
ಅಧ್ಯಾಸೀನೈರ್ವಸಿಷ್ಯಚ್ಯವನಶುಕಮುಖೈಸ್ತೈಃ ಪ್ರಸಂಖ್ಯಾನಯೋಗೈಃ .  
ಈಡಯಂ ಯಂ ಚಾಶ್ರಯಂತಃ ಕಕುಬಧಿಪತಯೋ ನಾದ್ರಿಯಂತೇ ತಥಾ ಸ್ವಂ  
ಸ್ಥಾನಂ ತಂ ತುಂಬುರೂಕ್ತಿ ಪ್ರಮುದಿತಹೃದಯಂ ಕುಂಚಿತಾಂಘ್ರಿಂ ಭಜೇಹಂ .. 277..  
ಶಕ್ತೇರ್ಯಸ್ಯ ಪ್ರಸಾದಾದಧಿಧರಣಿ ಮಹಾನಾದಿಶೇಷಾವತಾರೋ  
ಯೋಗೀಂದ್ರೋ ದೇಹಭಾಜಾಮಘಮತಿವಿಪುಲಂ ಚಿತ್ತವಾಕ್ಯಾಯಸಂಸ್ಥಂ .  
ದೂರೀಕರ್ತುಂ ಚ ಯಷ್ಟುಂ ಯಮಕೃತಕಪಥಾ ಯೋಗಶಬ್ದೌಷಧಾರ್ಚಾ-

ಗ್ರಂಥಾನ್ ಪಾತಂಜಲಾಖ್ಯಾನ್ ಸ್ವಯಮಪಿ ಕೃತವಾನ್ ಕುಂಚಿತಾಂಘ್ರಿಂ ಭಜೇಹಂ  
.. 278..

ದ್ಯೂತತ್ರೇಡಾವಿಹಾರೇ ಶಿವಗಿರಿಸುತಯೋಃ ಜಾತು ಮಿಥ್ಯೋಕ್ತಿಕುಪ್ಯದ್-  
ಗೌರೀವಾಕ್ಯ ಪ್ರಭೂತಾಮಜಗರತನುತಾಂ ತ್ಯಕ್ತುಮತ್ಯಂತಘೋರಾಂ .  
ಕೈಲಾಸೋಪತ್ಯಕಾಯಾಂ ಯಮಪಿ ಚ ತಪಸಾ ತೋಷಯನ್ ಯತ್ಪ್ರಸಾದಾತ್  
ಲೇಭೇ ಸ್ವಂ ಪ್ರಾಕ್ತನಂ ತದ್ವಪುರಪಿ ಮುರಭಿತ್ಕುಂಚಿತಾಂಘ್ರಿಂ ಭಜೇಹಂ .. 279..

ತ್ಯೈಗುಣ್ಯಾನಾಮತೀತಂ ತ್ರಿಜಗದಭಿನುತಂ ಸತ್ರಿವರ್ಗಾಪವರ್ಗಂ  
ತ್ಯೈಯಂತಾಚಾರ್ಯಮೂರ್ತಿಂ ತ್ರಿಪುಟಿವಿರಹಿತಂ ತ್ರಿಸ್ಥಮಪ್ಯತ್ರಿರೂಪಂ .  
ತೃಷ್ಣಾಹೀನಾಶಯಸ್ಥಂ ತ್ರಿಶಿಖವರಧರಂ ತ್ಯಕ್ಷಮಾತ್ರೇಯಭೂಷಂ  
ತ್ರೇತಾನಂದಂ ತ್ರಿಕೋಣಸ್ಥಿತಿಜುಷಮಚಲಂ ಕುಂಚಿತಾಂಘ್ರಿಂ ಭಜೇಹಂ .. 280..

ಸ್ವಸ್ತ್ರೀವಕ್ಷೋಜಯುಗ್ಮೇ ಯಮಧಿಕಕರುಣಂ ಭಾವಯಿತ್ವಾ ಚ ಭಕ್ತ್ಯಾ  
ರತ್ಯಾ ಸಂತಪ್ಯ ತೇನ ಪ್ರಮುದಿತಮನಸೋ ನೃತ್ತಮೂರ್ತೇಃ ಪ್ರಸಾದಾತ್ .  
ಯಸ್ಯಾಭೂಲ್ಲೋಕಜೀತಾ ಸುಮಮಯವಿಶಿಖೋ ಮನ್ಮಥಃ ಶ್ರೀಕುಮಾರಃ  
ತಂ ದೇವಂ ಸುಂದರೇಡ್ಯಂ ದ್ಯುಸದನನಟನಂ ಕುಂಚಿತಾಂಘ್ರಿಂ ಭಜೇಹಂ .. 281..

ಆಯುರ್ಯತ್ಯೈ ಟಭಾರೇಃ ಪರಮಮಭಿಮತಂ ಪೂರ್ಣತಾಮೇತಿ ತಾವತ್  
ಕಲ್ಪೋ ಯಸ್ಯ ಕ್ಷಣಾಧೋರ್ ಭವತಿ ಚ ಸುಗಮಃ ಕಿಂಚಿದಂಶೇನ ಹೀನಃ .  
ಇತ್ಯಾಹುರ್ವೇದವಾಚಃ ಕಿಮುತ ಶತಧೃತೇಃ ಕಿಂಚ ದಿಕ್ಪಾಲಕಾನಾಂ  
ತಂ ಕಾಲಂ ಕಾಲಭಕ್ಷಂ ಫಣಿಫಣನಟನಂ ಕುಂಚಿತಾಂಘ್ರಿಂ ಭಜೇಹಂ .. 282..

ಕಾಲೀಂ ಚಂಡೋರ್ಧ್ವನೃತ್ತಾವನತಮುಖಗಣಾಂ ಬ್ರಹ್ಮಚಾಮುಂಡಿಕಾಖ್ಯಾಂ  
ಗೌರೀಕೋಪಾಗ್ನಿಜಾತಾಂ ದಿತಿಸುತಭಯದಾಮಂಶಯುಕ್ತಾಂ ವಿಧಾತುಃ .  
ಸ್ವಾಗಶ್ಯಾಂತ್ಯೈ ನಿತಾಂತಂ ಸವಿಧಕೃತನುತಿಂ ಯಃ ಕೃಪಾಪೂರ್ಣದೃಷ್ಟ್ಯಾ  
ರಕ್ಷನ್ನಕ್ಷೇತ್ರಪಾಲಾಮಕುರುತ ಪರಮಂ ಕುಂಚಿತಾಂಘ್ರಿಂ ಭಜೇಹಂ .. 283..

ಸರ್ವೇಶಂ ಸರ್ವಸತ್ವಪ್ರಕೃತಿಮವಿಕೃತಿಂ ಸರ್ವದಂ ಸರ್ವಭೂಷಂ  
ಸರ್ವಾತೀತಂ ಸದಾಖ್ಯಂ ಸಕರುಣನಯನಂ ಸರ್ವವೇದಾಂತಸಾರಂ .  
ಸತ್ಯಂ ಸದ್ವ್ಯೋಮಸಂಸ್ಥಂ ಸನಕಮುನಿಮುಖೈರರ್ಚಿತಂ ಸಾಮಗೀತ್ಯಾಂ  
ಉತ್ಸಾಹಂ ಸಂಸದೀಶಂ ಸಕಲಕವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 284..

ಕರ್ತುಂ ಚಾಕರ್ತುಮೇತತ್ಸಕಲಮಪಿ ಜಗಚ್ಚಾನ್ಯಥಾ ಕರ್ತುಮೀಶಃ  
ಶಕ್ತಶ್ಚಾಕಾಶತುಲ್ಯೋ ಭವಿತುಮಪಿ ಶಿವೋ ಯಸ್ಸಮಾಧಿಕೃಶೂನ್ಯಃ .  
ಜಾಗ್ರತ್ಸ್ವಪ್ನಾತಿಶಾಯೀ ಪೃಥುತರಸುಖಕೃತ್ಸಾ ನ ಸಂಸ್ಥೋಽಪಿ ನೈಜಾಂ  
ಮಾಯಾಮಾವಿಷ್ಕರೋತಿ ತ್ರಿವಿಧಗುಣಮಯೀಂ ಕುಂಚಿತಾಂಘ್ರಿಂ ಭಜೇಹಂ ..  
285..

ಸಾಕಂ ಗೌರ್ಯಾ ಹಿಮಾದ್ರೇರ್ನಿಕಟವರತಟೇ ಸಂಚರನ್ ಯೋನಿಜಾಸ್ಯ-  
 ಸ್ವೇದೋದ್ಭತಂ ಪ್ರಭಾಭಿರ್ವಿಜಿತದಿನಕರಂ ಬಾಲಮಾಹೂಯ ಮೋದಾತ್ .  
 ಭೌಮಾಭಿಖ್ಯಾಮಜಾಲಿಗ್ರಹಯುಗಮನ್ಯಣಾಧೀಶ್ವರತ್ವಂ ಚ ವಾಹಂ  
 ಶಕ್ತಿಂ ಭೂಷಾಂ ದದೌ ತಂ ದಿವಿಚರವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 286..  
 ಯಸ್ಮಿಂದೃಷ್ಟೇ ಪರಸ್ಮಿನ್ನ ಚಲತಿ ಹಿ ಮನೋ ದೇಹಭಾಜಾಂ ಕದಾಚಿತ್  
 ಯಸ್ಮಾತ್ಕೃತ್ವಾಪಿ ನಾನ್ಯೋ ಭವತಿ ಚ ಪರಮೋ ದೇವತಾಸಾರ್ವಭೌಮಃ .  
 ಏಕೋ ದಾಧರ್ತಿ ತಿಯರ್ಜ್ ನಿಜವಪುಷಿ ಜಗತ್ಪ್ರೋತಮೋತಂ ಸಮಸ್ತಂ  
 ತಂ ಚಿತ್ರಂ ಚಿತ್ರನೃತ್ಪ್ರಮುದಿತಗಿರಿಜಂ ಕುಂಚಿತಾಂಘ್ರಿಂ ಭಜೇಹಂ .. 287..  
 ಕಶ್ಚಿದ್ಭೂಪಾಲಸೂನುರ್ವೃಷಭಮುನಿವರಸ್ಯೋಪದೇಶಾತ್ ಯದೀಯಾಂ  
 ಶೈವೀಂ ವಿದ್ಯಾಂ ಜಪನ್ಯತ್ವವಚನುತಿಮಪಿ ಪ್ರಾಪ್ತಕಾಮೋ ಬಭೂವ .  
 ತಂ ಶರ್ವಂ ವಾರಿಜಾಕ್ಷದ್ರುಹಿಣಸುರಪತಿ ಪ್ರೇತನಾಥಾಗ್ನಿರಕ್ಷಃ-  
 ಪಾಶೀವಾಯ್ವೀಶಯಕ್ಷದ್ಯುಮಣಿಶಶಿನುತಂ ಕುಂಚಿತಾಂಘ್ರಿಂ ಭಜೇಹಂ .. 288..  
 ಯದ್ವಂಗಸ್ವರ್ಣಕುಂಭಂ ದಿನಕೃದನುದಿನಂ ವೀಕ್ಷ್ಯ ಮೇರುಭ್ರಮೇಣ  
 ರಥ್ಯಂ ಸಂರುದ್ಯ ಮಧ್ಯೇ ಕ್ಷಣಮಪಿ ನಿವಸನ್ ಯತ್ಸಪರ್ಯಾಸುಜಾತಂ .  
 ಘಂಟಾಭಾಂಕಾರಘೋಷಂ ತ್ರಿಶತದಶಮಖೀವೇದಮಂತ್ರಾಶ್ಚ ಭೂಯಃ  
 ಶ್ರುತ್ವಾ ತಿಲ್ಲೀವನಾಖ್ಯಂ ಪುರಮಿತಿ ಮನುತೇ ಕುಂಚಿತಾಂಘ್ರಿಂ ಭಜೇಹಂ .. 289..  
 ಕಂಠೇ ಕಾಲೋ ಲಲಾಟೇ ಹುತಭುಗುರಗರಾಡ್ಭೂಷಣಂ ಚರ್ಮ ವಸ್ತ್ರಂ  
 ಭೂತಿರ್ಗಂಧೋ ವಿಹಾಯೋ ನಿಲಯಮಥ ಪುನಃ ಪುಷ್ಪವಂತೌ ಚ ನೇತ್ರೇ .  
 ವೃತ್ತಿರ್ಭಿಕ್ಷಾ ಸ್ವಕಾರ್ಯಂ ನಟನಮಗಸುತಾ ಪ್ರೇಮಕಾಂತಾ ಗಜಾಸ್ಯಃ  
 ಸೂನುಃ ಯಸ್ಯಾತಿಚಿತ್ರಂ ಸಮಜನಿ ಸದಯಂ ಕುಂಚಿತಾಂಘ್ರಿಂ ಭಜೇಹಂ .. 290..  
 ಯತ್ಸಂಸತ್ಸರ್ವಣಭಿತ್ತಿಂ ಪರಿತರನುಪಮಾಸ್ವ ಗರ್ನಾರ್ಯಃ ಕರಾಬ್ಜೈಃ  
 ಆದರ್ಶಾದ್ಯಷ್ಟಭದ್ರಂ ಕನಕಮಣಿಮಯಂ ಯಸ್ಯ ತುಷ್ಠೈವಹಂತ್ಯಃ .  
 ಸೇವಾಂ ಕುರ್ವಂತಿ ಪಂಚಾವರಣಮಧಿಗತೈರ್ಬ್ರಹ್ಮವಿದ್ಯೇಶಪೂರ್ವೈಃ  
 ಸ್ತುತ್ಯಂ ತಂ ಚಿತ್ರಕೂಟಸ್ಥಿತಿಭಿರಥ ಸುರೈಃ ಕುಂಚಿತಾಂಘ್ರಿಂ ಭಜೇಹಂ .. 291..  
 ಭಕ್ತಾಸ್ತೈಷಷ್ಟಿಸಂಖ್ಯಾ ದ್ವಿಜಮುಖಕುಲಜಾ ಯತ್ಸಪರ್ಯಾವಿಶೇಷೈಃ  
 ಸಾರೂಪ್ಯಂ ಯಸ್ಯ ನಾಮ್ನಾಂ ಮುಹುರಪಿ ಪಠನಾತ್ ಯಸ್ಯ ಸಾಮೀಪ್ಯಸಿದ್ಧಿಂ .  
 ಸಾಲೋಕ್ಯಂ ಯಸ್ಯ ಭಕ್ತಿಪ್ರಕರಣಜನತಾಸಂಗಸಂಭಾಷಣಾದ್ಯೈಃ  
 ಸಾಯುಜ್ಯಂ ಯಸ್ಯ ಭಾವಾದನುಪಮಮಭಜನ್ಕುಂಚಿತಾಂಘ್ರಿಂ ಭಜೇಹಂ .. 292..  
 ಯಶ್ಚಿತ್ರಸ್ತಂಭಕಕ್ಷ್ಯಾಮಧಿವಿಶದಖಿಲ ಪ್ರಾಣಿವರ್ಗಾನ್ ವಿಶುದ್ಧಾನ್  
 ಕುರ್ವನ್ ಕಶ್ಚಿನ್ ಮಹಾತ್ಮಾ ಪುರುಷಮೃಗತನುರ್ಯೋಗಿರಾಡ್ ಯತ್ಸಭಾಯಾಃ .  
 ಪೂರ್ವಸ್ಮಿಂದ್ವಾರದೇಶೇ ನಿವಸತಿ ಹೃದಯೇ ಸಂತತಂ ಯಂ ವಿಚಿನ್ವನ್  
 ತಂ ದೇವಂ ಚಿದ್ವಿಲಾಸಪ್ರಕಟಿತನಟನಂ ಕುಂಚಿತಾಂಘ್ರಿಂ ಭಜೇಹಂ .. 293..



ಭೇಜೇ ತೈಶಂಕವೀಯಾಂ ಸ್ಥಿತಿಮಪಿ ಚ ಗಲೇ ಯಸ್ಯ ಶಂಭೋಃ ಕರಾಲಃ  
 ಕ್ಷೇಲಃ ಕಲ್ಪಾಂತಕಾಲಜ್ವಲನಕಬಲನಜ್ವಾಲಕಲ್ಲೋಲಕೀಲಃ .  
 ಸಾತಂಕಾಹಾರ್ಯಜಾಯಾಸ್ವಭಯಮಧುಭಿದೋ ವಾರಣಪ್ರೇರಣಾಭ್ಯಾಂ  
 ಭೂಯೋ ಭೂಯಸ್ತಮಾದ್ಯಂ ಜಲದಗಲರುಚಿಂ ಕುಂಚಿತಾಂಘ್ರಿಂ ಭಜೇಹಂ ..  
 294..

ಲೋಕೇಷ್ಟದ್ವೈತವಿದ್ಯಾಂ ಪ್ರಕಟಯಿತುಮನಾ ಯಸ್ವಯಂ ಕೃತ್ತಿವಾಸಾಃ  
 ಮೋದಾತ್ಸರ್ವಜ್ಞಪೀಠಸ್ಥಿತಿಜುಷಮಮಲಂ ಶಂಕರಾಖ್ಯಂ ಯತೀಂದ್ರಂ ..  
 ಸ್ವಾಂಶಾನ್ವೈಜಾಂಘ್ರಿಪೂಜಾಪ್ರಶಮಿತತಮಸಾಂ ಭೂಸುರಾಣಾಂ ಕುಲಾಬ್ಧೌ  
 ಉತ್ಪಾದ್ಯಾನ್ವಗ್ರಹೀತ್ತಂ ಶುಕಮುನಿವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 295..  
 ಪಾತಾಲೇ ಮರ್ತ್ಯಲೋಕೇ ದಿವಿ ಚ ಪುರರಿಪೋರ್ಯಾನಿ ಯಾನಿ ಪ್ರಿಯಾಣಿ  
 ಕ್ಷೇತ್ರಾಣ್ಯಾಸಂಸ್ತದಂತಃಸ್ಥಿತಿಮಧಿಜುಷತಾಂ ಲಿಂಗಬೇರಾದಿಮಾನಾಂ .  
 ಹೇತುಃ ಶ್ರೀಮೂಲನಾಥಃ ಶಿವಜನಿಮವರೋ ಯತ್ಸಭೋದೀಚಿಭಾಗೇ  
 ಕಕ್ಷ್ಯಾಯಾಂ ಭಾತಿ ನಿತ್ಯಂ ತಮಖಿಲಜನಕಂ ಕುಂಚಿತಾಂಘ್ರಿಂ ಭಜೇಹಂ .. 296..  
 ಬ್ರಹ್ಮನ್ಯಷ್ಟಿಂ ಯಥಾವತ್ಕಿಮಪಿ ಚ ಕುರುಷೇ ಭೋ ಹರೇ ರಕ್ಷಕತ್ವಂ  
 ಸಾಧ್ಯಂ ತೇ ರುದ್ರ ಭಾವಂ ಮಮ ಚ ವಹಸಿ ಕಿಂ ಪಾಲ್ಯತೇಸೌ ತ್ರಿಲೋಕೀ .  
 ಕೇನಾನುಷ್ಠೀಯತೇ ಕಿಂ ಭುವಿ ಚ ಮುನಿವರೈರ್ಯಜ್ಞ ಇತ್ಯಂ ಸ್ವಸೇವಾ-  
 ನಮ್ರಂ ಯೋ ದೇವವರ್ಗಂ ಮುದಯತಿ ವಚಸಾ ಕುಂಚಿತಾಂಘ್ರಿಂ ಭಜೇಹಂ ..  
 297..

ನಿರ್ಮಾತ್ಮಾಣಾಂ ಘಟಾನಾಂ ಕುಲಜಲಧಿಮಣಿರ್ನೀಲಕಂಠಾಭಿಧೋಽಯಂ  
 ಪಶ್ಯನ್ನಿತ್ಯಂ ಮುನೀನಾಂ ನಯವಚನಗಣೈರ್ಯೋಗಿರಾಟ್ಪ್ರತ್ಯಯಾರ್ಥಂ .  
 ಸ್ವಸ್ತ್ರೀದಂಡಾಗ್ರಹಸ್ತಸ್ಪರಸಿ ಸಶಪಥಂ ಗಾಹಮಾನಃ ಪ್ರಪೇದೇ  
 ತಾರುಣ್ಯಂ ಯತ್ಪ್ರಸಾದಾತ್ತಮನಣುಮಗುರುಂ ಕುಂಚಿತಾಂಘ್ರಿಂ ಭಜೇಹಂ .. 298..  
 ಲಾಸ್ಯಂ ದ್ರಷ್ಟುಂ ಯದೀಯಂ ಶಿಖಿನಿ ದಶಶಿರಾಂಸ್ಯಾಜುಹಾವಾತಿಭಕ್ತ್ಯಾ  
 ರಕ್ಷೋನಾಥಸ್ತಥಾದ್ರೇರ್ನಿಕಟ ಭುವಿ ಘಣಾಮಂಡಲಂ ಭೋಗಿರಾಜಃ .  
 ಅನ್ಯೇ ದೇವಾಶ್ಚ ದೈತ್ಯಾಃ ತಪಸಿ ಚ ಕಠಿನೇ ಸ್ವಾಂ ತನೂಂ ನಿರ್ದಹಂತೋ  
 ಜಾತಾಸ್ಸಿದ್ಧಾಶ್ಚ ಸಾಧ್ಯಾ ನರಹರಿವಿನುತಂ ಕುಂಚಿತಾಂಘ್ರಿಂ ಭಜೇಹಂ .. 299..  
 ಸ್ವಾಮಿನ್ ಸಂಸಾರವಾರ್ಧಾವಧಿಕಭಯಕರೇ ದುಸ್ತರೇ ಪಾಶನಕ್ರ-  
 ಚ್ಛನ್ನೇ ಮಗ್ನಾಂತರಂ ಮಾಮನಧಿಗತಸದಾಚಾರವೃತ್ತಿಂ ಶರಾಗ್ನ್ಯಂ .  
 ದೀನಂ ತ್ವತ್ಪಾದಪೂಜಾವಿಮುಖಮಘಾಯುತಂ ರಕ್ಷ ರಕ್ಷೇತ್ಯಜಸ್ವಂ  
 ಸರ್ವೇ ಲೋಕಾಶ್ರಯಂತೇ ಯಮಪಿ ಸದಸಿ ತಂ ಕುಂಚಿತಾಂಘ್ರಿಂ ಭಜೇಹಂ ..  
 300..

ಯದ್ಯಪ್ಯೈಶ್ವರ್ಯಭಾಜೋ ವಿಧಿಹರಿಮುಖರಾಸ್ನಂತಿ ದೇವಾ ಜಗತ್ಯಾಂ  
ತೇಷಾಂ ಕಶ್ಚಿದ್ಯುಗಾಂತೇ ನಹಿ ಪುನರಪರೋ ರುದ್ರ ಏಕೋ ಮಹರ್ಷಿಃ .  
ದೇವೋ ವಿಶ್ವಾಧಿಕೋಽಗ್ರೋ ಭವತಿ ವಿಭುರಿತಿ ಪ್ರಾಹುರಶ್ರಾಂತವಾಚಃ  
ವೇದಾ ಯಂ ಪಂಚಭೂತಪ್ರಭವಲಯಕರಂ ಕುಂಚಿತಾಂಘ್ರಿಂ ಭಜೇಽಹಂ .. 301..  
ಯಸ್ಮಾಚ್ಚಂದ್ರಾರ್ಧಚೂಡಾನ್ಮೃದುಹಸಿತಮುಖಾನ್ನೀಲಕಂಠಾತ್ ತ್ರಿಣೇತ್ರಾತ್  
ವೇದಾಂತೋದ್ಗೇತವೃತ್ತಾದ್ಧಿಹರಿಜನಕಾತ್ ವಿಶ್ವಮಾಯಾವಿಲಾಸಾತ್ .  
ವಾಮಾವಾಮಾಂಗಭಾಗಾತ್ ಭಸಿತ ವರತನೋಃ ಚಿತ್ಸಭೇಶಾತ್ ಮಮೈತತ್  
ಚೇತೋ ನಾನ್ಯಂ ಸುರೇಂದ್ರಂ ಸ್ಮರತಿ ನಟಪತಿಂ ಕುಂಚಿತಾಂಘ್ರಿಂ ಭಜೇಽಹಂ .. 302..  
ಬಾಲ್ಯೇ ಕ್ರೀಡಾವಿಮುಗ್ಧಃ ಪುನರಹಮಭವಂ ಯೌವನೇ ಮೀನಕೇತೋಃ  
ಲಕ್ಷ್ಮ್ಯೇ ಲಜ್ಜಾವಿಹೀನಃ ಪರಮುದರ ಭೃತೌ ಕಾಕವತ್ಸಾರ್ವಕಾಲಂ .  
ದೇಶಾದ್ಧೇಶಾದಟಂಸ್ತ್ವತ್ಪದಯುಗಜಲಜಂ ನಾರ್ಚಯಂ ಪಾಪಯೋಗಾತ್  
ಸರ್ವಂ ತತ್ತ್ವಮ್ಯತಾಮಿತ್ಯಯಮಹಮಭಜಂ ಕುಂಚಿತಾಂಘ್ರಿಂ ಭಜೇಽಹಂ .. 303..  
ಸದ್ವೃತ್ತಾಂ ಸ್ರಗ್ಧರಾಂಗಾಂ ವಿಪುಲಗುಣವರಾಲಂಕೃತಿಂ ಮಂಜುಪಾಕ-  
ಸ್ಥಾಯೀಶಯ್ಯಾರಸಾದ್ಯೈರ್ವಿಬುಧಪರಿಬೃಥಾಹ್ಲಾದಿರೀತಿಂ ಸುವೃತ್ತಿಂ .  
ವೇದಾಂತಾರ್ಥಪ್ರಬೋಧೀಂ ಸುಗುಣಪದಗತಿಂ ಯೋಽಸ್ಮದೀಯಾಂ ಸ್ತುತಿಂ ತಾಂ  
ಅಂಗೀಕುರ್ವನ್ಸುಖಂ ಮೇ ಪ್ರದಿಶತಿ ಗುರು ತಂ ಕುಂಚಿತಾಂಘ್ರಿಂ ಭಜೇಽಹಂ .. 304..  
ಯಶ್ಯಂಭುರ್ನೃತ್ಪರಾಣೈ ಪ್ರಬಲತರಮಹಾಮಂತ್ರಸಿದ್ಧಿಂ ಪ್ರದತ್ವಾ  
ಗುರ್ವೀಂ ಯೋಗಸ್ಯ ಸಿದ್ಧಿಂ ಜನನಮೃತಿಹರಂ ಚಾತ್ಮಬೋಧಂ ಮಹಾಂತಂ .  
ಸೂತಾದೀನಾಂ ವಿಮುಕ್ತಿಪ್ರದಮಪಿ ಮಹಿತಂ ಗೌರವಂ ಪತ್ರಮೂಲಂ  
ಸ್ವಂ ನೃತ್ತಂ ದರ್ಶಯಿತ್ವಾ ಸುಖಯತಿ ನಿತರಾಂ ಕುಂಚಿತಾಂಘ್ರಿಂ ಭಜೇಽಹಂ .. 305..  
ಕ್ರೋಶಂ ಕ್ರೋಶಂ ಯದಗ್ರೇ ಸ್ವಪತಿಮಪಿ ರತಿರ್ಮನ್ಮಥಂ ಶ್ರೀಕುಮಾರಂ  
ಶಾರ್ದೂಲಾಂಘ್ರೇಶ್ಚ ಡಿಂಭಸ್ಸುಖತರಮಭಜದ್ಧುಗ್ಧ ಕಲ್ಲೋಲರಾಶಿಂ .  
ಸ್ತಾವಂ ಸ್ತಾವಂ ವರೇಣ್ಯಂ ಗಗನನಟಪತಿಂ ಯಂ ಚ ವಾಚಾಮಲಕ್ಷ್ಯಂ  
ತೋಷಂ ತೋಷಂ ಲಭಂತೇ ಸಕಲಮಪಿ ಜನಾಃ ಕುಂಚಿತಾಂಘ್ರಿಂ ಭಜೇಽಹಂ .. 306..  
ಮಂದಂ ಮಂದಂ ಯದೀಯಂ ಜನಿಮ ಸುರಸರಿದ್ವಾರಯಾ ವ್ಯಾಸಜಾದ್ಯಾಃ  
ಸೇಕಂ ಸೇಕಂ ವಿರಾಜೋ ಹೃದಯಮಧಿಗತಂ ಯತ್ಪದಂ ಭಾವಯಂತಃ .  
ಕಾಲಂ ಕಾಲಂ ದಹಂತೋ ದುರಧಿಗಮತಮಃಕಾನನಂ ಜ್ಞಾನಯೋಗಾತ್  
ಲಾಭಂ ಲಾಭಂ ಪ್ರಬೋಧಂ ವರಸುಖಮಭಜನ್ಮುಂಚಿತಾಂಘ್ರಿಂ ಭಜೇಽಹಂ .. 307..  
ಭೋಜಂ ಭೋಜಂ ಯದರ್ಚಾಜನಿತಮನುಪಮಂ ಭೋಗಮಧ್ಯಾತ್ಮಯೋಗಾತ್  
ತಾರಂ ತಾರಂ ಭವಾಬ್ಧಿಂ ವಿಪುಲಭಯಕರಂ ಯಸ್ಯ ಭಾವಾತ್ಸುಧೀಂದ್ರಾಃ .  
ದಾಹಂ ದಾಹಂ ಹೃದಂತರ್ಗತಮತಿಜರಠಂ ಪಾಶವರ್ಗಂ ಯದರ್ಣಂ

ಜಾಪಂ ಜಾಪಂ ರಮಂತೇ ಪರಮಹಸಿ ಪದೇ ಕುಂಚಿತಾಂಘ್ರಿಂ ಭಜೇಹಂ .. 308..  
 ಬೋಧ ಬೋಧಂ ಯದೀಯಂ ನಟನಮನುಪಮಂ ಶ್ರೌತತತ್ತ್ವಾರ್ಥಗರ್ಭಂ  
 ಧ್ಯಾಯಂ ಧ್ಯಾಯಂ ಹೃದಬ್ಜೇ ಯಮಪಿ ಚ ಮಹನಾಂ ಪುಂಜಮವ್ಯಾಜಮೂರ್ತಿಂ .  
 ವಾಹಂ ವಾಹಂ ಯದಂಘ್ರಿಂ ಮನಸಿ ಘಣಿತರಕ್ಷಂಘ್ರಿಂ ಜೈಮಿನ್ಯಭಿಖ್ಯಾಃ  
 ಪ್ರಾಪುಸ್ಸರ್ವೇ ಸದಾ ಯತ್ನದಸಿ ನಿವಸತಿಂ ಕುಂಚಿತಾಂಘ್ರಿಂ ಭಜೇಹಂ .. 309..  
 ವಾಚಂ ವಾಚಂ ಮಹಾಂತಃ ಶಿವಹರಗಿರಿಜಾಕಾಂತದೇವೇತಿಪೂತಾಃ  
 ವರ್ಜಂ ವರ್ಜಂ ವಿವರ್ಜ್ಯಂ ಬಹುತರವಿಷಮಕ್ಲೇಶಮಾಯಾವಿಮೋಹಂ .  
 ತ್ಯಾಗಂ ತ್ಯಾಗಂ ಕರೋರಾಂ ತ್ರಿವಿಧಪರಿಚಯಾಮೀಷಣಾಖ್ಯಾಂ ಪಿಶಾಚೀಂ  
 ಧ್ಯಾಯಂತೋ ಯಂ ಭಜಂತೇ ಸತತಮಪಿ ಶಿವಂ ಕುಂಚಿತಾಂಘ್ರಿಂ ಭಜೇಹಂ ..  
 310..

ಧಾವಂ ಧಾವಂ ಸದಾ ಯತ್ಪ್ರಿಯಕರನಿಲಯಂ ಭೂತಿರುದ್ರಾಕ್ಷವರ್ಗೈಃ  
 ಭೂಷಂ ಭೂಷಂ ಸ್ವಕೀಯಾಂ ತನುಮಪಿ ಚರಿತಂ ಯಸ್ಯ ವೇದಾಂತಗೀತಂ .  
 ಕರ್ಣಂ ಕರ್ಣಂ ನಿತಾಂತಂ ತ್ರಿಷವಣಯಜನಂ ಬ್ರಹ್ಮನಿಷ್ಠಾ ಯತೀಂದ್ರಾಃ  
 ಕಾರಂ ಕಾರಂ ಲಭಂತೇ ಭವಪದಮಭವಂ ಕುಂಚಿತಾಂಘ್ರಿಂ ಭಜೇಹಂ .. 311..  
 ನಾಮಂ ನಾಮಂ ಸದಾ ಯಂ ನಟಪತಿಮಲಭಂ ಸತ್ಕಲತ್ರಂ ಸುಪುತ್ರಂ  
 ಪಾರಂ ಪಾರಂ ಯದಗ್ರೇಪ್ಯಕೃತಕವಚನಾನ್ಯಾಪಮಬ್ಜಾ ಕಟಾಕ್ಷಂ .  
 ವಾರಂ ವಾರಂ ವಿಭುಂ ಯಂ ಹವಿರಹಮದದಾಂ ಸಪ್ತತಂತುಷ್ಟಚಿಂತ್ಯಂ  
 ನಿತ್ಯಂ ನಿತ್ಯಂ ಪ್ರಪದ್ಯೇ ಶರಣಮಸುಲಭಂ ಕುಂಚಿತಾಂಘ್ರಿಂ ಭಜೇಹಂ .. 312..  
 ಶ್ರಾವಂ ಶ್ರಾವಂ ಶ್ರುತಿಭ್ಯಾಂ ಯದಮಲ ಚರಿತಂ ಯತ್ಪದಾಂಭೋಜಮಾಧ್ವೀಂ  
 ಪಾಯಂ ಪಾಯಂ ಸಭಾಯಾಂ ಮಮ ಚ ರಸನಯಾ ಯಂ ಪ್ರಭುಂ ಮಾನಸೇನ .  
 ಸ್ಮಾರಂ ಸ್ಮಾರಂ ಪ್ರಸನ್ನಂ ಶ್ರುತಿಶಿಖರಗತಂ ಭುಕ್ತಿಮುಕ್ತಿಪ್ರದಂ ಯಂ  
 ದರ್ಶಂ ದರ್ಶಂ ಪ್ರಬುದ್ಧೋಽಸ್ಮ್ಯತನುಬುಧದೃಶಾ ಕುಂಚಿತಾಂಘ್ರಿಂ ಭಜೇಹಂ ..  
 313..

ಏತತ್ಪೋತ್ರಂ ಪಠಂತಿ ಪ್ರತಿದಿನಮಸಕೃದ್ಯೇ ಮಮೋಮಾಪತೇರ್ವಾ-  
 ಗುದ್ಭೂತಂ ಚಿತ್ರಭಾಯಾಂ ವಿರಚಿತ ಪರಮಾನಾಂದನೃತ್ಸ್ಯ ಶಂಭೋಃ .  
 ಅಗ್ರೇ ಲಬ್ಧ್ವಾ ಽಖಿಲೇಷ್ಟಾನಿಹ ತನಯಕಲತ್ರಾದಿಮಾನಾತ್ಮಯಜ್ಞಾದ್  
 ಅಂತೇ ಕೈವಲ್ಯಸಂಜ್ಞಂ ಪದಮಪಿ ಮನುಜಾಸ್ಸಂಲಭಂತಾಂ ನಿತಾಂತಂ .. 314..  
 ಉಮಾಪತಿರ್ನಾಮ ವನಾಶ್ರಮೋಽಹಂ ತ್ರಯೋದಶಾಧಿಕೃತತ್ರಯಾನ್ವಿತಂ .  
 ಶ್ರೀಕುಂಚಿತಾಂಘ್ರಿಸ್ತವರಾಜಮುಕ್ತ್ವಾ ಸಾಕ್ಷಾದಪಶ್ಯಂ ನಟನಂ ಸಭಾಪತೇಃ .. 315..  
 ಇತಿ ಶ್ರೀಮದುಮಾಪತಿಶಿವಪ್ರಣೀತಃ ಶ್ರೀ ಕುಂಚಿತಾಂಘ್ರಿಸ್ತವಃ ಸಂಪೂರ್ಣಃ .

*Shri Kunchitanghri Stava*

pdf was typeset on June 29, 2023

Please send corrections to [sanskrit@cheerful.com](mailto:sanskrit@cheerful.com)

